

الجبیت و طاغوت

(جادو اور شیطان)

اللَّهُ رَبِّي ○ اللَّهُ وَاحِدُ الْقَهَّارُ
اللَّهُ نُورُ السَّمَوَاتِ وَالْأَرْضِ

تحریر
ابن آدم

بِسْمِ اللّٰهِ الرَّحْمٰنِ الرَّحِیْمِ

ہر متکبر و سرکش کے خلاف اللہ سبحانہ کی پناہ کہ
جس کے ہاتھ زمین اور آسمانوں کی بادشاہت ہے

جِبْت و طَاغُوت

(جادو اور شیطان)

مصنف و مولف

ابن آدم

26306

ع ۳۰۰


اللہ کے بندے فی سبیل اللہ
اس کتاب کو شائع کر سکتے ہیں

ضابطہ:

جنت و طاغوت:	نام کتاب
ابن آدم:	مصنف
۲۰۰۲ء:	سال طباعت
1000:	تعداد
100 روپے:	قیمت

ناشر

ابن آدم



قرآن میں اللہ کا فرمان ہے

”اور تمہارے رب نے کہا ہے کہ تم (خود) مجھ سے دعا کرو میں تمہاری (دُعا) قبول کروں گا۔ جو لوگ میری عبادت سے ازراہ تکبر کنیا تے ہیں۔ عنقریب جہنم میں ذلیل ہو کر داخل ہوں گے“
(المومن ۴۰ آیت ۶۰)

یہ آیت یہ تین باتیں بتاتی ہے:

- 1- اللہ کے آگے خود کی ہوئی دعا ہمیشہ قبول ہوتی ہے۔
- 2- خود اللہ نے ہر انسان کو اپنے آگے التجا و دُعا کرنے کو کہا ہے لہذا جو اللہ کی بات قبول نہیں کرتا اور غیر اللہ (دولی یا جادوگر) سے التجا و دعا کرواتا ہے یا غیر اللہ کے آگے اپنا حال کہتا ہے اور اس سے بھلائی چاہتا ہے اور اللہ کی پرواہ نہیں کرتا ہے؛ تکبر کرنے والا ہے۔
- 3- التجا و دعا کرنا عبادت کرنا ہے۔ اللہ کے آگے التجا و دعا کرنے والے اللہ کی عبادت کرتے ہیں اور غیر اللہ (دولی یا جادوگر) کے آگے التجا و دعا کرنے والے یا ان سے دعا کروانے والے تمام کے تمام لوگ ان کی عبادت کرنے والے اور انہیں اللہ کا شریک بنانے والے قرار دیئے گئے ہیں۔ ایسوں کو عنقریب ذلیل کر کے جہنم میں داخل کیا جائے گا۔

غیر اللہ کو اللہ کی بادشاہت (حاکمیت) میں کسی بھی عہدے پر فائز مان لینا اللہ کا شریک بنا ڈالنا ہے اور شیطان کے فریب میں آجانا ہے۔ تمام انسان اللہ کے آگے عاجز ہیں اور صرف اللہ وہ حاکم و رب ہے کہ جو کُن کہہ کر سب کچھ کر سکتا ہے۔

-- دعوتِ فکر ہے --

الحمد لله

”میری روح اپنے رب کی ثناء کرتی ہے
کہ جس نے مجھ پر بڑے بڑے احسانات
کیے اور مجھ پر بڑا رحم کیا“

ابن آدم
۲۰۰۲ء

حصہ اوّل

صفحہ نمبر	تعارف	
۷	مقدمہ	= ۱
۱۲	حرف آغاز	= ۲
۱۵	احادیث نبویؐ اور جادو	= ۳
۱۸	جادو زدہ شخص سے جادو کو دور کرنا	= ۴
۱۹	جنت و طاغوت اور پاکستان	= ۵
۲۱	کلام پاک میں جادو کا بیان	= ۶
۲۶	جادو کے جواز کی من گھڑت دلیلوں کا تجزیہ	= ۷
۳۳	جادو کا مہلک ترین استعمال	= ۸
۳۵	غور کیجئے	= ۹
۳۸	ہم اور ہماری جہالت	= ۱۰
۳۹	جادو سے کیا ہوتا ہے؟	= ۱۱
۴۴	ذات رسالت مآبؐ اور جادو	= ۱۲
۵۱	غلط فہمیاں اور شرک	= ۱۳
۶۴	جادو کی حقیقت	= ۱۴
۶۹	جادوگر، جادو کے خریدار اور کفر پر مجبور ہونے والے	= ۱۵
۷۲	ان آیات میں غور کیجئے!	= ۱۶
۷۹	سورۃ الفلق	= ۱۷
۸۱	سورۃ الناس	= ۱۸
۸۵	کلام پاک میں یوں لکھا ہے	= ۱۹

حصہ دوم

تدارک

صفحہ نمبر		
۸۸	علاماتِ جنت	= ۱
۹۳	طریقہ واردات	= ۲
۹۵	شیاطین کی پہچان	= ۳
۱۰۰	نشرہ کرنا	= ۴
۱۰۱	ضروری ہدایت	= ۵
۱۰۴	طاغوت کا توڑ	= ۶
۱۰۶	جنت و طاغوت کے اثرات سے نجات کے اعمال	= ۷
۱۱۱	دل اور ذکر	= ۸
۱۱۲	قیامت کے دن موکلوں سے کام لینے والوں کا انجام	= ۹

ذکر اللہ اکبر

(اللہ ہی کا ذکر بڑا ذکر ہے)

بِسْمِ اللّٰهِ الرَّحْمٰنِ الرَّحِیْمِ

مقدمہ

کوئی مانے یا نہ مانے مگر یہ حقیقت ایک ٹھوس حقیقت ہے کہ دین کے بارے میں ہمارا رویہ مثبت نہیں ہے۔ اس سلسلے میں ایک تو ہماری معلومات بہت کم ہیں۔ اس قدر کم کہ انہیں واجبی بھی نہیں کہا جاسکتا۔ دوسرے دین کے نام پر ہم جس طرح کے قول و فعل کا مظاہرہ کرتے ہیں اسے خالص دین ہرگز نہیں کہا جاسکتا۔ کیونکہ جو کچھ ہم پیش کرتے ہیں وہ یا تو افراط پر مبنی ہوتا ہے یا تفریط پر یعنی ہم یا تو کچھ نہ کچھ بڑھا دیتے ہیں یا پھر کچھ نہ کچھ گھٹا دیتے ہیں۔ حالانکہ دین میں ہر طرح کی کمی و بیشی کے بغیر حدود کی سیدھی سیدھی پابندی کا حکم ہے۔ نتیجہ یہ ہے کہ ہم نہ عقائد میں متوازن یا قرآن کی زبان میں مقصد ہیں نہ اعمال میں متوازن و مقصد ہیں اور ہو بھی کیونکر سکتے ہیں اس لیے کہ ہم ان سرچشموں سے بہت دور چلے گئے ہیں جو متوازن و مقصد صورت حال کی ضمانت مہیا کرتے ہیں۔

آپ پوچھیں گے کہ وہ سرچشمے کون سے ہیں؟

میرا جواب یہ ہے کہ وہ سرچشمے ہیں اللہ کی کتاب یعنی قرآن اور اللہ کے رسول کی سنت۔ آج ضرورت اس امر کی ہے کہ ہم کتاب و سنت کی

طرف فوراً رجوع کریں اور سورہ النسا کی جانی پہچانی آیت (۵۹) کے مطابق اپنے تمام تنازعات کو اللہ سبحانہ و تعالیٰ اور اس کے رسول کی طرف پلٹا کر حقیقی رہنمائی حاصل کریں لیکن ہم نے تو تہیہ کر رکھا ہے کہ کتاب و سنت کی طرف رجوع بالکل نہیں کرنا۔ رجوع کرنا ہے تو خواہشات نفس کے مطابق دیگر کتب اور دیگر روایات کی طرف کرنا ہے جو تنازعات کو ختم نہیں کرتیں بلکہ انہیں بڑھا چڑھا کر مستقل اختلافات اور فرقہ بندی کا رنگ دے دیتی ہیں۔ ایسی صورت میں ہماری توجہ سورہ آل عمران کی واضح آیات (۱۰۲ تا ۱۰۶) سے یکسر ہٹ جاتی ہے۔ جن کے مطابق اختلاف و تفرقہ کی راہ کفر کی راہ ہے جس پر چلنے کا انجام صرف اور صرف روسیاء ہی اور عذاب الیم ہے کچھ اور ہرگز نہیں ہے۔

ابن آدم کا دم اس لحاظ سے غنیمت ہے کہ انہوں نے افراط و تفریط اور تفرقہ و اختلاف سے ہٹ کر توازن و اعتدال اور اتفاق و اتحاد کی راہ لی ہے اور یہی صراط مستقیم ہے کیونکہ کتاب و سنت کے عین مطابق ہے کہ ابن آدم اس راستے پر نہ صرف خود چل رہے ہیں بلکہ اوروں کو بھی حتی الامکان و مقدور اپنا ہم سفر بنا رہے ہیں۔ امر بالمعروف اور نہی عن المنکر پر مبنی ان کی یہ مساعی جلیلہ بے شک شکر ہے اور دعاؤں و دونوں کی مستحق ہے۔

زیر نظر کتاب ”جبت و طاغوت“ ایک گراں قدر تحقیقی مقالہ ہے عام مسلمان بالعموم اور دینیات کے طلباء و اساتذہ بالخصوص اس سے استفادہ کر سکتے ہیں۔ یہ کتاب جہاں عقائد کی سطح پر اصلاح کرتی ہے وہاں اعمال کی سطح پر ایسے ایسے فرق سامنے لاتی ہے جو عام طور پر نظروں سے اوجھل ہی رہتے ہیں جبکہ انہیں مسلسل پیش نظر رکھنا ایمان کا لازمی اور جاریہ تقاضا ہے۔ ابن آدم کا یہ جملہ کہ:

”طاغوت کو پہچانے بغیر ایمان بے بنیاد رہتا ہے“

سو قصد حقیقت پر مبنی ہے۔ کیونکہ سورہ البقرہ میں آیت الکرسی کے بعد آنے والی آیت (۲۵۶) کے مطابق ایمان لانے کے لیے طاغوت کی تکفیر ناگزیر ہے آیت کے الفاظ ہیں۔ ”ہدایت گمراہی سے الگ ہو کر صاف طور پر سامنے آچکی ہے۔ تو جس کسی نے طاغوت کی تکفیر کی اور اللہ پر ایمان لے آیا۔ اُس نے (بلاشبہ) مضبوط دستاویز تھام لی۔“

اس آیت کا انداز بالکل کلمہ طیبہ یعنی لا الہ الا اللہ والا انداز ہے۔ یعنی جس طرح ہر قسم کے معبودانِ باطل کی نفی کیے بغیر اللہ سبحانہ و تعالیٰ کے معبودِ برحق ہونے کا اثبات نہیں ہو سکتا۔ اسی طرح طاغوت کی تکفیر کیے بغیر اللہ پر ایمان نہیں لایا جاسکتا اور یہ تکفیر اسی صورت میں ممکن ہے جبکہ انسان طاغوت کو اچھی طرح پہچانتا ہو۔

لغت اور کتاب و سنت تینوں کے مطابق جبت کے معنی ہیں جادو یا جادو کا سا اثر رکھنے والا ہر عمل اور طاغوت سے مراد ابلیس یا ابلیس کا مردود پیروکار ہے جو اللہ کی مقرر کردہ حدود کو توڑ دیتا ہے۔ جبت یا جادو اپنی ماہیت کے اعتبار سے طاغوت کا وہ مہلک ہتھیار ہے جس سے طاغوت ہمہ وقت لیس رہتا ہے۔ جبت و طاغوت دونوں ایک دوسرے کے لیے لازم و ملزوم کی حیثیت رکھتے ہیں لہذا طاغوت کی حقیقی تکفیر کے لیے جبت و طاغوت دونوں سے آگاہی لازمی ہے۔

قرآن و حدیث کی روشنی میں ابن آدم نے جس طرح جبت و طاغوت کی مختلف صورتوں کو بے نقاب کیا ہے قبل ازیں اس طرح ماضی میں نہیں کیا گیا۔ کتاب کو صرف ایک بار غور سے پڑھ لینے پر بھی آپ انشاء اللہ اس قابل ہو جائیں گے کہ عمر بھر آپ کو جبت و طاغوت کی مخفی سے مخفی شکل بھی پہچاننے میں کوئی دشواری نہیں ہوگی۔

علمی و فکری اعتبار سے یہ کتاب میرے نزدیک اپنی مثال آپ ہے۔ دین کے شعبے میں اس طرح کا نکتہ آفرین اور لطیف ترین کام کرنے کا رواج بالکل نہیں ہے۔ ابن آدم اس سلسلے میں بارش کے اس پہلے قطرے کی حیثیت رکھتے ہیں جو اپنے اندر دجلہ کی فراخی سمیٹے ہوئے ہے۔ اس عظیم ریسرچ ورک کو پڑھ کر یہ حقیقت بھی روز روشن کی طرح واضح ہو جاتی ہے کہ دین کو صحیح معنوں میں یا کما حقہ سمجھنا دراصل علم کی سچی اور سچی تڑپ رکھنے والے علم دوستوں ہی کا کام ہے۔ آنکھوں پر مبہم عقائد کی مٹی باندھ کر اندھا دھند چلنے والے عقیدت پرستوں کا ہرگز نہیں ہے۔

قرآن کریم کی ایک آیت ہے۔

”اے وہ لوگو جو ایمان لائے ہو ایمان لاؤ“ (النساء۔ ۱۳۶)

بڑی عجیب و غریب آیت ہے کہ خطاب انہی لوگوں سے ہے جو پہلے ہی ایمان لا چکے ہیں انہی کو حکم دیا جا رہا ہے کہ ایمان لاؤ۔ تو کیا وہ پہلے ایمان نہیں لائے؟ لائے ہیں اور ضرور لائے ہیں۔ اصل نکتہ اس آیت میں یہ بیان کیا گیا ہے کہ ایمان ایک ارتقاء پذیر شے ہے بلکہ ایک ارتقاء پذیر حیاتیاتی اکائی ہے جس کا ارتقاء ہمیشہ جاری و ساری رہتا ہے اور جیتے جی کبھی ایک لمحے کے لیے بھی نہیں رکتا۔ بشرطیکہ ہم اس جانب سے غفلت کا شکار نہ ہوں۔ اسی حکمت کے پیش نظر قرآن کے مسلسل اور روزانہ مطالعے اور قرآن کے احکامات پر سنت کے مطابق مسلسل عمل کا جاریہ اہتمام ہر مسلمان پر فرض ہے۔ اس کتاب (جبت و طاغوت) کو پڑھ کر اور اس کے مندرجات کے مطابق عمل کر کے آپ بھی انشاء اللہ اپنے ایمان میں مطلوبہ ارتقائی کیفیت کو لازمی اور واضح طور پر محسوس کریں گے۔

اللہ کے رسول کی ایک حدیث ہے:-

”مومن کی فراست سے ڈرو کہ وہ اللہ کے نور سے دیکھتا ہے“

اللہ کے نور سے ایک مومن کس طرح دیکھتا ہے اور کیسے اس کی باریک بین نظر سے تاریک سے تاریک گوشہ بھی پوشیدہ نہیں رہتا۔ یہ حقیقت بھی آپ کو اسی کتاب کے ذریعے معلوم ہوگی۔ اور بخوبی و بصراحت معلوم ہوگی۔ اور کتاب کو بغور پڑھ کر آپ کے دل کی گہرائیوں سے بھی میری طرح یہی دعا نکلے گی کہ اللہ سبحانہ و تعالیٰ ابن آدم کو اس عظیم کام پر اجر عظیم عطا فرمائے۔ آمین ثم آمین

دعا گو

یوسف عباس

۱۸ اپریل ۱۹۹۵ء

KUTUBISTAN.BLOGSPOT.COM

حرف آغاز

ایک دوسرے کو نقصان اور ضرر پہنچانا لڑائی کہلاتا ہے اور ظلم اس سے الگ ہے ظلم میں ایک فرد دوسرے کا قصداً نقصان کرتا ہے اور دوسرا مجبور یا صابر ہونے کے سبب صرف سہتا ہے۔

ایک انسان جب طاقت رکھتا ہو اور حق پر بھی ہو تو ہی کسی اصلاح یا نیکی کے لیے رُکے رہنا صبر کہلاتا ہے اور وہ رُکے رہنا جو اللہ سبحانہ و تعالیٰ کے لیے ہو وہ صبر کی صحیح ترین شکل ہے۔

مجبور کا رُکے رہنا تو مجبوری ہے تاہم اللہ سبحانہ و تعالیٰ مہربان ہے اور اپنی مخلوق سے محبت رکھتا ہے اور اس کی بے پایاں مہربانی کی ایک دلیل مجبور کی مجبوری کو بھی صبر کا درجہ دے دینا ہے۔ مجبور ظالم نہ ہو تو پھر اس کا انتقام خود اللہ سبحانہ و تعالیٰ لیتا ہے۔

اللہ سبحانہ و تعالیٰ چونکہ منتقم بھی ہے لہذا صبر کرنا انتقام لینے سے بدرجہ اچھا ہے کیونکہ اس طرح صبر کرنے والے کا انتقام اللہ سبحانہ و تعالیٰ کے ذمے ہو جاتا ہے بلکہ صابر کی حمایت اپنے وعدے کے سبب اللہ سبحانہ و تعالیٰ پر لازم ہو جاتی ہے اور بے شک اللہ پاک اپنے وعدے وفا کرتا ہے۔

اللہ سبحانہ و تعالیٰ کے معاملات میں آگے بڑھنا صبر ہے جو جہاد میں ثابت قدمی کی صورت میں ہے اور نفسانی خواہشات کا ترک کرنا اور ان سے پیچھے ہٹنا بھی صبر ہے جو اللہ سبحانہ و تعالیٰ کے احکام کی اطاعت کی صورت میں ہے۔

جاہلوں سے جہاد کرنا بھی صبر ہے اور نفس کا کہانہ ماننا بھی صبر ہے لیکن جہاد کے وقت مظلوم بننا ظلم ہے۔ صبر کیے بغیر کوئی شخص جنت کے گھر کا مالک نہ بن سکے گا، پرہیزگاری کے ساتھ صبر کا میل جانا گویا جنت کے گھر کی چابی کا میل جانا ہے۔ صبر روح میں جلال لاتا ہے اور انسانوں کو پاک کرتا ہے جو جتنا بڑا صابر ہوگا وہ حشر میں اتنے ہی بڑے مرتبے پر فائز ہوگا۔ صبر ایمان کا پھل ہے جس کی بدولت موت کی تلخی بھی شہد کی حلاوت اور جام آب حیات جادواں بن جاتی ہے۔

صبر پر فائز انسان جہاد پر اور جہاد شہادت پر اور شہادت عظیم کامیابی پر فائز ہے۔

شیطان کا کام بُری سے بُری چال چلنا اور ایسے ایسے مکر و فریب کرنا ہے کہ جن سے پہاڑ بھی اپنی جگہ چھوڑ دیں۔ اور اللہ سبحانہ و تعالیٰ کا حکم صرف صبر کرنے والوں کے ساتھ ہے۔ اس کا فرمان ہے کہ ایسا خیال نہ کرنا کہ اللہ سبحانہ و تعالیٰ اپنے وعدے کے خلاف کرے گا۔ ہرگز نہیں۔ اللہ سبحانہ و تعالیٰ وعدہ خلافی نہیں کرتا۔ اسی کا بھروسہ رکھو اور اسی پر ایمان رکھو! وہ ہر شے پر قادر بڑے علم اور بڑی حکمت والا ہے کوئی شے اس کے قبضے سے نکل جانے والی نہیں ہے۔ کوئی قوت اللہ سبحانہ و تعالیٰ کی قوت کے سوا نہیں اور وہ ہمارا معبود ہے۔

میں پناہ میں آتا ہوں اپنے رب کی تمام شیاطین کے شر کے خلاف اور اپنے رحمان و رحیم اللہ سبحانہ و تعالیٰ کے حکم سے آغاز کرتا ہوں۔

میں نے پچھلے چند سالوں میں خوب تحقیق و جستجو کر کے جبت یعنی جادو اور طاغوت یعنی ابلیس کو اچھی طرح سے سمجھا اور جانا ہے اور یہ بات معلوم کی ہے کہ جو کوئی بھی قرآن کے خلاف عمل کر رہا ہے اور شک کا شکار ہے وہ مسلمان نہیں ہے۔ اس کے لیے دنیا اور آخرت دونوں میں سخت عذاب ہے۔

یہ تحریر میں اپنی دینی ضرورت یعنی دینی فرض پورا کرنے کے لیے لکھ رہا ہوں اور میرا مقصد لوگوں کو کفر سے آگاہ کرنا ہے۔ میری اللہ سبحانہ و تعالیٰ کے حضور یہ دعا ہے کہ وہ رحمن میری یہ عبادت قبول فرمائے اور اپنی رحمت سے تمام مومن لوگوں کو بخش دے۔

آمین یارب آمین!

اللہ سبحانہ و تعالیٰ ہی ہر شے کا پیدا کرنے والا اور زبردست نگران و کارساز ہے اس کے سوا کوئی عبادت و اطاعت کے لائق نہیں۔ اسی کا حکم اور اسی کی حکومت ہے میرا اُسی پر بھروسہ ہے اور وہ عرش عظیم کا مالک ہے۔ اللہ ہی میرے لیے کافی ہے اور وہ ہر حساب چکا دینے والا ہے، اُسی کے ہاتھ عالمین کی باگ ڈور اور بادشاہت ہے، اُسی کے ہاتھ کامیابی اور ناکامی کی چابی ہے، وہ جسے چاہتا ہے کامیاب قرار دیتا ہے اور جسے چاہتا ہے ٹھکست سے دوچار کر دیتا ہے، اُسی کا خوف دانائی اور تقویٰ ہے اور اُس کے سوا کوئی کارساز نہیں۔ میں اپنا امر اُسی کے سپرد کرتا ہوں اور وہ جلد حساب کرنے والا ہے۔

احادیثِ نبویؐ اور جادو

حضرت جنابؓ سے مرفوعاً روایت ہے:

”رسول اللہؐ نے فرمایا کہ جادو گر کی سزا یہ ہے کہ اسے تلوار سے قتل کر دیا جائے“
اس حدیث مبارک کے راوی ترمذیؒ ہیں۔ ترمذیؒ کے نزدیک یہ حدیث بالکل درست ہے اور اس میں شک و شبہ کی گنجائش نہیں ہے اس کے راویوں کا سلسلہ اصحابہؓ رسولؐ سے ہوتا ہو اور رسول اللہؐ تک پہنچتا ہے۔ یہ حدیث مرفوع بھی ہے اور موقوف بھی اور کلیتاً صحیح ہے۔

(الحمد للہ! کہ اس حدیث کا تعلق فرقہ پرستوں کے نظریات سے نہیں ہے)

یاد رہے کہ جس حدیث کے لیے ”مرفوعاً روایت ہے“ کے الفاظ استعمال ہوں۔ اس سے مراد ایسی حدیث ہے کہ جس کے راویوں کا سلسلہ محمد رسول اللہؐ تک پہنچتا ہے اور جس حدیث کے لیے ”موقوفاً روایت ہے“ کے الفاظ استعمال ہوں۔ اس سے مراد ایسی حدیث ہے کہ جس کے راویوں کا سلسلہ واضح طور پر صحابہؓ کرام تک پہنچتا ہے لہذا یہ بات واضح ہو گئی کہ اس حدیث میں کسی قسم کے شک و شبہ کی گنجائش نہیں ہے اور یہ حدیث شیطان کو پوجنے والوں کے خلاف ایک حد ہے۔ اس حدیثِ نبویؐ کے ہر طرح سے درست ہونے میں ایک شہادت حضرت عمرؓ کی تحریر بھی ہے۔

صحیح بخاری میں بجالہ بن عبدہ سے روایت ہے وہ کہتے ہیں کہ حضرت عمرؓ

نے لکھا۔

”ہر جادو گر کو خواہ مرد ہو خواہ عورت ہو قتل کر دو“

حضرت بجالہ فرماتے ہیں کہ حضرت عمرؓ کا یہ پیغام سن کر ہم نے تین جادو گروں کو موت کے گھاٹ اتار دیا۔

(کتاب التوحید از شیخ الاسلام محمد بن عبدالوہاب التیمی)

حضرت عمرؓ نے فرمایا ”الجبت جادو اور الطاغوت شیطان ہے“

حضرت جابرؓ نے فرمایا کہ طاغوت وہ کاہن ہیں کہ جن پر شیطان اترتا ہے۔

اس میں شبہ نہیں ہے کہ کاہن ہی جادو گر ہوتے ہیں شیاطین سے

مدد لیتے ہیں۔ حضرت ابو ہریرہؓ سے روایت ہے وہ فرماتے ہیں کہ رسول اللہ

نے فرمایا کہ سات مہلک امور سے اجتناب کرو! صحابہ کرامؓ نے عرض کی کہ

یا رسول اللہ وہ مہلک امور کون کون سے ہیں؟

رسول اللہ نے فرمایا:

1- اللہ سبحانہ و تعالیٰ کے ساتھ شرک کرنا

2- جادو کرنا

3- بلا جرم کسی کو قتل کرنا

4- سود کھانا

5- یتیم کا مال ہڑپ کر جانا

6- میدان جہاد سے بھاگ جانا

7- پاک دامن مومن عورت پر تہمت لگانا۔

ام المومنین حضرت حفصہؓ سے ثابت ہے کہ انہوں نے اپنی ایک لونڈی

کو جس نے حضرت حفصہؓ پر جادو کا وار کیا تھا قتل کرنے کا حکم دیا۔ چنانچہ اس

لونڈی کو قتل کر دیا گیا۔

حضرت جنابؓ سے بھی اسی قسم کا واقعہ منقول ہے امام احمدؒ فرماتے

ہیں کہ جادو گروں کو قتل کرنا رسول اللہ کے تین صحابہؓ سے ثابت ہے۔ اس سلسلے

میں شیخ الاسلام محمد بن عبدالوہاب نے یہ فتویٰ بھی جاری کر دیا تھا کہ:
 ”جادوگر کو بلا تو بہ کرائے قتل کر دیا جائے“

حضرت عمران بن حصینؓ سے روایت ہے۔

”رسول اللہ نے فرمایا کہ جو شخص خود فال نکالے یا اُس کے لیے فال نکالی جائے یا خود کا ہن بنے یا اس کے لیے کوئی دوسرا کا ہن بنے یا جو شخص جادوگر ہو وہ ہم میں سے نہیں اور جو شخص کسی کا ہن کے پاس جائے اور اُس کی باتوں کی تصدیق کرے تو گویا اُس نے شریعتِ محمدیہؐ سے کفر کا ارتکاب کیا“

چاروں کتب سنن اور مسند حاکم میں کئی طرح سے ایسی روایات موجود ہیں جن کے مطابق علم نجوم سیکھنا، فال نکالنا، غیر واضح بات کرنا، غیبت کرنا، جھوٹی قسم کھانا، العصنہ (دھوکہ دینے کی غرض سے بات بتانا) کسی کی بے جا تعریف کرنا، فضول بات کرنا، بہتان باندھنا، کسی کو دھوکے میں رکھنا، دنیاوی اغراض کی خاطر لمبی تقریر کرنا، حروفِ ابجد کا علم سیکھنا، قسمت کا حال بتانا وغیرہ وغیرہ بھی جادو کرنے کے مترادف اعمال ہیں۔ کیونکہ ان چیزوں سے انسان ٹھوکر کھا جاتا ہے اور اللہ کی بجائے ان باتوں کو علمِ حق جان کر ان پر بھروسا کر کے اپنا نقصان کر لیتا ہے یا دیکھے کہ اللہ کے حکموں پر چلنے کے لیے کسی موسم یا کسی وقت کا انتظار کرنا ہمارا دین نہیں ہے۔ ہمارا دین اللہ کی عمدہ فرمانبرداری ہے۔

جادو زدہ شخص سے جادو کو دور کرنا

صحیح بخاری میں حضرت قتادہؓ سے مروی ہے وہ فرماتے ہیں کہ میں نے سعید ابن مسیبؓ سے پوچھا کہ اگر کسی شخص پر جادو یا جادو کی طرح کا کوئی ٹونا ٹونکا کیا گیا ہو کہ جس کے سبب وہ اپنی عورت کے پاس نہ جاسکتا ہو۔ تو اس مسئلے کا کیا حل کیا جائے؟

کیا نثرہ کیا جائے؟

سعید ابن مسیبؓ نے جواب دیا کہ نثرہ میں کوئی حرج نہیں ہے کیونکہ اس سے اصلاح مقصود ہے۔

علامہ ابن قیمؒ فرماتے ہیں کہ جادو کیے گئے شخص سے جادو کو دور کرنا نثرہ کہلاتا ہے۔ اس کی دو قسمیں ہیں:

پہلی یہ ہے کہ جادو کو جادو ہی سے دور کیا جائے۔ یہ شیطانی عمل ہے جو ناجائز ہے اور ناجائز اس وجہ سے ہے کہ اس عمل میں جادو کرنے والا اور جادو زدہ دونوں ایسا فعل کرتے ہیں کہ جس سے شیطان مردود خوش ہوتا ہے کیونکہ دونوں بذریعہ جادو شیطان ہی کی طرف رجوع کرتے ہیں۔

نثرہ کی دوسری قسم وہ ہے جس میں جھاڑ پھونک، ادویات اور مسنون دعاؤں سے علاج کیا جاتا ہے یہ جائز ہے۔

جبت و طاغوت اور پاکستان

کلام پاک میں اللہ سبحانہ و تعالیٰ کا ارشاد ہے:
 ”ہم نے ہر امت میں ایک رسول بھیج دیا اور اس کے ذریعے سے
 سب کو خبردار کر دیا کہ اللہ کی عبادت کرو اور طاغوت کی عبادت
 سے بچو“

حیرت کی بات ہے کہ پاکستان جس کی بنیادوں میں کلمہ توحید کا
 اقرار کرنے والے لاکھوں نوجوانوں، بوڑھوں بچوں اور عورتوں کا خون شامل
 ہے اور جسے دین اسلام کا قلعہ اور لالہ الا اللہ کی تعبیر بنا تھا۔ وہی آج کل
 جبت و طاغوت کا کھلا شہر ہے۔

انتہائی شاطر و مکار اور فریبی لوگوں کو سادہ لوح شہری یا دیہاتی کہتا
 اور جابر و ظالم طاغوتی مکر و فریب کرنے والوں کو محض دھوکہ باز کہتا یا سمجھنا
 بڑی عجیب بات ہے حالانکہ حقیقت یہ ہے کہ یہ جادوگر اور جادو کے خریدار لوگ
 دشمنانِ دین ہیں اور انتہائی خطرناک لوگ ہیں اور بفتویٰ شریعت واجب القتل
 ہیں۔

ملکِ خدادادِ پاکستان یعنی پاک سرزمین کی دیواریں اور اخبارات
 جبت و طاغوت کے اشتہاروں سے سیاہ ہیں۔ دنیا کے حصول نے نفس پرستوں
 کو دیوانہ بنا رکھا ہے۔ برسرِ عام جبت و طاغوت کی خریداری بلا خوف و خطر
 جاری ہے۔

شاید ہی کوئی گھر ایسا ہوگا کہ جہاں جادو کے اثرات نہیں پہنچے۔ ہر گھر میں جھگڑا، پریشانی اور پھوٹ موجود ہے مگر دین سے دور ہونے کے سبب اکثریت ان چیزوں کی حقیقت اور ان کے علم سے ناواقف ہے۔ طاغوت ہر طرف چھایا ہوا ہے۔ جاہل لوگ جبت کے انکار کو علم (سائنس) جانتے ہیں اور اپنی جہالت پر اترارہے ہیں اور خالص مومن بے چارے نادانی کے سبب جادوگروں کے ہاتھوں اذیت پر اذیت برداشت کر رہے ہیں۔

دراصل پاکستان میں اسلام کا وجود برائے نام ہے۔ پاکستانی مسلمانوں کی غالب اکثریت کے سینے اسلام کے نور سے خالی ہیں۔ یہی وجہ ہے کہ ان کی نگاہیں اسلام کی بجائے اسلام آباد کی طرف متوجہ رہتی ہیں کہ کوئی حاکم آئے اور ہمیں اسلام پر چلائے۔

اسلام کے نام پر جو کچھ نظر آ رہا ہے وہ تو چند مجبور و معذور دینی جماعتیں ہیں جو فرقہ فرقہ ہونے کے سبب اپنے باہمی جھگڑوں سے ہی فارغ نہیں ہیں۔ انھیں اسلام سے کہیں زیادہ اپنے فرقے کی فکر لاحق ہے۔ اللہ پرستی کی بجائے انسان اور فرقہ پرستی ہے۔

وسیع تناظر میں دیکھا جائے تو دنیا بھر کے مسلمان آج مشرکوں کے ہاتھوں سختیاں جھیل رہے ہیں مگر امت مسلمہ کو من حیث الامت کوئی احساس نہیں ہے۔ پوری امت انتشار کا شکار ہے۔ احساسِ زیاں رکھنے والے ہیں ضرور مگر وہ تعداد کے اعتبار سے بھی کم ہیں اور طاقت و اختیار کے اعتبار سے تو بالکل بے وقعت ہیں۔ ضرورت اس امر کی ہے کہ اپنا اپنا دین قرآن کے مطابق خود درست کیا جائے اور جبت و طاغوت کے لشکروں کا مقابلہ مل کر ہر محاذ پر کیا جائے اور اول اول مسلمانوں کی طرح اللہ کے سوا کسی سے مدد نہ مانگی جائے۔

کلامِ پاک میں جادو کا بیان

سورہ البقرہ آیات ۱۰۱ تا ۱۰۳:

”تو جن لوگوں کو کتاب دی گئی تھی ان میں سے ایک جماعت نے اللہ کی کتاب کو پیٹھ پیچھے پھینک دیا گویا وہ لوگ کتاب سے واقف ہی نہ تھے“

(۱۰۱)

”اور ان ہزلیات کے پیچھے لگ گئے جو سلیمان کے عہد میں شیاطین پڑھا کرتے تھے اور سلیمان نے مطلق کفر نہیں کیا تھا بلکہ شیاطین ہی کفر کرتے تھے اور لوگوں کو جادو سکھاتے تھے اور وہ لوگ ان باتوں کے پیچھے بھی لگ گئے جو شہر بابل میں دو فرشتوں ہاروت اور ماروت پر اتری تھیں اور وہ دونوں کسی کو کچھ نہیں سکھاتے تھے جب تک یہ نہ کہہ دیتے تھے کہ ہم تو ذریعہ آزمائش ہیں تو تم کفر نہ کرو۔ غرض لوگ (اس کے باوجود بھی) ان سے ایسا جادو سیکھتے کہ جس سے میاں بیوی کے درمیان تفرقہ ڈال دیں اور اللہ کے حکم کے سوا وہ جادو کے ذریعے کسی کا کچھ بگاڑ نہیں سکتے تھے۔ اور وہ لوگ کچھ ایسے منتر بھی سیکھتے جو انہیں بس نقصان ہی پہنچاتے اور فائدہ کچھ نہیں پہنچاتے تھے۔ اور وہ یہ جانتے تھے کہ جو شخص ایسی چیزوں کا خریدار ہوگا اس کا آخرت میں کچھ حصہ نہیں ہے۔ (وہ جہنمی ہے) اور وہ جس چیز کے عوض اپنی جانوں کو بیچ چکے تھے وہ بدی (شر) تھی“

(۱۰۲)

”اور اگر وہ لوگ ایمان لاتے اور پرہیز گاری کرتے تو اللہ کی طرف سے بہت اچھا صلہ پاتے۔ اے کاش وہ اس (حقیقت) سے واقف ہوتے“

ان آیات کا بغور مطالعہ کیا جائے تو یہ باتیں آسانی اور بصراحت معلوم ہو جاتی ہیں۔

- 1- حضرت سلیمانؑ کا عہد جادو کی تاریخ میں اہم ترین عہد ہے۔ اسی عہد میں جادو کا علم آزمائش قرار دیا گیا تھا۔
 - 2- جادوگر جو کلمات پڑھتے ہیں وہ ناپاک کلمات ہیں اسی لیے اللہ نے انہیں طاغوتی ہزلیات قرار دیا ہے۔
 - 3- شیطانی اعمال میں سے ایک عمل جادو کا عمل ہے۔
 - 4- طاغوتی ہزلیات پڑھنے والا ابلیس ہے۔
- (ایک جادوگر کے نزدیک یہ آیات کالے علم اور جادو کی دیگر اقسام کے بارے میں ہیں)

آپ ذرا سی تکلیف کریں اور کسی کالے علم کے ماہر سے پوچھیں کہ یہ کالا علم کیا ہے؟ تو وہ آپ کو بتائے گا کہ جو کام سیدھا قرآن پڑھنے سے نہیں ہوتا وہ اُلٹا قرآن پڑھنے سے ہو جاتا ہے مجھے ایک جادوگر نے یہ کہا کہ ”گھی اگر سیدھی انگلیوں سے نہ نکلے تو انگلیاں ٹیڑھی کر لینی چاہئیں“

میں اللہ کے خوف سے یہ کہتا ہوں کہ نفسانی خواہشات کی تکمیل کی خاطر اللہ سبحانہ و تعالیٰ کے کلام کو ٹیڑھا یا اُلٹا تلاوت کرنا خلاف سنت رسولؐ اور کلام پاک کی صریح توہین ہے اور سخت کفر ہے۔ قرآن کی عزت کرنا، اکرام کرنا، احترام کرنا اور آیات کے مطابق چلنا تمام مومنوں پر فرض ہے۔

قرآن کو توہین آمیز انداز سے جب پڑھا جاتا ہے تو اس سے اللہ سبحانہ و تعالیٰ کی رحمت فوری طور پر دور ہو جاتی ہے اور پڑھنے والا جہنمی ہو جاتا ہے۔ اس عمل سے اللہ سبحانہ و تعالیٰ ناراض اور شیطان راضی ہو جاتا ہے۔ شیطان راضی ہو کر اپنا مکرو فریب اللہ کے بندوں پر طاری کر دیتا ہے اور جو کوئی بھی شیطانی مکرو فریب کا شکار ہو جاتا ہے وہ جادو زدہ کہلاتا ہے۔ علم و حکمت کے مطابق تمام نفسیاتی مسائل اور ایسی بیماریاں جن کی بابت ڈاکٹر کچھ نہیں جان سکتے جادو کی صورت ہیں اور ان کا علاج صرف ذکر سے ممکن ہے۔

شیطان سے مدد مانگنے والے جو کچھ بھی پڑھتے یا پڑھاتے ہیں وہ پڑھنا اور پڑھانا شیطان سے مدد مانگنے کی صورت اور اس کی عبادت کرنا ہے۔ بالکل اسی طرح کہ جیسے اللہ کا ذکر کرنا اور اللہ کی عبادت کرنا اللہ سے مدد مانگنا ہے۔

شیطان کا فریب حاصل کر کے دنیا کو دھوکا دینے والے شیطان کی رضا کی خاطر نہ صرف قرآن کی توہین آمیز تلاوت کرتے ہیں بلکہ اس کے علاوہ مختلف زبانوں کے اشعار بھی پڑھتے ہیں جنہیں آیات میں طاغوتی ہزلیات کا نام دیا گیا ہے۔

مذکورہ اشعار اور جملوں کا سیکھنا سکھانا، جادو سیکھنا اور سکھانا ہے۔ اللہ سبحانہ و تعالیٰ کا ارشاد واضح ہے کہ جو کوئی بھی ایسا کرے گا اس کا آخرت میں کوئی حصہ نہ ہوگا یعنی وہ جہنم بُرد ہوگا۔ ان طاغوتی اعمال کا سیکھنا اپنی جان کا ایسی شے کے لیے بیچ ڈالنا ہے جو کہ صاف بدی ہے اور کھلا شر ہے۔

اسی لیے رسول اللہ نے جادو گر کی سزا قتل قرار دی ہے۔

یہ سچ ہے کہ مسلمانوں کی اکثریت قرآن کی توہین کرنے والے اس گروہ سے واقف ہی نہیں حالانکہ ان کے اشتہارات مقبول و مشہور اخباروں اور رسالوں میں روزانہ چھپتے ہیں۔ یہ زبان کہ ”تمنا کیسی ہی ہو کیوں نہ پوری

ہو، سو فیصد شیطانی اور اللہ کو چیلنج ہے کہ جس کے حکم کے بغیر کچھ ہو ہی نہیں سکتا۔ اللہ کی پناہ۔

5- حضرت سلیمانؑ نے ہرگز کفر کی بات نہیں کی تھی۔ البتہ کفر کی باتیں (کلمات و اعمال) شیطان کی حرکات ہیں۔ اللہ سبحانہ و تعالیٰ کا ارشاد واضح ہے کہ حضرت سلیمانؑ اللہ کے نیک بندے تھے۔ ہرگز طاغوتی کلمات ایجاد کرنے والے نہیں تھے اور آپؑ پر اللہ نے خوب فضل فرما رکھا تھا۔ آپ کے اقتدار کا راز جادو ہرگز نہیں تھا۔ یہ شیطان کا پراپیگنڈہ ہے کہ جس نے یہ مشہور کر رکھا ہے کہ سلیمانؑ جو کچھ بھی کرتے تھے علوم سے کرتے تھے۔ ایسا ہرگز نہیں تھا، آپؑ جو چاہتے تھے اللہ کی رحمت سے ہو جاتا تھا اور یہ ایک ایسی بات ہے کہ جس کو تمام الہامی کلاموں کا علم رکھنے والے جانتے ہیں۔

جادو ٹونے اور طاغوتی تعویذ گنڈے واضح طور پر شیطانی اعمال ہیں اور ان کا کاروبار کفر کا کاروبار ہے۔ یہ کاروبار کبھی مومنوں نے نہیں کیا۔ ارشاد رب العزت ہے اور واضح لفظوں میں ہے کہ شیاطین کی مہلک حرکات میں سے ایک حرکت عملیاتِ طاغوت کا سیکھنا اور سکھانا ہے اور جو شخص یہ سب کچھ سیکھتا یا سکھاتا ہے وہ ابلیس اور ابلیس کا ولی ہے۔

7- یہ سوال کہ جادو کہاں سے آیا ہے؟ اس کا جواب بھی ان آیات سے باآسانی اور بخوبی مل جاتا ہے۔ جادو کا سہرا قدیم زمانوں سے ہی شیاطین کے سر ہے جو بخت اور انسانوں دونوں گروہوں میں سے ہیں۔

8- آیات سے ظاہر ہے کہ جادو سے عموماً جادو کرنے والے ہی کا نقصان ہوتا ہے، فائدہ نہیں ہوتا۔ گویا کفر میں رہ کر اور کفر کو خرید کر کچھ حاصل نہیں ہوتا اور دنیا کی سہولت اور آخرت کی نعمت دونوں چھن جاتی ہیں اور

ذلت و عذاب کا آنا لازم ہو جاتا ہے۔

9- اللہ سبحانہ و تعالیٰ نے پہلے ہی سے فرما دیا ہے کہ جو کوئی بھی ایسی شے

یعنی سحر و منتر کا خریدار ہوگا اور اوجھے کام کرے گا اس کا آخرت میں

کچھ حصہ نہ ہوگا۔ یعنی اس کی تمام نیکیاں اور اعمال برباد ہو جائیں گے

اور اگر اس نے لوگوں کو اس طریقے یا کسی اور طریقے سے اللہ سبحانہ و

تعالیٰ کی راہ سے روکا تو پھر اس کے بعد نہ تو اس کی توبہ قبول ہوگی اور نہ

ہی اللہ کے عذاب پر اس کا صبر اس کے کچھ کام آئے گا۔ ایسے لوگوں

کے لیے دائمی عذاب ہے۔ ان کے تمام دلائل اور جواز مسترد کر دیئے

جائیں گے اور انہیں گروہ شیطان قرار دے کر جہنم بُرد کر دیا جائے گا۔

10- جادو خریدنا یا بیچنا، سیکھنا اور سکھانا، اپنی جان دنیا کی خریداری کے

بدلے بیچ ڈالنا ہے کیونکہ یہ طاغوتی عمل ہے لہذا بیچ ڈالنے سے مراد یہ

ہے کہ دنیا میں ایسوں پر حد جاری کر دی گئی ہے اور وہ واجب القتل قرار

دیئے جا چکے ہیں اور آخرت میں یہ لوگ جہنم بُرد کر دیئے جائیں گے۔

11- آیت ۱۰۳ کے مطابق جادوگر حضرات بدکار ہیں۔ اللہ سبحانہ و تعالیٰ نے

واضح لفظوں میں فرما دیا ہے کہ اگر یہ لوگ پرہیزگاری کی راہ لیتے تو

اللہ سبحانہ و تعالیٰ سے اپنے اعمال کا اچھا صلہ پاتے۔

ظاہر ہے کہ طاغوت کے پرستار اور جادو کے خریدار پرہیزگار نہیں ہو

سکتے۔ طاغوتی اعمال اور پرہیزگاری دو الگ الگ چیزیں ہیں جو اپنی حقیقت و

فطرت کے لحاظ سے مخالف اور متضاد ہیں اور اب اللہ سبحانہ و تعالیٰ کی طرف

سے اتمامِ حجت کے الفاظ پر مشتمل یہ آیت بھی پڑھ لیجئے۔

”اور ہم نے تمہارے پاس سلجھی ہوئی آیتیں بھیج دی ہیں اور ان

سے انکار وہی کرتے ہیں جو بدکردار ہیں“ (البقرہ - آیت ۹۹)

جادو کے جواز کی من گھڑت دلیلوں کا تجزیہ

”سب کہتے ہیں شراب حرام ہے۔ میں کہتا ہوں حرام بھی ہے اور حلال بھی۔ مسئلہ مجبوری کا ہے کفر بحالتِ مجبوری جائز ہے بس انسان دل سے کافر نہ ہو“

یہ جملے ایک کامبل فن جادو کرنے اپنی تجارت یعنی جادو کے جائز ہونے کی دلیل کے طور پر کہے۔ یہ جملے سن کر ہر کوئی دھوکے میں آجاتا ہے۔ مگر ذرا سا غور کیا جائے تو ان جملوں کی حقیقت آشکار ہو جاتی ہے۔

ان جملوں میں بات شراب کی ہے جادو کی خریداری کی نہیں۔ جادو اور شراب الگ الگ چیزیں ہیں۔ دونوں گناہ کی چیزیں ہیں مگر ایک چیز شرک ہے اور دوسری چیز حرام ہے۔ لاکھ دلیلیں گھڑنے کے بعد بھی شرک، شرک ہی رہتا ہے اور حرام، حرام ہی رہتا ہے۔ اور دونوں اپنی اپنی جگہ پر ناجائز ہی رہتے ہیں نہ کہ اپنی اپنی جگہیں بدل کر جائز ہو جاتے ہیں۔ شراب کی مثال دے کر جادو کو جائز قرار دینا ایک فریب ہے۔ جادو شرک ہے جس کے ارتکاب کے بعد بخشش ناممکن ہے۔ کوئی ایک آیت اور کوئی ایک حدیثِ رسولؐ کہیں اس بات کی تصدیق نہیں کرتی کہ جادو کا شرک بحالتِ مجبوری جائز ہے۔ اللہ کے رسولؐ کا ارشاد ہے کہ ”شرک نہ کرو چاہے زندہ جلا دیئے جاؤ“

جادو شرک ہے اور شرک بھاری ظلم ہے۔ یہ معاملہ اتنا ہلکا نہیں ہے کہ جتنا اسے مُشرک سمجھتے ہیں۔ کتنی واضح بات ہے کہ شراب کا نقصان شرابی کو اور جادو کا نقصان مخلوقِ خدا کو پہنچتا ہے جو قابلِ معافی نہیں ہے۔

قرآن مجید میں جو چیزیں حرام قرار دی گئی ہیں ان میں بہتا ہوا خون کتنے اور سور کا گوشت، مردار، سود اور شراب شامل ہیں۔ پھر اور بھی بہت کچھ حرام ہے، پھر کفر کی چیزیں ہیں، یعنی وہ تمام چیزیں ایک ایک کر کے گنوا دی گئی ہیں جو حرام ہیں اور وہ بھی بتا دی گئیں ہیں جو بحالتِ مجبوری ایک خاص حد تک استعمال کی جاسکتی ہیں۔ مگر حالتِ مجبوری کے دوران بھی اور بعد میں بھی یہ اشیا حرام ہی رہتی ہیں۔ ان اشیا کے عارضی استعمال کی اجازت کا مقصد..... جان کا بچانا ہے۔ یہ کھانے پینے کی چیزیں شرک میں داخل نہیں کرتیں۔

آپ خود ہی غور کیجئے کہ ایک شخص سور پالنے اور بیچنے کا کاروبار کرتا ہے اور یہ کہتا ہے کہ بحالتِ مجبوری سور کا گوشت حلال ہے اور خود بھی جی بھر کر سور کھاتا ہے اور جو بظاہر مجبور..... وہاں آتے ہیں ان سے سودا کر کے بیچتا بھی ہے حالانکہ وہ حلال جانور یعنی گائے بھیڑ بکری وغیرہ کے پالنے کا اور بیچنے کا کاروبار بھی کر سکتا ہے۔ تو کیا یہ صاف معلوم نہیں ہو جاتا کہ ایسا شخص قصداً حرام کا کاروبار کھولے ہوئے ہے اسی طرح جادو جیسے کفر کی ذکا نداری ہے۔

عارضی استعمال کی اجازت حالات سے مشروط ہے یعنی کوئی شخص پیاس یا بھوک سے مر رہا ہو اور پینے یا کھانے کو صرف شراب یا سور کا گوشت ہی ہو تو ایسا شخص جان بچانے کی خاطر (جان بچانے کی ضرورت کی حد تک) شراب پی سکتا ہے یا سور کا گوشت کھا سکتا ہے، تاہم وہ جان بچانے کی ضرورت کی حد سے تجاوز نہ کرے اور اس کی نیت میں بغاوت بھی نہ ہو تو اللہ سبحانہ و تعالیٰ معاف کر دے گا مگر برعکس صورتوں میں معافی قطعاً نہیں ہے۔

ایک اور مثال یوں ہے کہ ایک مقام ہے جہاں جب سفر کرنے والے تھکے ماندے پہنچتے ہیں تو بھوک سے مرنے والے ہو جاتے ہیں اسی جگہ پر ایک شخص سور کے گوشت کی دکان لگا لیتا ہے کہ مجبور مسافر آئیں گے اور

کھائیں گے۔ تو حلال جانوروں کے ہوتے ہوئے بھی حرام کی دکان کرنے کا کیا جواز ہے؟ صاف ظاہر ہے کہ ایسا بدنیت ہے اس کی نیت میں بغاوت ہے اور وہ حد سے تجاوز کرنے والا ہے۔ معلوم ہوا کہ حرام کی دکان کرنے کا گناہ ہر اعتبار سے اسی کے سر ہے اور کفر کی دکانداری کا جواز کسی کے پاس نہیں ہے۔ یہ خواہشات نفسانی کے پیروکار ہیں جو کفر خریدتے اور بیچتے ہیں اور من گھڑت جواز انہوں نے سادہ لوح لوگوں کو پھانسنے کے لیے بنا رکھے ہیں۔

جادو شرک ہے۔ اس بات کو اچھی طرح سمجھ لینا چاہیے اور یہ بھی سمجھ لینا چاہیے کہ شرک کے ارتکاب کے بعد شدید عذاب ہے اور دنیا و آخرت میں ناکامی ہی ناکامی ہے۔ رسول اللہ نے ایک دفعہ ایک واقعہ اپنے اصحاب کو سنایا۔ آپ نے فرمایا:

”ایک مکھی کے سبب ایک شخص جنت میں اور ایک شخص جہنم میں چلا گیا“

اصحاب نے کہا: آپ فرمادیتے تھے کہ کیسے؟ آپ نے فرمایا وہ اس طرح کہ ایک مرتبہ دو مسلم مرد سفر کر رہے تھے۔ سفر کرتے کرتے ایک شہر کے قریب پہنچے تو بُت پرست لوگوں نے انہیں روک لیا اور راستے میں نصب ایک بُت کی طرف اشارہ کر کے بولے جب تک تم دونوں کوئی جاندار شے اس بُت کی نذر کی خاطر قربان نہیں کرو گے ہم تمہیں نہ تو شہر میں جانے دیں گے نہ واپس لوٹنے دیں گے۔

مسلم مسافروں نے کہا: مگر ہمارے پاس تو قربانی کے لائق کوئی جاندار نہیں ہے۔ وہ بولے اس سے کیا فرق پڑتا ہے۔ تم بے شک چاہو تو مکھی پکڑ لو اور بُت کے آگے مسل دو۔

دونوں میں سے ایک نے فوراً مکھی پکڑی اور بت کی نذر کر دی اور دوسرے نے یہ کہہ کر نذر پیش کرنے سے انکار کر دیا کہ میرا اللہ سبحانہ و تعالیٰ

کے سوا کوئی معبود نہیں۔ میں کسی غیر اللہ کی نذر نہ مان سکتا ہوں نہ پوری کر سکتا ہوں۔ یہ شرک ہے اور شرک بھاری ظلم ہے۔

پس ان بت پرستوں نے نذر ادا کرنے والے کو جانے دیا اور انکار کرنے والے مومن مرد کو شہید کر ڈالا۔ تو جو شہید ہوا وہ شرک سے بچا اور داخل جنت ہوا اور جو شرک کرنے کے بعد بچ نکلا وہ داخل جہنم ہوا جو انتہائی بُرا مقام ہے۔

اللہ کے رسولؐ کے سنائے ہوئے اس واقعے سے بڑھ کر شرک کی کوئی اور تشریح مجھے نہیں ملی لہذا اسے پیش کر دیا ہے۔ غیر اللہ کی نذر ماننے والے خبردار ہوں۔

شرک کرنے سے قتل ہو جانا بہتر اس لیے ہوا کہ انسان اس کے بعد منصب شہادت پر فائز ہو جاتا ہے کسی طرح کی کوئی مجبوری شرک کا جواز نہیں بن سکتی۔ جان بچانے کی خاطر حرام بقدر ضرورت کھانے کی اجازت ہے مگر جان کی خاطر شرک کر کے ایمان ضائع کرنے کی اجازت نہیں ہے۔ یاد رہے کہ جادوگر بھی لوگوں کو جانور یا پرندہ کاٹنے کے لیے دیتے ہیں اور کہتے ہیں کہ اسے اللہ کا نام لیے بغیر کاٹنا ہے ورنہ تمہارا کام نہیں ہو گا۔ اکثر لوگ یہ حرکت کر ڈالتے ہیں اور یہ جانتے ہی نہیں کہ انہوں نے ظلمِ عظیم یعنی شرک کا ارتکاب کر لیا ہے اور اللہ کے بنائے ہوئے جانور کو شیطان کے آگے قربان کر کے جہنم خرید لیا ہے۔

کون نہیں جانتا کہ شرک ظلمِ عظیم ہے اور جادو شرک ہے کیونکہ اس میں اللہ سبحانہ و تعالیٰ جو ہر شے پر قادر ہے کی بجائے شیطان جس کا ہر وعدہ فریب ہے سے مدد مانگ کر دنیا و آخرت کی ذلت مول لے لی جاتی ہے۔ جو شخص شیطان سے مدد مانگے وہ شیطان کی عبادت کرتا ہے ایسا مدد کا طالب اس

لیے بھی بُرا ہے اور خسارے میں ہے کہ اس کا مطلوب اور محبوب ہی اس کا دشمن ہے۔ تو جادو جیسے جرم سے بچنا ہی فلاح کا راستہ ہے۔

اور یہ بات سمجھ کر تسلی رکھنی چاہیے کہ جادوگر کے لیے فلاح نہ دنیا میں ہے نہ آخرت میں۔ اور یہ بھی یاد رکھنا چاہیے کہ دنیا ہمیشہ رہنے کی جگہ نہیں ہے اور یہاں سے جانے کا وقت بھی معلوم نہیں۔

ہو سکتا ہے جادوگر کی طرف جاتے ہوئے راستے میں حادثہ پیش آ جائے تو ایسے میں بُرا انجام تو طے ہے کہ جادو کے طالب کا آخرت میں ٹھکانا جہنم ہے۔

اللہ سبحانہ و تعالیٰ نے وہ تمام اشیا تفسیر کر کے بتا رکھی ہیں جو حرام ہیں اور جو بحالتِ مجبوری ایک حد تک یعنی جان بچانے کی حد تک ہی قابل استعمال ہیں اور ان میں نہ جادو ہے اور نہ شرک..... تو اللہ کے عذاب سے ڈرنا چاہیے۔

عام طور پر لوگ یہ خیال کرتے ہیں کہ جن آیات میں حلال و حرام کا بیان ہے وہ آیات حلال و حرام کا اصول بیان کر رہی ہیں یہ خیال غلط ہے۔

اللہ سبحانہ و تعالیٰ نے ان آیات میں گن گن کر اشیا کے نام بتائے ہیں اور ان اشیا میں جادو جیسے کفر و شرک کا نام ہرگز نہیں ہے۔ جادو کا خریدار مجبور بھی کافر اور شیطان اور مختار بھی کافر اور شیطان ہے لہذا دین کے معاملات میں سخت احتیاط کی ضرورت ہے۔

اللہ سبحانہ و تعالیٰ کا ارشاد ہے کہ ”جادوگر جہاں جائے گا فلاح نہیں پائے گا“ تو وہ کون سی بہتری کر رہے ہیں۔ ان کا یہ کہنا کہ ”فلاح جس علم سے ہو وہ بُرا نہیں“ غلط ہے اور صریحاً گمراہ کن ہے۔

جادو طاغوتی مکرو فریب ہے جس سے فساد اور خرابی کے سوا کچھ نہیں ملتا۔ جادوگر جو اصلاح چاہتے ہیں وہ فساد ہے لہذا وہ مفسدین ہیں اور اللہ مفسدین پر لعنت بھیجتا ہے۔

اُس خرابی سے بڑھ کر کون سی خرابی ہے کہ جس کے بعد دنیا و آخرت دونوں برباد ہو جائیں اور آرزو مند پر آرزو ذلت بن کر چھا جائے اور وہ ہمیشہ کے عذاب کا شکار ہو جائے۔

فلاح کے طالب کو چاہیے کہ وہ اللہ سبحانہ و تعالیٰ کو کارساز بنائے جس کے وعدے سچے اور جو ہر شے پر قادر ہے اور جو کبھی اپنے وعدے کے خلاف نہیں کرتا۔

اور اسے یہ بھی چاہیے کہ نماز قائم کرے اور صبر کیے رہے۔ پھر دیکھے کہ اللہ سبحانہ و تعالیٰ کی مدد آتی ہے یا نہیں۔ اللہ سبحانہ و تعالیٰ کی مدد ضرور آتی ہے اور اللہ پر بھروسہ کرنے والا کبھی محروم نہیں رہتا۔ اللہ سبحانہ و تعالیٰ نے دین کو اپنی رحمت و برکت بنایا ہے۔ لہذا پرہیزگاری سے بڑھ کر اور کوئی عمل فلاح کا باعث نہیں ہے۔ دین اسلام عبادت کرنے والوں، صبر و شکر کرنے والوں اور شرک سے بچنے والوں کا حسین طریقہ حیات ہے۔ یہ بد مزاجوں، مغروروں، بد فطرتوں اور متکبروں کا طریقہ حیات نہیں ہے کہ جنہیں غرور اور حسد نے ابلیس بنا رکھا ہے اور دنیا داری نے دیوانہ بنا دیا ہے۔ جیسے آوارہ کتا اپنا گھر چھوڑ کر ہڈی ہی کی طرف دوڑتا ہے ویسے ہی یہ لوگ اپنا دین چھوڑ کر تمناؤں کی طرف بھاگتے ہیں اور انہی کو تو جادو گر آواز دیتے ہیں اور ان کے آگے ہڈی پھینک کر ان کو لوٹ لیتے ہیں اور ذلت اور لعنت بعد میں آتی ہے۔

اللہ سبحانہ و تعالیٰ نے کتاب نازل کی ہے اور انتہائی شائستہ اعمال بجا لانے کا حکم دیا ہے۔ حسد اور غرور کے سبب جن لوگوں نے کتاب کو پس پشت ڈال رکھا ہے ان کا عبرت ناک انجام وقت مقرر پر سامنے آ کر رہے گا۔ اس روز ابلیس کے نقش قدم پر چلنے والے مردوزن بُری طرح ذلیل و رسوا ہوں گے۔ انجام خیر صرف پرہیزگاروں اور صبر کرنے والوں ہی کا ہوگا۔

نفسانی خواہشات کو ابھارنے والے اعمال جسموں پر نمودار ہو جائیں گے سورہ رخصن میں ہے کہ اس روز سب کچھ ظاہر کر دیا جائے گا اس طرح سے کہ:

”اس روز کسی سے یہ پوچھنے کی ضرورت نہیں رہے گی کہ

وہ دنیا میں کیا کرتا رہا ہے“

اپنے نفس کی عبادت کرنے والے اور ابلیس سے مدد مانگنے والے اس روز سیاہ چہروں اور مسخ شدہ جسموں والے ہوں گے۔ جنہوں نے طاغوت یعنی شیطان کو کارساز بنا رکھا ہے، کیا ایسے لوگ اُن لوگوں کی طرح ہیں جو خالص اللہ سبحانہ و تعالیٰ کی عبادت کرتے اور اُسی سے مدد مانگتے ہیں؟ ہرگز نہیں۔

ظالم جو ایک دوسرے کو وعدے دیتے ہیں وہ فریب ہی فریب ہیں۔ یہ عنقریب جان لیں گے کہ اللہ سبحانہ و تعالیٰ کا وعدہ کیسا ہے۔ ان کا ٹھکانہ جہنم ہے جو اذیت و عذاب کے اعتبار سے اس دنیا کے تمام صدموں اور ہر طرح کے عذابوں سے ہزاروں گنا زیادہ ہے۔ تو اللہ سبحانہ و تعالیٰ ہی سے ڈرنا اور اسی کی عبادت کرنا چاہیے۔

جادو کا مہلک ترین استعمال

جادو کا مہلک ترین استعمال میاں بیوی کے درمیان تفرقہ اور جدائی ڈالنے کی کوشش ہے۔

رسول اللہ نے ایک واقعہ اپنے اصحاب کو سنایا۔ آپ نے فرمایا کہ ابلیس پانی پر تخت لگاتا ہے اور اپنے اولیاء سے پوچھتا ہے کہ انہوں نے اس کی رضا کے لیے کون کون سے کارنامے سرانجام دیئے ہیں؟ جو ابابا کوئی ولی کہتا ہے کہ اس نے وسوسوں کی مدد سے دو آدمیوں میں جو گہرے دوست تھے جھگڑا کروادیا۔

کوئی ابلیس کا ولی کہتا ہے کہ اس نے فلاں عورت پر تہمت لگوا دی کوئی ولی کہتا ہے کہ اس نے فلاں جگہ قتل کروادیا۔ کوئی کہتا ہے کہ اس نے فلاں عبادت گزار سے ابلیس کی بھی پوجا کروالی۔ الغرض ابلیس کے اولیاء بہت کچھ کہتے ہیں۔

سب کچھ سن کر ابلیس یہ کہتا ہے کہ تم لوگوں نے کوئی خاص کارنامہ سرانجام نہیں دیا۔ اتنے میں ایک ابلیس کا ولی جو سراپا ابلیس ہوتا ہے کہتا ہے کہ اس نے بڑا کام کیا ہے۔ ابلیس پوچھتا ہے کیا؟ تو وہ بتاتا ہے کہ اس نے فلاں مقام پر میاں بیوی کے درمیان وسوسے پیدا کر کے تفرقہ ڈال دیا اور ان کی پرسکون زندگی کو تباہ کر کے رکھ دیا۔ ابلیس اپنے ولی کا یہ بیان سن کر خوش ہو جاتا ہے اور کہتا ہے تم نے واقعی بڑا کام کیا ہے۔

جو لوگ اپنی باتوں سے یا مکرو فریب سے یا جادو سے یا غلط فہمیوں سے یا دوسو سے پیدا کر کے میاں بیوی کی زندگی میں زہر گھولتے ہیں وہ ابلیس کی بڑی خدمت کرتے ہیں۔ ابلیس ان سے راضی ہو جاتا ہے اور اللہ کی لعنت ان پر مسلط ہو جاتی ہے۔

اللہ سبحانہ و تعالیٰ نے ارشاد فرمایا ہے کہ شیاطین تو یہی چاہتے ہیں کہ میاں بیوی کی پاک زندگی ایسی الجھ کر رہ جائے کہ اللہ کی یاد تک ان کو بھول جائے مگر ہمارے (اللہ کے) حکم کے سوا وہ جادو سے کسی کا کچھ نقصان نہیں کر سکتے۔ مومنوں کا اللہ ہی مددگار اور کارساز ہے اور وہ ہر اعتبار سے کافی ہے اور مانگنے والوں کو وہ سب کچھ دیتا ہے کہ جو وہ اُس سے مانگتے ہیں اور جب کوئی اُس سے پناہ چاہتا ہے اور مانگتا ہے تو وہ شیاطین کے خلاف مضبوط ترین پناہ عطا فرما دیتا ہے۔

اللہ سبحانہ و تعالیٰ اپنے بندوں کا حامی و ناصر ہے۔ اسی کا بھروسہ غموں سے نجات ہے وہی ہر شے کا خالق اور ہر شے کا مگران ہے۔ اس پر بھروسہ رکھنے والوں کو کوئی کچھ نہیں بگاڑ سکتا۔

۱۱

KUTUBISTAN.COM

غور کیجئے

انبیاء کرام کے معجزات کو دیکھ کر قدیم لوگ یہی کہا کرتے تھے کہ یہ تو کھلا جادو ہے۔ دریا میں راستہ بنتے، لاشی کو اڑدہا ہوتے، مردوں کو جی اٹھتے، مریضوں کو شفا یاب ہوتے، اندھوں کو باصارت بنتے اور دوسرے معجزے ہوتے دیکھ کر جب وہ یہ کہتے تھے کہ یہ کھلا جادو ہے تو اس بیان سے یہ ثابت ہوتا ہے کہ وہ جادو کی حقیقت سے بڑی حد تک آگاہ تھے لیکن وہ چونکہ معجزے کو جادو کہتے تھے لہذا یہ واضح ہو جاتا ہے کہ وہ معجزے سے آگاہ نہ تھے۔

معجزے اور جادو میں واضح طور پر فرق ہے۔ جادو باطل اور بے اصل شے کو اصل ظاہر کرتا ہے اور معجزہ اللہ سبحانہ و تعالیٰ کا تصرف ہے جو حقیقت میں واقع ہوتا ہے۔

جو جادوگر حضرت موسیٰ پر ایمان لائے تھے وہ بڑے علم والے تھے۔ وہ ایمان اس لیے لائے تھے کہ یہ بات اچھی طرح جانتے تھے کہ جادو سے کیا ممکن ہے اور کیا ممکن نہیں ہے۔

وہ جانتے تھے کہ جادو سے یہ تو ممکن ہے کہ وہ لاشی کو اڑدہا ہوتے دکھادے مگر جادو سے یہ ہرگز ممکن نہیں کہ وہ لاشی کو سچ سچ اڑدہا بنا دے اور اڑدہا بھی ایسا کہ جو جادو کا سامان نکل جائے۔ لہذا جب انہوں نے اللہ سبحانہ و تعالیٰ کا تصرف معجزے کی صورت میں دیکھا تو پکار اٹھے:

”ہم موسیٰ اور ہارون کے رب پر ایمان لائے“

اور اس میں کیا شبہ ہے کہ اللہ سبحانہ و تعالیٰ ایمان لانے والوں پر رحم کرتا ہے مگر بے علم لوگ تب بھی معجزے کو جادو ہی سمجھتے رہے۔ چونکہ وہ صرف جادو ہی سے واقف تھے لہذا معجزے دیکھ کر بھی اسے جادو ہی سمجھتے رہے اور اللہ پر ایمان نہ لائے۔

وہ لوگ تو گزر چکے مگر یہ آج کے لوگ جادو جیسے شر ہی سے ناواقف ہونے کے سبب اس شیطانی عمل اور اس کے اثرات سے انکار کرنے کو علم و دانش سمجھتے ہیں وہ جادو گروں کو دھوکا باز اس لیے کہتے ہیں کہ ان کے خیال میں جادو گروں کے پاس کوئی علم نہیں ہے۔ نیز وہ جادو گروں کو جاہل اور معصوم قرار دیتے ہیں جو پیٹ کا دوزخ بھرنے کے لیے جادو کے نام پر جھوٹی دکانداری چکا رہے ہیں۔ جادو کی حقیقت سے آج کے لوگوں کا یہ انکار دراصل کم علمی پر محمول ہے۔ ان لوگوں کا علم مادی ہے اور یہ لوگ حیات کو بھی مادے ہی کا عمل تصور کرتے ہیں حالانکہ ہر وہ جسم جو روح سے محروم ہو مُردہ ہوتا ہے یہ لوگ اس حقیقت سے بھی آگاہ نہیں ہیں۔ واضح رہے کہ علوم بھی مثبت اور منفی ہوتے ہیں اور نفس کو متاثر کر لیتے ہیں۔ مگر یہ لوگ تو نفس ہی کے منکر ہیں کہ روح و جسم دونوں جس کے آگے غلام ہیں اور علمائے نفسیات جبت و طاغوت کو ہی نہیں مانتے حالانکہ تمام الہامی کتابوں میں جبت و طاغوت کا ذکر موجود ہے اور تجربات سے ان کا وجود ثابت ہوتا ہے۔

ان کے نزدیک ہر بیماری جسمانی ہوتی ہے۔ اسی سبب سے پاگل خانوں میں بند لوگ ان سے شفا یاب نہیں ہوتے اور یہ صرف ان کی رپورٹس تیار کرتے رہتے ہیں۔ ایک عجیب اڈیت ہے کہ جو پاگل خانوں میں بند نفسانی مریضوں کو پہنچائی جاتی ہے۔ الیکٹرک شاک اور دماغوں میں سوراخ اس بات کا واضح ثبوت ہیں کہ ان کا طریقہ علاج غلط ہے اور یہ کسی بھی حقیقت سے واقف نہیں ہیں۔ یہ

ظلم اور تشدد زیادہ تر پاکستان میں ہوتا ہے کہ جو ایک اسلامی ملک سمجھا جاتا ہے۔ حالانکہ یورپ کے صاحبانِ دانش نے حکمت پر مبنی علوم کو تسلیم کر لیا ہے۔ اور بلیک میجک یعنی کالے علم اور وائٹ میجک یعنی نوری علم سے وہ آگاہ ہو چکے ہیں اور اب یورپ میں جسمانی امراض کی طرح نفسیاتی امراض کا باقاعدہ علاج روحانی علاج کے نام پر کیا جا رہا ہے۔ میں اس بات کو مانتا ہوں کہ پیدائشی پاگل لا علاج ہو سکتا ہے مگر جو درست حالت سے پاگل ہو گیا ہو دین میں لا علاج نہیں ہے۔ ایسا سو فیصد ہو سکتا ہے۔ (علاج کے لیے صفحہ آخر دیکھیں) پاکستان میں قرآن و حدیث کے منکر آئے دن ٹیلی ویژن پر اور دیگر ذرائع ابلاغ میں جنت اور جبت و طاغوت کا تمسخر اڑاتے رہتے ہیں۔ اس سے قرآن و حدیث کی نفی ہوتی ہے مگر کوئی نہیں بولتا۔ پاکستان میں شیطان صفت انسانوں کی اکثریت اور جہالت عام ہے۔ ظاہر ہے جن لوگوں کو ہوس نے دیوانہ بنا رکھا ہے اور وہ نفسِ امارہ ہی کو اپنی ذات سمجھے ہوئے ہیں۔ ایسے ہوس پرست نفس و روح کے متعلق علوم کی اقدار اور قرآن و حدیث کی علمی حیثیتوں سے کیونکر آگاہ ہو سکتے ہیں؟ سرمہ سلائی آنکھ میں داخل ہونے کے بعد کہاں دکھائی دیتی ہے ایک انسان جب تک باطن سے پاک نہ ہو جائے تب تک دنیا و آخرت کے حقیقی علم یعنی حکمت سے آگاہ نہیں ہو سکتا۔ ان سے تو قدیم کافر ہی بہتر تھے کہ جو کم از کم جادو کی حقیقت سے بڑی حد تک آگاہ تھے اور اسے شیطانی عمل مانتے تھے اور آج کے لوگ شیطان ہی کو نہیں جانتے تو اُس سے بچنے کے لیے کیا کر سکتے ہیں؟

خالق مطلق اللہ سبحانہ و تعالیٰ کی نازل کی ہوئی کتابیں بالخصوص قرآنِ محکم جس شے کی تصدیق کرتا ہے یہ اسی کا انکار کرتے ہیں اور جانتے ہی نہیں کہ ان کا کون سا عمل شیطان کی عبادت ہے اور کون سا عمل اللہ کی فرمانبرداری ہے۔

ہم اور ہماری جہالت

ہم نیت کو بھی اور ارادے کو بھی مانتے ہیں کہ جو نفس (ذات) میں ہوتے ہوئے بھی نظر نہیں آتے۔ ہم مشورے کی طاقت کو بھی تسلیم کرتے ہیں جو نفس کو نفس سے متاثر کرتا ہے اور اس کے فائدے اور نقصان سے بھی آگاہ ہیں مگر نفس کہ روح و جسم جس کے ذم چھلے ہیں کہ ہم تسلیم نہیں کرتے کہ جو نیت ارادے اور مشورے تینوں کا سرچشمہ ہے گویا ہم اصل کو نہیں مانتے فروعات کو مانتے ہیں تو یہ ہماری جہالت نہیں تو اور کیا ہے؟

ہم یہ جانتے ہیں کہ ارادہ جسم کو آگے لگا لیتا ہے مگر یہ ماننے کے لیے ہم تیار نہیں ہیں کہ جبت و طاغوت و سوسوں کے ذریعے ارادے ہی کو آگے لگا لیتے ہیں۔ اگر جادو سے کچھ نہیں ہوتا تو پھر انبیاء کے معجزے دیکھ کر لوگ یہ کیوں کہتے تھے کہ یہ تو کھلا جادو ہے۔

توریت، زبور، انجیل اور قرآن حکیم میں یہ بات لکھی ہوئی موجود ہے کہ لوگوں نے انبیاء کو جادو گر کہا اور ایسا اس لیے کہا کہ انہوں نے اپنی آنکھوں سے ناممکن کو ممکن ہوتے دیکھا تھا۔

آج یہ کہنا کہ جادو کوئی چیز نہیں، یہ ثابت کرتا ہے کہ لوگ الہامی کتابوں پر ایمان نہیں رکھتے اور نہ ہی اللہ سبحانہ و تعالیٰ کے دکھائے ہوئے راستے کی حقیقت سے آگاہ ہیں۔

اور یہ بھی کہ انتہائی ناقص علم کو لوگ بڑی چیز خیال کرتے ہوئے اس پر اتر رہے ہیں اور ان کا یہ رویہ ان بستیوں میں رہنے والوں کا سا ہے کہ جو آیات سے انکار کے سبب برباد ہو گئیں اور جہاں اچانک شدید عذاب آ گیا۔

جادو سے کیا ہوتا ہے

(سورہ طہ آیات ۷۶ تا ۷۸)

”اور ہم نے فرعون کو اپنی سب نشانیاں دکھائیں مگر وہ تکذیب اور انکار کرتا رہا۔ کہنے لگا کہ موسیٰ! کیا تم ہمارے پاس اس لیے آئے ہو کہ اپنے جادو سے ہمیں ہمارے ملک سے نکال دو؟ تو ہم بھی تمہارے مقابلے میں ایسا ہی جادو لائیں گے۔ تم ہمارے اور اپنے درمیان ایک وقت مقرر کر لو کہ نہ تو ہم اس کے خلاف کریں گے اور نہ تم۔۔۔۔۔“

(اور یہ مقابلہ) ایک ہموار میدان میں ہوگا۔ موسیٰ نے کہا کہ آپ سے یوم زینت کا وعدہ ہے اور یہ کہ لوگ اس دن چاشت کے وقت اکٹھے ہو جائیں تو فرعون لوٹ گیا اور اپنے سامان جمع کر کے پھر آیا۔

موسیٰ نے ان جادوگروں سے کہا کہ ہائے تمہاری کم بختی! اللہ پر جھوٹ افترا نہ کرو۔ وہ تمہیں عذاب سے فنا کر دے گا جس نے افترا کیا وہ نامراد رہا۔

تو وہ آپس میں اپنے معاملے میں الجھنے لگے اور چپکے چپکے سرگوشی کرنے لگے۔ کہنے لگے کہ یہ دونوں (موسیٰ و ہارون) جادوگر ہیں اور چاہتے ہیں کہ اپنے جادو کے زور سے تمہیں تمہارے ملک سے نکال دیں اور تمہارے شائستہ مذہب کو نابود کر دیں تو تم جادو کا

سامان اکٹھا کر لو اور پھر صف باندھ کر نکلو۔ آج جو غالب رہا وہی کامیاب ہوا۔ پھر بولے کہ موسیٰ یا تو تم (اپنی چیز) ڈالو یا ہم پہلے ڈالتے ہیں۔ موسیٰ نے کہا کہ نہیں تم ہی پہل کرو۔
(پھر جب انہوں نے اپنی چیزیں ڈالیں)

تو اچانک ان کی رسیاں اور لٹھیاں موسیٰ کے خیال میں ایسی نظر آنے لگیں کہ جیسے وہ (میدان سے اُن کی طرف) دوڑ رہی ہوں تو (اس لمحے) موسیٰ نے دل میں خوف محسوس کیا۔

ہم نے کہا خوف نہ کرو بلاشبہ ہم ہی غالب ہو اور جو چیز (عصاء) تمہارے داہنے ہاتھ میں ہے اسے ڈال دو کہ جو کچھ انہوں نے افتر کیا ہے اسے نکل جائے گی جو کچھ انہوں نے افتر کیا ہے وہ جادو گروں کے ہتھکنڈے ہیں۔

اور جادو گر جہاں جائے گا فلاح نہیں پائے گا۔

(القضہ یوں ہی ہوا) تو جادو گر سجدے میں گر پڑے اور پکارا ٹھے

کہ ”ہم موسیٰ اور ہارون کے رب پر ایمان لائے“

ان آیات سے ظاہر ہے کہ جادو واضح اثرات رکھتا ہے اور یہ کہ جادو

غرور کرنے والے فرعونوں کا سہارا ہے۔

ان آیتوں کی روشنی میں یہ کہنا جہالت کیسے ہو سکتا ہے کہ جادو باطل

پرستوں کا ہتھیار ہے جو ہلا کے رکھ دینے والا سچ ہے۔

اسے سوائے منکرِ قرآن کے کوئی اور جہالت نہیں کہہ سکتا۔

ہاں اگر جادو گر توبہ کر لے اور شریعتِ محمدیٰ پر چلنے لگے تو اس کے

لیے معافی ہے کیونکہ جب کوئی ایمان لے آتا ہے تو کافر نہیں رہتا۔ مسلم ہو جاتا

ہے اور کسی مسلم کا قتل، جادو کی طرح قابلِ گرفت و تعزیرِ عمل ہے اور اگر جادو گر

تو بہ نہ کرے تو مومنوں کو اختیار ہے کہ وہ (اس کا قتل واجب جانتے ہوئے) اسے مار ڈالیں تاکہ جہاں پاک ہو۔ شریعت محمدیہ میں واضح طور پر جادوگر کی سزا قتل ہے۔ کسی صاحب ایمان کی یہ سزا ہرگز نہیں ہے اور شریعت محمدیہ کے منکروں کے خلاف ہر طرح کی کوشش کرنا اور تلوار اٹھانا، جب کہ وہ مومنوں کو ایذا دے رہے ہوں اور دین سے روک رہے ہوں، یقینی طور پر جائز ہے۔

جادو کا سہارا لینے والا اول تو کافر ہے۔ اگر مسلمان کہلاتا ہے تو مرتد بھی ہے اور منافق بھی ہے۔ دوئم اللہ سبحانہ و تعالیٰ پر جھوٹ افترا کرنے کے سبب مشرک ہے۔ ایسے انسان نما بھیڑیے، پتھو اور سانپ امت میں کھلے چھوڑ دینے کا مطلب بڑی خرابی ہے اور وسیع فساد ہے اس لیے رسول اللہ نے ایسوں کو قتل کرنے کا قانون بنا کر مومنوں پر قتال کا دروازہ کھول رکھا ہے اور حضرت عمرؓ نے اپنے دور میں اس دروازے کو کھلا رکھا ہے اور جادوگروں کے قتل کو اسلامی قانون کا لازمی حصہ قرار دیا ہے۔

یاد رہے کہ کسی طور پر بھی شریعت محمدیہ کا دعویدار اس قانون میں نرمی کا مجاز نہیں ہو سکتا اور آج بھی تورات میں جادوگر کو زندہ جلا دینے کا حکم موجود ہے۔

لہذا ہوشیار باش!

سورہ طہ کی ان آیات کے مطابق جادوگروں کا مقابلہ کرنا انبیاء کی سنت ہے۔ اور توجہ طلب بات یہ ہے کہ اگر حضرت موسیٰ جیسے پیغمبر جو صاحب کتاب بھی تھے جادو سے خوف محسوس کرنے لگتے تھے تو ایک عام انسان کا ایسے موقع پر کیا حال نہ ہوتا ہوگا۔ پھر یہ بات بھی قابل غور ہے کہ اللہ سبحانہ و تعالیٰ نے خود حضرت موسیٰ کو ان الفاظ میں تسلی دی تھی:

”خوف نہ کرو بلاشبہ تم ہی غالب ہو“

تو ایسے میں کہ جب خود اللہ سبحانہ و تعالیٰ نے تسلی دینا ضروری سمجھا، حضرت موسیٰ کی کیا کیفیت نہ رہی ہوگی؟

اتنے ٹھوس شواہد کی موجودگی میں کسی مسلمان کو جادو جیسے مکر و فریب کی صورت حال کو تسلیم کرنے میں کوئی باک نہیں ہونا چاہیے۔ خواہ اسے ذاتی طور پر جادو کا تجربہ ہوا ہو یا نہ ہوا ہو۔

آپ قرآن کو مانتے ہیں تو پھر جبت و طاغوت کی حقیقت کے انکاری نہ ہوں یہ آیات کی صریح تکذیب ہے۔

جادو یعنی جبت کوئی معمولی معاملہ نہیں ہے۔ آپ خود غور کریں جس فریبی جادوگر کو موسیٰ قرار دے کر خود رسول اللہ نے قتل کرنے کا حکم دیا ہے اُسے صرف بے وقوف جان کر معاشرے میں جادو کا کاروبار کرنے دینا رسالت کا انکار ہے یا نہیں؟

اللہ سبحانہ و تعالیٰ ہی کی پناہ کافی ہے۔ والحمد للہ رب العالمین۔

حکومت سے میرا مطالبہ یہ ہے کہ اللہ کے خوف اور سنت رسول پر چلتے ہوئے اور حب اللہ اور پرہیزگاری کے پیش نظر شیاطین کے خلاف یہ قانون پاس کر دے کہ:

”ہر جادوگر کو خواہ مرد ہو یا عورت قتل کر دیا جائے“

اگر آج مسلمان حاکموں سے یہ ممکن نہیں ہے اور وہ خود جادوگروں کے مرید ہیں تو کچھ غم نہیں کہ اللہ سبحانہ و تعالیٰ اپنے وعدے کے خلاف نہیں کرتا وہ دنیا ہی میں جادوگر شیطانوں کو ذلیل کر کے رکھ دے گا اور آخرت میں تو سوال و جواب کے بغیر ہی جہنم ہے۔

سب لوگ آگاہ ہوں امر بالمعروف اور نہی عن المنکر کی نفی کا سیدھا

سیدھا مطلب اللہ سبحانہ و تعالیٰ کے عذاب کا آجانا ہے:

لہذا ہوشیار باش!

رسول اللہ کا یہ ارشاد کہ:

”جادوگر کی سزا یہ ہے کہ اسے تلوار سے قتل کر دیا جائے۔“

ہر مسلمان کے نزدیک قانون ہے اور یہ قانون مبنی بر حکمت و رحمت

ہے کلام پاک میں ارشاد ہوتا ہے۔

”اور کسی مومن مرد اور مومن عورت کو حق نہیں ہے کہ جب

اللہ اور اس کا رسول کوئی امر مقرر کر دیں تو وہ اس میں اپنا

بھی کچھ اختیار سمجھیں اور جو کوئی اللہ و رسول کی نافرمانی

کرے گا وہ صریح گمراہ ہو گیا“

(سورۃ الاحزاب آیت ۳۴)

تو صاحبان ایمان کو فکر ہونی چاہیے کہ وہ کیا کر رہے ہیں اور فکر

آخرت سے غفلت تو کسی بھی قیمت پر نہیں کی جاسکتی۔

ترندی کی تحقیق اور مضبوط حوالوں کے بعد آپ ایک بار پھر غور کریں

کہ حکم رسول پر مشتمل اس حدیث نبوی کے بعد کہ:

”جادوگر کی سزا یہ ہے کہ اسے تلوار سے قتل کر دیا جائے“

ایک مومن پر اور کونسا قانون لاگو ہوتا ہے؟

کیا اللہ سبحانہ و تعالیٰ ہی اصل حاکم، خالق اور مالک نہیں ہے؟ بے

شک وہی حاکم و خالق و مالک ہے۔ تو اللہ کو چھوڑ کر کس کا قانون اور رسول

کے بعد کس کی سنت لازم ہے؟ مسلمانوں کو جملہ امور حیات و ممات میں عقل

کی راہ لینی چاہیے۔ اس ارشاد رسول کے پیچھے یقیناً ایسے حالات موجود تھے

جن کا لازمی تقاضا یہی حکم تھا، یہی قانون تھا جو کل بھی نافذ العمل تھا اور آج

بھی نافذ العمل ہے۔

ذات رسالت مآب اور جادو

ذات رسالت مآب اور جادو

تفاسیر و تاریخ کا معمولی طالب علم بھی یہ بات جانتا ہے کہ رسول اللہ پر جادو کیا گیا تھا کہ جو کارگر نہ ہوا اور اللہ سبحانہ و تعالیٰ نے ثابت کیا کہ اللہ اپنے بندے کے لیے کافی ہے۔

اسلام کی شمع نور روشن ہو چکی تھی اور مشرکین اس چراغ کو بجھانے کی بھرپور کوششوں میں مصروف تھے آپ کا حق ہر منکر دین کے دل میں کانٹے کی طرح کھنک رہا تھا کہ ایک موقع پر لبید یہودی کی بیٹیوں نے صلاح مشورہ کر کے رسول اللہ پر جادو کا مہلک ترین وار کیا مگر اللہ سبحانہ و تعالیٰ کا وعدہ آڑے آیا اور آپ محفوظ رہے اور ثابت ہوا کہ اللہ اپنے بندے کے لیے کافی ہے شرط یہ ہے کہ بندہ اللہ ہی کا ہو غیر اللہ کا نہ ہو۔

جس طرح لوگوں کی بد فطرتی اور دشمنی جاری رہتی ہے۔ اسی طرح اللہ سبحانہ و تعالیٰ کی سنت بھی مکافات عمل کی صورت میں جاری رہتی ہے اور تبدیل نہیں ہوتی۔ اللہ اپنے بندوں کو ہر دفعہ فتح عطا کرتا ہے اور ہر بُرے وقت میں بھرپور مدد کرتا ہے کیونکہ اس کے بندے اسی پر بھروسہ رکھتے ہیں۔

اللہ سبحانہ تعالیٰ نے جس طرح موسیٰ کو بچایا تھا اسی طرح رسول اللہ کو

بھی بچالیا اور وہ ہر شے پر قادر ہے۔

تفاسیر و تاریخ کے مطالعے سے معلوم ہوتا ہے کہ مذکورہ جادو سے آپ کے مزاج پر اور صحت پر اثر پڑا تھا۔ آپ بخار اور درد کی سی کیفیت کے سبب چست نہیں رہے تھے۔ بعض جگہ یہ لکھا ہے کہ اس جادو نے آپ کی

یادداشت کو متاثر کیا تھا۔ آپؐ بات کرتے کرتے بھول جاتے تھے اور یاد آنے پر بیان کو مکمل کرتے تھے۔ معاملات دنیا میں تو کافی تبدیلی آگئی تھی اور آپؐ بے چینی کی سی کیفیت محسوس کرتے تھے مگر کارِ نبوت میں کوئی فرق نہ آسکا۔ پھر اللہ سبحانہ و تعالیٰ نے سورہ الفلق اور سورہ الناس نازل فرمائیں اور جس چیز کے ذریعے رسولؐ پر جادو کیا گیا تھا۔ اسے اطلاع ملنے پر اصحابہؓ نے بھاری پتھر کے نیچے سے نکال لیا پھر تلاوت کرتے کرتے اس کی گرہیں کھول ڈالیں۔ اس طرح سے رسولؐ صحت یاب ہوئے اور غسلِ صحت فرمایا۔ اس پر اصحابہؓ نے اللہ سبحانہ و تعالیٰ کے حضور سجدہ شکر ادا کیا اور خوشی منائی۔

اللہ سبحانہ و تعالیٰ کا ارشاد ہے کہ:

”نہیں بھیجا ہم نے تم کو مگر عالمین کے لیے اذراہِ رحمت“

اب غور کیجئے کہ وہ کیسی ایذا و اذیت ہوگی کہ جس کے سبب رسول

اللہؐ یہ حکم دیتے ہیں کہ:

”جادوگر کی سزا یہ ہے کہ اسے تلوار سے قتل کر دیا جائے“

آپؐ کو اب یہ بات تسلیم کرنا ہوگی کہ یہ جادوگر لوگ عالمین میں ذلت و گندگی کے ڈھیر اور زحمت و اذیت کے سرچشمے ہیں اور کتنے بڑے مجرم ہیں کہ ان کو قتل کیے بغیر سکون ہو ہی نہیں سکتا۔ اور جہاں یہ کاروبار کھلے ہوئے ہوں وہاں اللہ کی رحمت کیسے نازل ہو سکتی ہے؟

ایک موقع پر خود رسولؐ اللہ نے فرمایا کہ:

”دین حق کی تبلیغ کے سلسلے میں جتنی اذیت مجھے دی گئی ہے مجھ

سے قبل کسی پیغمبر کو نہیں دی گئی“

اس اذیت کوشی میں مشرکین و منافقین و ساحرین کی پہنچائی ہوئی تکلیفوں کی وہ تمام صورتیں شامل ہیں جو ظاہری اور باطنی طور پر آپؐ کو پہنچائی

گئیں۔ جنہوں نے رسول اللہ کو تنگ کیا اور جو مومنوں کو تنگ کرتے ہیں۔ ان پر اللہ سبحانہ و تعالیٰ نے اپنی کتاب میں لعنت کی ہے اور توبہ قبول نہ کرنے کا وعدہ کیا ہے۔ اسی سبب سے جادوگروں کو بلا توبہ کرائے قتل کر دینے کا فتویٰ شریعت محمدیہ میں موجود ہے۔

یہ جادوگر لوگ کسی طور پر بھی ایک اسلامی ریاست میں قابل برداشت نہیں ہو سکتے ماسوائے اس صورت کے کہ ریاست بظاہر اسلامی ہو اور باطن طاغوت کا قلعہ ہو۔ یہاں اسلامی جمہوریہ پاکستان میں تو خود جادوگر یہ کہتے سنائی دیتے ہیں:

- 1- ہم بڑے ظالم و جاہل ہیں ہمارے تھانے میں ہر انتقام لیا جاسکتا ہے۔
 - 2- ہم شریعت محمدیہ کی بجائے ہندو بت پرستوں اور کالی ماتا کی پوجا کرنے والوں کے طریقے سے جیتے ہیں۔
 - 3- ہم لوگوں کی فلاح کا کام کرتے ہیں۔
 - 4- تمنا کیسی بھی کیوں نہ ہو (شرعی یا غیر شرعی) پوری ہوگی۔
 - 5- محبوب آپ کے قدموں میں۔ چاہے کوئی بھی ہو۔
 - 6- جادوہ جو سرچڑھ کر بولے۔ جادو سے موت بھی ہو سکتی ہے۔
- میں پناہ میں آتا ہوں اپنے رب کی ان سرکش و متکبر فرعونوں کے خلاف اور اس رحمن کی پناہ کے سوا کوئی پناہ فائدہ نہیں دے سکتی۔

جادو باطنی اذیت رسانی کا طریقہ ہے۔ خود طاغوتی عملیات کرنے والے یہ بات بتاتے ہیں۔ یہ لوگ بدنصیب ہیں ان پر افسوس ہے اس کے بعد افسوس ہے ان دانشوروں پر جو یہ کہتے ہیں کہ جادو کوئی چیز نہیں۔ پھر افسوس ہے پاکستان ٹیلی ویژن کے ان پروگرام کرنے والوں پر جنہوں نے سکرین پر دین کا تمسخر اڑانا جاری کر رکھا ہے اور جادو یعنی جبت کو کھیل تماشے کے طور

پر پیش کرتے ہیں پھر افسوس ہے ان شاعروں پر جو اپنے گیتوں میں لفظ جادو اور جادوگر اور جادوگری استعمال کرتے ہیں اور ایسی بات کہتے ہیں کہ جس کا انہیں کما حقہ علم نہیں ہے۔ ایسے تمام لوگوں کو اللہ سبحانہ و تعالیٰ سے ڈرنا چاہیے فوراً توبہ کرنی چاہیے اور طاغوت کی راہ ہمیشہ کے لیے ترک کر دینی چاہیے۔ اللہ انہیں معاف کر دے گا انشاء اللہ لیکن اگر انہوں نے اپنی روش نہ بدلی تو مجھے ان کے بارے میں خدشہ ہے کہ قیامت کے روز یہ لوگ مشرکین کے ساتھ محشور ہوں گے اور مشرکین کے لیے جہنم تیار ہے۔ ایسا اس لیے ہے کہ جبت و طاغوت کی چیزوں میں دلچسپی لینا ابلیس کی محبت اختیار کرنا ہے جو کہ اللہ کے نزدیک ناپسندیدہ بلکہ بدترین عمل ہے۔

بہت سے معاملات انسانی فہم و ادراک کی حدود کے پار ہیں اور ایک ماورا حقیقت میں جاری و ساری ہیں اور وہ لوگ جنہیں ایسے تجربات نہیں ہوئے نہ وہ براہ راست ایسے معاملے سے دوچار ہوئے ہیں اور نہ ہی کسی قسم کا مشاہدہ انہوں نے کیا ہے اور نہ ہی حیاتی سطح پر انہیں کچھ محسوس ہوا ہے ایسے جملہ افراد کے نزدیک جنات کا وجود اور طاغوت کی باتیں ایک طرح سے توہمات کی دنیا ہے حالانکہ کچھ مشکل نہیں کہ ایسے افراد اگر اللہ پر ایمان لا کر اُس کے فرمانبردار ہو جائیں اور شرک چھوڑ دیں تو جلد اس بات سے واقف ہو سکتے ہیں کہ ایک ایسی مخلوق بھی ہمارے ارد گرد موجود ہے کہ جس مخلوق کو ہم تو دیکھ نہیں سکتے مگر یہ مخلوق ہمیں دیکھ رہی ہے۔ یہ جنات ہیں اور صرف حسیات سے ہی ہم انہیں محسوس کر سکتے ہیں۔

یہ مخلوق غیر مادی ہونے کے سبب آنکھوں سے تو دیکھائی نہیں دیتی مگر دیگر حواس سے ضرور اس کی موجودگی کا باقاعدہ احساس ہوتا ہے۔ صالح جنات کی موجودگی ان کی مہک سے اور بدکار جنات کی موجودگی ان کی بدبو

سے محسوس ہوتی ہے۔ جسم پر ان کی گرفت اور بوجھ ایسی چیزیں نہیں ہیں کہ جن کو نظر انداز کیا جاسکے۔ انسانی جسم اعتدال پر خلق ہوا ہے اس میں اچانک بے پناہ قوت بھر جانا یا قوت کا نام و نشان مٹ جانا بے سبب نہیں ہوتا۔ یہ مخلوق دوست بھی بنتی ہے اور دشمن بھی۔ غلام کی طرح قابو بھی آ جاتی ہے اور آقا کی طرح آگے بھی لگا لیتی ہے۔ اس طرح اس مخلوق کا ادراک دو قسم کے لوگوں کو ہوتا ہے۔

1- انتہائی صالح لوگ جو اللہ کے سوا کسی کو کچھ خیال نہیں کرتے اور صرف اور صرف اللہ کے ہو کر رہتے ہیں یعنی خالص مومنین جو شیطان کے پکے دشمن ہیں۔

2- شیطان نماد کردار لوگ جو ابلیس کو اپنا معبود بنا کر پوجتے ہیں اور شیطان کے کاروبار میں شریک ہوتے ہیں۔ یعنی جادوگر اور دیگر بد کردار لوگ۔ عام لوگوں کو ان کی کچھ خبر نہیں ہوتی۔ وہ جنات کو اور ان کی کارروائیوں کو وہم و گمان اور جہالت سمجھتے ہیں اور ان کا ذکر سن کر ذکر کرنے والوں کو جاہل خیال کر کے اُن کے خیالات پر مسکراتے ہیں اور نہیں جانتے کہ وہ خود جاہل ہیں۔

ہر بدی کرنے والے پر مسلط شیطان کی اپنی خاص بدبو ہوتی ہے۔ زانی مرد اور زانی عورت سے آنے والی بدبو اور رشوت خور سے آنے والی بدبو بالکل مختلف ہوتی ہے۔ ان کے جسموں سے ایسی قوت خارج ہوتی رہتی ہے کہ جہاں اٹھتے بیٹھتے ہیں وہاں صاف پہچانے جاتے ہیں۔ یہ ہر کسی کو اپنے جیسا خیال کرتے ہیں اور جن کے بظاہر خیر خواہ بنتے ہیں ان کے عیب تلاش کرنا ہی ان کی زندگی ہے۔ ان کی نظر اور بات چیت دونوں سے منفی رویہ نکلتا ہے لوگ ان کے رویے کے سبب ان سے ڈرتے ہوئے اوپر اوپر سے

ان کی عزت کرتے اور دل سے ان کو برا خیال کرتے ہیں۔ ان سے دور رہنے اور سخت احتیاطی تدابیر کر کے بچنے کا حکم ہے۔ ان کی پہچان بے حیائی کی گفتگو بہتان بازی، غیبت خوری ہے اور کاروبار اپنے مفادات اور گندے مقاصد حاصل کرنے کے لیے لوگوں کو گمراہ کرنا اور دعوتِ گناہ دینا ہے۔

ہمارا علم تو مادی دنیا کی خبروں کا دوسرا نام ہے اور ہماری حکمت غیر مادی دنیاؤں کی خبریں ہیں جیسے یہ خبر کہ تربوز کے بیج سے تربوز کا پودا پھوٹتا ہے۔ اور تربوز کے پودے پر کبھی خر بوزے نہیں لگتے۔ خالص علمی بات ہے جو لائق مشاہدہ بھی ہے اور یہ خبر کہ جھوٹ بولنے والا پریشانی اور مسائل کا شکار ہو کر رہ جاتا ہے۔ خاص حکمت پر مبنی خبر ہے۔ مگر اس کا ادراک صرف صالح کو ہوتا ہے اور بدکار کو نہ تو اس کا ادراک ہوتا ہے نہ مشاہدہ۔ وہ تو جھوٹ اور دھوکا بازی ہی کو عقل کا اصل کاروبار جانتا ہے۔

قرآن اللہ علیم و حکیم کی نازل کردہ کتاب ہے اور اسے قرآن حکیم یعنی حکمت کی کتاب کہا جاتا ہے۔ یہ کتاب صالح لوگوں کے لیے مینارِ نور، نصیحت، ہدایت اور زندگی ہے اور دنیا پرستوں کے ہاں صرف اور صرف اللہ کی آیات کا انکار ہے۔ دنیا پرست قرآن کو بھی عملیات (جادو) کی کتاب سمجھ کر بلا مطلب سمجھے طوطے کی طرح پڑھتے ہیں۔ کوئی کہتا ہے چالیس دن تک سورہ واقعہ پڑھو تمہارا رزق کھل جائے گا اور کوئی کہتا ہے فلاں آیت پڑھنے سے محبوب تنخیر ہوتا ہے اور کوئی یہاں تک کہتا ہے کہ دلہا دلہن کو قرآن کے نیچے سے گزارو، سدا سکھی رہیں گے گویا یہ لوگ بت پرستوں کی طرح عمل کرتے ہوئے قرآن کو بھی بت خیال کرتے ہیں۔ بت پرست بتوں کے نیچے سے گزرتے ہیں اور اسے بابرکت خیال کرتے ہیں اور یہ قرآن اور دیگر زیارتوں کے نیچے سے گزرنے کو مبارک سمجھتے ہیں۔ (نعوذ باللہ)

اللہ کا ارشاد ہے۔

”اور اس شخص سے بڑھ کر کوئی ظالم نہیں ہے کہ جسے اُس کے رب کی آیتوں سے نصیحت کی جائے تو وہ ان سے منہ پھیر لے۔ ہم گناہگاروں سے ضرور بدلہ لینے والے ہیں“

(سورۃ السجدہ آیت ۲۲)

”۔۔۔ بات یہ ہے کہ آنکھیں اندھی نہیں ہوتیں بلکہ دل جو سینوں میں ہیں اندھے ہوتے ہیں۔“

(الحج آیت ۴۶)

بات کچھ یوں ہے کہ

”دماغ اس مادی دنیا کا دل ہے اور دل غیر مادی دنیا کا دماغ ہے“

غیر مادی دنیا خالص حکمت کی دنیا ہے اسے لوگ روحانی دنیا کا نام محض دھوکا دینے کے لیے دیتے ہیں۔ روحانی دنیا کے تمام تاجدار دراصل شیطانی دنیا کے گدی نشیں ہیں۔ ہمارا دین جنات سے مدد مانگنے یا انھیں قابو کر کے ان سے کام لینے کا دین نہیں ہے۔ ہمارے ہاں تو صرف اللہ کے ذکر کے ہتھیار سے شیطانوں (بدکردار جنات اور انسانوں) کو خود سے دور رکھنے کا عمل دین کا لازم جز ہے۔

”غلط فہمیاں اور شرک“

الحمد للہ قرآن میں جو صرف اور صرف اللہ کا ذکر کثرت سے کرنے کا حکم ہے تو وہ اس لیے ہے کہ غیر اللہ کا ذکر ہی شیطان کا ذکر ہے۔ روحانی دنیا کے پیشوا بتاتے ہیں کہ مرنے والوں کی روئیں ہمارے ارد گرد پھرتی ہیں۔ اللہ کے بندے مرنے یا شہید ہونے کے بعد بھی ہمارے ہاں موجود ہیں۔ یہ دو باتیں قابل غور ہیں۔

- 1- کہا جاتا ہے کہ مرنے والا سب کچھ دیکھتا سنتا ہے مگر ہم سے بات نہیں کر سکتا۔ سوال یہ ہے کہ مرنے والا یہ سب کچھ کرتا ہے تو ہم اسے مردہ کیوں کہتے ہیں نیم مردہ یا بے ہوش کیوں نہیں کہتے؟
- 2- کیا شہید کی اولاد یتیم نہیں ہوتی؟ بیوی بیوہ نہیں ہوتی؟ اسے قبر میں نہیں دفنایا جاتا؟ اس کی جائیداد اس کے وارث نہیں بانٹتے؟ اس کی نماز جنازہ نہیں پڑھی جاتی؟ اور اگر یہ سب کچھ کیا جاتا ہے تو ہم شہید کو اپنے ہاں زندہ اور اپنا کارساز کیوں مانتے ہیں جبکہ شہید شہادت کے بعد اپنے گھر والوں ہی کے کام کا نہیں رہتا؟

قرآن تو صاف صاف بتا رہا ہے کہ شہید اللہ کے ہاں زندہ ہے۔ کھانا کھاتا ہے مگر کوئی انسان اس کا شعور نہیں رکھتا اور ہم دعویٰ کر رہے ہیں کہ ہمیں شہید کا شعور ہے۔ شاید ہم اس آیت کی خبر نہیں ہے کہ جس میں اللہ ایسے تمام لوگوں کو کافر قرار دیتا ہے کہ جو اللہ کو چھوڑ کر اس کے بندوں کو اپنا ولی اور کارساز بتاتے ہیں۔ یہ آیت صرف پڑھ کر اصل صورت حال سامنے آ جاتی ہے۔

ارشاد حق تعالیٰ ہے۔

”کیا کافر یہ خیال کرتے ہیں کہ وہ ہمارے بندوں کو ہمارے سوا
(اپنا) کارساز بنائیں گے (تو) ہم نے (ایسے) کافروں کے لیے
جہنم کی مہمانی تیار کر رکھی ہے“ (سورۃ الکہف آیت ۱۰۲)

قرآن کے مطابق ہم زندہ انسان کو کارساز بنائیں تو کافر ہو جاتے
ہیں تو کیا ایسے میں شہید یا مردہ کو کارساز بنا کر مومن ہی رہتے ہیں؟
اب سورۃ فاطر کی آیت ۲۲ پڑھ لیں۔

”اور نہ زندہ اور مردے برابر ہو سکتے ہیں۔ اللہ ہی جس کو چاہتا
ہے سنا دیتا ہے اور تم ان کو جو قبروں میں (دفن) ہیں سنا نہیں سکتے“
قبر کے اندر دفن انسان کو تو رسول اللہ بھی نہیں سنا سکتے تھے تو کیا
اب عام لوگ بھی زمانوں سے دفن لوگوں کو اپنا حال سنانے میں کامیاب ہو
جاتے ہیں؟

معلوم ہوا کہ کشف القبور کے نام پر ہونے والے تمام ڈرامے شیطانی
اور جتاتی کھیل ہیں اور اللہ کے بندوں کی روحوں کے بھیس میں شیطان لوگوں
کو گمراہ کرتا پھرتا ہے۔ یہ زیارتیں یہ مزار سب شیطانی اڈے ہیں اور اللہ کا گھر
اور دعاء کی جگہ صرف اور صرف مسجد ہے۔

قبر پرستوں سے کہو کہ تم کو اس قبر پر لے جائیں کہ جسے وہ تجلیات کا
سب سے بڑا مرکز مانتے ہیں پھر ان سے کہو وہ صاحب قبر کو سلام کریں کہ یہی
ان کے زیادہ واقف ہیں۔ جب سلام کے جواب میں کوئی جواب نہ آئے تو
جان لو کہ اللہ نے یہ سچ کہا ہے کہ مردوں کو سنانا کسی کے بس کی بات نہیں ہے۔
مزاروں کا کاروبار شیطانی جتات چلاتے ہیں انہی کے کمالات کو یہ تجلیات
مانتے ہیں۔

ہمارے ملک میں اللہ کے طرف دار اور اللہ ہی کو اپنے لیے کافی ماننے والے لوگ نہایت کم ہیں۔ یہاں اکثریت اللہ کے بندوں یا جادو گردوں کو کارساز بنانے والوں کی ہے۔

سوال یہ ہے کہ جب اللہ ہر شے پر قادر ہے اور ہر دعا قبول کرتا ہے اور اپنے بندوں کے لیے کافی ہے تو ایسے میں بندوں کے حضور حاضر ہونے قبروں پر جانے یا جادو گروں سے مسائل حل کرانے کی کیا ضرورت ہے؟
جواب کبھی یوں بھی دیا جاتا ہے کہ یہ لوگ اللہ کے زیادہ قریب ہیں اور ہمیں اللہ کے قریب پہنچانے والے ہیں۔

”لے سائیں بابا کی دعا اور اپنی کشتی پار لگا“

قرآن اس عقیدے کو باطل پرستی قرار دیتے ہوئے بتاتا ہے کہ:
”دیکھو خالص عبادت اللہ ہی کے لیے ہے اور جن لوگوں نے اس کے سوا اولیاً بنائے ہیں وہ کہتے ہیں کہ ہم ان کے آگے اس لیے عاجزی کرتے ہیں کہ ہم کو اللہ کے قریب کر دیں۔ تو جن باتوں میں یہ اختلاف کرتے ہیں اللہ ان میں ان کا فیصلہ کیے دیتا ہے۔ (وہ یہ کہ) بیشک اللہ اس شخص کو جو جھوٹا اور ناشکر ہے ہدایت نہیں دیتا“
(سورۃ الزمر آیت ۳)

حقیقت یہ ہے کہ جب اللہ کے مقابلے میں ان اولیاء کا تذکرہ ہوتا ہے تو بڑی بحث ہوتی ہے۔ اللہ کے رسولؐ نے تو اپنی حدیث میں قبروں کے نشان تک مٹا دینے کا حکم دے رکھا ہے اور یہ قبروں کے طرف دار نامعلوم کیا ثابت کرنا چاہتے ہیں۔

میں نے ایک بار بحث کرنے والے سے پیچھا چھڑانے کے لیے اور اپنے قرآن و حدیث کے مطابق ایمان کی حفاظت کرنے کے لیے ان سے

یوں کہا تھا۔ ”اے بھائیو! میری بات سنو! اگر واقعی قبروں میں مدفون لوگ کسی طاقت کے مالک ہیں تو بھی میرے لیے اللہ ہی کافی ہے کہ وہ ہر شے پر قادر ہے وہ میری ہر دعا سنتا ہے تو مجھے تمہارے پیاروں کی کیا ضرورت ہو سکتی ہے؟ جیسے میں تم سے یہ کہتا ہوں کہ یہ کسی شے پر قادر نہیں کیا تم بھی اللہ کی بابت ایسا کہہ سکتے ہو۔ اگر نہیں کہہ سکتے تو کیوں حق کی مخالفت کرتے ہو“ اللہ نے قرآن میں یہ سوال پوچھا ہے۔

”کیا اللہ اپنے بندے کے لیے کافی نہیں ہے؟“

(سورۃ الزمر)

”بیشک اللہ ہمارے لیے کافی ہے“ کہہ کر تم جواب کیوں نہیں دیتے؟ ”میرے لیے اللہ ہی کافی ہے“ سن کر مجھ سے جھگڑنا چاہتے ہو یا اللہ سے ذرا سوچو تو؟ حق ہے کہ لوگ یہ جانتے ہی نہیں ہیں کہ

”طاغوت (شیطان) کو پہچاننے بغیر ایمان بے بنیاد رہتا ہے“

اپنے مسائل کے حل کے لیے اللہ کے سوا کسی بھی شے یا انسان کی طرف رجوع کر لینا شرک ہے جو ظلم عظیم ہے۔ اس بات کا دھیان رہے کہ:

1- اللہ کے سوا کسی کو نفع یا نقصان پہنچانے پر قادر مان کر پکارنا یعنی معبود بنانا لا الہ الا اللہ کا انکار کر دینا ہے۔

2- یہ مشرکوں کا طریقہ تھا کہ مسائل کے حل کے لیے اللہ کو چھوڑ دیتے تھے۔ اور شہید یا مردہ انسانوں کی قبروں یا بتوں کی طرف رجوع کر کے انہیں پکارتے تھے۔ یہ طریقہ آج اللہ کے مومنوں نے کیوں اختیار کر لیا ہے حالانکہ یہ صاف شرک ہے؟

3- غیر اللہ کو پکارنے والے یا اپنا حال سنانے والے اللہ کو جو ہر شے پر قادر ہے عاجز ہونے کا طعنہ دیتے ہیں۔ (نعوذ باللہ)

4- انسان کو پکارنے والوں کا عمل ہی اس بات کی گواہی ہے کہ ان کے لیے اللہ جو ہر شے پر قادر ہے ہرگز کافی نہیں ہے۔

جادوگروں کی جادو کی طرف مومنوں کو دعوت دراصل دوزخ میں بلاوا ہے بعض جادوگر تو نہیں ہیں مگر دعوت ان کی بھی یہی ہے ایسوں کو سورۃ الکہف کی آیت ۱۰۲ میں اولیاء کہا گیا ہے۔ ان کا یہ دعویٰ ہے کہ دعا کیسی بھی ہو کیوں نہ پوری ہو یا یہ کہ تمنا کیسی بھی ہو کیوں نہ پوری ہو؟ دراصل یہ اعلان ہے کہ:

”آؤ اللہ کا شریک بناؤ جیسی چاہے دنیا حاصل کرو اور آخرت میں دوزخ کا عذاب خرید لو“

اور لوگ ہیں کہ اندھا دھند ان کی محفلوں میں بھاگے جاتے ہیں اور معلوم ہی نہیں ہوتا کہ وہ اللہ کو چھوڑ رہے ہیں۔

اس لیے کہ اللہ نے قرآن میں ارشاد فرما رکھا ہے کہ جو دنیا کا طالب ہوگا ہم اسے دنیا میں دیں گے اور ایسے کا آخرت میں کچھ حصہ نہ ہوگا اور جو آخرت کا طالب ہوگا اسے دنیا اور آخرت دونوں میں اللہ اچھے حال میں رکھے گا۔

یہ دنیا ہے کہ جس کا لالچ جادوگروں اور اولیاء کے اشتہارات ہیں اور مومن کی شان یہ ہے کہ سونے کے پہاڑ بھی وہ اللہ کا دامن چھوڑنے کے بدلے میں قبول نہیں کرتا۔ چند دنوں کی یہ خوشیاں کہاں اور حیاتِ ابدی کے سرور کہاں۔ ایمان کے بدلے دنیا خریدنے کا عمل تو بدکردار لوگ کرتے ہیں۔ ارشاد حق تعالیٰ ہے:

”اور جس دن کا فردوزخ کے سامنے کیے جائیں گے (تو کہا جائے گا) تم اپنی دنیا کی زندگی میں لذتیں حاصل کر چکے اور ان سے

فائدے لے چکے۔ سو آج تم کو ذلت کا عذاب ہے (یہ) اس کی جزا ہے کہ تم زمین میں ناحق غرور کیا کرتے تھے اور اس کی کہ بدکرداری کرتے تھے۔“

(سورۃ الاحقاف آیت ۲۰)

یہ جملہ کہ ”تمنا یا دعا کیسی بھی ہو کیوں نہ پوری ہو؟“ جادوگروں اور اولیاء کے غرور کی انتہا ہے اور ناحق یعنی باطل بات ہے آپ خود سوچیں اور ان جادوگروں اور اولیاء سے پوچھیں کہ ”کیا تم اللہ کی مقرر کی ہوئی تقدیر بدلنے کے دعویدار ہو یا خود کا تپ تقدیر ہو؟

کیا اگر اللہ کسی کو اپنی نعمت عطا نہ کرنا چاہتا ہو تو بھی تم اللہ سے چھین کر بندوں کو وہ نعمت دے دینے پر قادر ہو؟

اگر ایسا نہیں ہے تو کیوں یہ کہتے ہو کہ ”تمنا یا دعا کیسی بھی ہو کیوں نہ پوری ہو؟ کیا تمہیں اللہ کو چیلنج کرنے کا انجام معلوم نہیں ہے؟“

یہ آیت سن رکھو:

”اور جنہوں نے ہماری آیتوں میں ہمیں چیلنج کرتے ہوئے یہ کوشش کی کہ ہمیں ہر ادیں ان کے لیے شدید درد دینے والے عذاب کی سزا ہے“

(سورۃ سبا آیت ۵)

بے شک اللہ نے سچ کہا کہ یہ بدکرداری کرنے والے اور جہنم جیسے اللہ کے عذاب اور غضب کی لپیٹ میں آنے والے لوگ ہیں۔ اوپر دی گئی آیت بتا رہی ہے کہ تمناؤں کا پورا ہو جانا اللہ کے راضی ہو جانے کی دلیل نہیں ہے۔ دنیا کی فراوانی تو کافروں کو ہی ملتی ہے۔ ایسوں کو جن کے لیے آخرت میں جہنم کی سزا ہے۔

دعا کرنے اور کرانے کے مسئلے میں بھی آپ ایمان درست کر لیں۔

اللہ کا یہ ارشاد ہے کہ

”کیا اللہ اپنے بندے کے لیے کافی نہیں ہے؟“ (الزمر آیت ۳۶)

بتا رہا ہے کہ ہر وہ بندہ جو اللہ کی طرف رجوع کرتا ہے اللہ اس کے

لیے کافی ہے۔

اس کی دلیل یہ ہے کہ اللہ تعالیٰ نے کبھی مومنوں کو یہ حکم نہیں دیا ہے

کہ تم خود دعا کرنے کی بجائے دوسروں سے دعا کرایا کرو۔ لہذا اللہ کو اپنے

لیے کافی جاننا اور اس کے آگے دعا کرنا ہی دین ابراہیمی ہے۔ اللہ ہم سب کا

رب ہے اور ہر ایک پر رحم کرنے والا ہے۔ ہم دوسروں کے حق میں اپنی مرضی

سے دعا کر سکتے ہیں مگر یہ گمان بھی نہیں کر سکتے کہ اللہ دوسروں کے کہنے پر

ہماری بات سنتا ہے۔ ایسا خیال ہی تو شرک ہے جو ظلمِ عظیم ہے اور اس آیت کا

کھلا انکار بھی ہے کہ:

”کیا اللہ اپنے بندے کے لیے کافی نہیں ہے؟“

سوچنا چاہیے کہ اللہ تو الصمد ہے اُسے بھلا بندوں سے ایسا کیا مطلب

ہو سکتا ہے کہ وہ ان کی بات قبول کرنے پر مجبور ہو؟ اللہ کو بندوں کے آگے بے

بس یا بندوں کے مشورے یا کہنے پر چلنے والا خیال کرنا بے شک اللہ کے الصمد

ہونے کا انکار کرنا ہے۔

یہ بات اچھی طرح ذہن نشین کر لیجئے کہ جب تک عقیدہ توحید

درست نہیں تب تک کسی نیکی، عبادت اور ریاضت کا کچھ فائدہ نہ دنیا میں ہے

نہ آخرت میں۔ شیطان کو نقصان پہنچانے کے لیے لازم ہے کہ انسان توحید

کے محاذ پر ثابت قدم کھڑا ہو۔ ایسا ہو جائے تو ہر ذکر ذکرِ خاص ہے۔ ہر اسم

اسمِ اعظم ہے۔

اللہ کی توہین (معاذ اللہ) اس طرح بھی کی جاتی ہے کہ اس کے کسی نام کو تو اسم اعظم بتایا جاتا ہے اور کسی نام کو حقیر خیال کر کے اور نامناسب بتا کر اس کی تلاوت سے روکا جاتا ہے۔ یاد رہے کہ اللہ عظیم ہے اور اس کا ہر نام اعظم، شفا اور دعا ہے اور اللہ کے کسی بھی نام کے برے اثرات نہیں ہو سکتے۔ وجہ یہ ہے کہ اللہ کا ذکر -- اللہ کا ذکر ہے یہ اسم کا ذکر نہیں ہے۔ اللہ ہر شے پر قادر اپنے ذکر کو قبول کر کے انعام دینے والا ہے۔ ہر طاقت اللہ کی طاقت ہے اور اس کی طاقت کے سوا کسی کی کوئی طاقت نہیں یہی لاجول ولاقوۃ الا باللہ کا مفہوم ہے۔ اسم کی طاقت کا ذکر کرنا اور اسم کو کارگر جاننا اور کارساز سمجھنا شرک ہے۔ کوئی اسم کوئی بندہ کوئی شے کارگر و کارساز نہیں ہے۔ اسماء دعائیں ہیں ہم دعا کی طرح اسماء سے کوئی اسم منتخب کر کے اس کی تلاوت کے ذریعے اللہ کا ذکر کر سکتے ہیں۔ اسماء دعا سے زیادہ کچھ بھی نہیں۔ یہ مثال پلے باندھ لیں کہ جیسے لفظ پانی اسم ہے اور یہ اسم کسی بھی طرح پانی نہیں ہوتا لہذا انسان اگر لفظ پانی لکھ کر اپنے گلے میں ڈال لے یا بازو سے باندھ لے تو اس عمل سے اس کی پیاس نہیں بجھتی ایسا اس لیے ہے کہ ہر اسم اپنی اصل سے جدا اور اصل کا غیر ہوتا ہے۔ ایسے ہی اللہ کے اسماء اللہ نہیں ہیں ان کے تعویذ بنا کر پہننا جہالت ہے۔ اللہ کا ہر نام اللہ کا غیر ہے اور نام کسی چیز پر قادر نہیں ہوتا۔ اللہ کے نام ذریعہ ذکر ہیں اور اللہ اپنا ذکر کرنے والے کو سورۃ البقرہ میں حکم فرماتا ہے کہ :-

”تم میرا ذکر کرو میں تمہارا ذکر کروں گا اور شکر گزار بنو اور اللہ کو بھلا کر ناشکری نہ کرو“

ہمارا ذکر اللہ کی شان اُس کے اسماء کے ذریعے بیان کرنا ہے اور اللہ ہمارا ذکر ہماری مشکل کشائی کے ذریعے فرماتا ہے۔ اس کا ”کن“ کہہ دینا ہی

کافی ہے وہ جب تک کن نہیں فرمادیتا ہم اس کا نام چپتے رہتے ہیں۔
 جو لوگ اللہ کے ذکر کی اجازت بندوں سے لیتے ہیں مشرک ہیں۔ وہ
 ایسے کہ اللہ تعالیٰ نے اپنے ذکر کو کثرت سے کرنے کا حکم قرآن میں بار بار دیا
 ہے اور یہ بھی آیت ہے کہ اللہ کے بعد کسی کا کوئی حکم نہیں ہے اور جب کوئی کسی
 سے ذکر کی تلاوت کی اجازت مانگتا ہے تو ایسا اللہ کے حکم پر بندے کے حکم کو
 ترجیح دے کر اللہ کے حکم کی توہین کرنا ہے اور یہ ظلم عظیم ہے۔ یہ ایسے ہی ہے
 کہ جیسے آقا اپنے غلام کو کوئی حکم دے اور غلام اپنے آقا کے حکم پر چلنے کی
 بجائے کسی اور سے آقا کے حکم پر چلنے کی اجازت لے کر اُسے آقا سے بھی
 اونچے درجے پر فائز قرار دے دے۔ ایسے احمق غلام کو اگر آقا مار ڈالنے کا
 حکم نہیں دے گا تو اور کیا دے گا۔

یہ تمام باتیں اس لیے بتائی گئیں ہیں تاکہ کوئی یہ نہ کہے کہ مجھے کیا پتا
 تھا کہ خالص اللہ کا ذکر کیا ہوتا ہے۔ یاد رہے کہ خالص توحید یہ ہے کہ بندہ اللہ
 کو اپنے لیے کافی جانے اور اس کے حکم کے بعد کسی اور کے حکم پر نہ چلے۔ یہ
 شرک ہے کہ بندہ اللہ کے ساتھ کسی اور کو بھی کافی مانے اور اللہ کے حکم کے بعد
 کسی اور کے حکم کو ماننا ضروری خیال کرے۔

اللہ نے یہ سوال تمام انسانوں سے کیا ہے کہ :-

”کیا اللہ اپنے بندوں کے لیے کافی نہیں ہے“

جواب میں تم یہ کہو ”اے ہمارے رب اے ہمارے آقا بیشک تو ہی
 ہمارے لیے ہر معاملے اور ہر مسئلے میں کافی ہے ہم تجھی کو پوجتے ہیں اور تیری
 ہی مدد کے طالب ہیں۔ ہمارا تیرے سوا نہ کوئی ولی ہے نہ کارساز۔“

اللہ کی قدر تو صرف صاحبانِ حکمت ہی کرتے ہیں کہ جو غائبانہ اس
 سے ڈرتے اور آیات کا یقین رکھتے ہیں۔

اللہ کی نشانیاں تو صرف مومنوں ہی کو مشاہدے کے لیے دکھائی جاتی ہیں تاکہ ان کا یقین اور پختہ ہو۔

جیسے مادی علوم کی دنیا میں کافروں کے نزدیک ان دیکھی اشیاء یعنی جبت و طاغوت ماسوائے وہم و گمان کے کچھ اور نہیں ہیں۔ ایسے ہی صاحبانِ حکمت کی نظر میں یہ دنیا سراپ سی ہے اور حقیقی دنیا آخرت کی دنیا ہے۔

اللہ سبحانہ و تعالیٰ کی قدرت و طاقت اور اقتدار و گرفت کا مشاہدہ صرف علم و حکمت کی وسعت ہی سے ممکن ہے۔ انسان کا دل جب دیکھتا ہو تو امتگوں اور خواہشوں کی یہ مادی دنیا بندروں اور دیگر جانوروں کا تماشا معلوم ہوتی ہے۔ ”طاغوت کو پہچانے بغیر ایمان بے بنیاد رہتا ہے“

اور جب تک انسان جبت و طاغوت کے معاملات سے آگاہ نہ ہو جائے تب تک وہ نہ تو خالص توحید سے دل روشن کر سکتا ہے نہ اسلام میں داخل ہو سکتا ہے۔ یہی وجہ ہے کہ ارشادِ حق تعالیٰ ہے کہ

”مومنو! اسلام میں پورے پورے داخل ہو جاؤ اور شیطان کے پیچھے نہ چلو وہ تو تمہارا صریح دشمن ہے“

(البقرہ۔ آیت۔ ۲۰۸)

اللہ کی رضا کے لیے اس کی کامل اطاعت اختیار کرنا نفس و شیطان دونوں کی موت ہے اور اللہ سبحانہ و تعالیٰ کی رضا کو نظر انداز کر کے جینا مردہ حیات ہے۔ خالص مومن ہو جانے کے بعد ہی اور پورے پورے اسلام میں داخل ہو جانے کے بعد ہی جسم میں داخل ہوتے ہوئے جنات اور جسم کو چھوڑ کر بھاگتے ہوئے شیاطین کو بھر پور محسوس کیا جاسکتا ہے ایک عام انسان کو نہ تو یہ مسلط ہوتے محسوس ہوتے ہیں اور نہ ہی دلوں میں وسوسے ڈالتے معلوم ہوتے ہیں۔ جو لوگ اپنے جسم و جنس ہی کو اپنی ذات جانے ہوئے ہیں وہ لوگ کچھ بھی ہوں اللہ

سبحانہ و تعالیٰ کے نزدیک اندھے بہرے اور گونگے ہیں اور ابلیس کا مال ہیں۔
 قرآن کی اس آیت میں شیاطین کی آمد و رفت بیان کی گئی ہے:
 ”اور کہو کہ اے رب! میں اُن شیطانوں کے خلاف تیری
 پناہ چاہتا ہوں کہ جو مسلط ہو کر انسان کی ذات بن جاتے
 ہیں اور اے رب اس سے بھی تیری پناہ چاہتا ہوں کہ وہ
 میرے پاس آ موجود ہوں“

(المومنون آیات ۹۷-۹۸)

صحیح بخاری میں لکھا ہے:

رسول اللہ نے فرمایا کہ جب جمائی آئے تو لاحول پڑھو اور جب
 چھینک آئے تو کہو الحمد للہ! آپ کے اس فرمان کے پیچھے بڑا اہم راز ہے۔
 شیاطین جمائی کے ساتھ جسم پر مسلط ہو جاتے ہیں دراصل جمائی شیاطین کا جسم
 پر مسلط ہونا یا انسان کے جسم کو لباس کی پہن لینا ہے جو لاحول پڑھنے پر بھاگ
 اٹھتے ہیں اور چھینک کا آنا ان کا جسم کو چھوڑ کر بھاگنا ہے جو فرمایا ہے کہ کہو
 الحمد للہ! یعنی اللہ سبحانہ و تعالیٰ کا شکر ادا کرو کہ شیاطین بھاگ گئے اور دور
 ہوئے۔

شیاطین کی حرکتوں کا ذکر آگے چل کر سورہ الناس میں ایک بار پھر
 بھر پور ملتا ہے۔ یہ سب کچھ دین کی دنیا میں عام طور پر ہوتا ہے جو ایک مومن
 کے نزدیک حقیقت کی دنیا ہے اسے توہمات سے تعبیر کر کے اپنی جہالت کا
 ثبوت پیش نہ کیا جائے اور اپنے لادین ہونے کا اعلان نہ کیا جائے۔

سورہ سباء میں کتاب کے علم کی فوقیت سلیمان کے دربار میں ظاہر ہوتی
 ہے جب پلک جھپکنے میں ملکہ سباء کا تخت دربار میں آ موجود ہوتا ہے اور ایک
 انسان کتاب کے علم کی وجہ سے جنات پر بازی لے جاتا ہے۔

مگر افسوس! کہ مادی علم والے اس بات کا یقین کرنے سے قاصر ہیں حالانکہ اس سے ملتے جلتے واقعات آج بھی دیکھے جاسکتے ہیں۔ جیسے گرد و پیش دُھند ہو تو کم نظر آتا ہے اسی طرح دنیا دُھند ہے اگر آنکھوں میں سمائی ہوئی ہو تو حقیقت کا عالم دکھائی نہیں دیتا۔

سچائیاں ان مادی آنکھوں سے اس وقت تک اوجھل رہتی ہیں جب تک کہ دل دیکھنے نہ لگے اور جو شخص دل کو اپنے جسم و جنس کی اطاعت سے آیات پر عمل کر کے اور شیطانی خواہشات چھوڑ کر پاک کر لے اس کا دل دیکھنے لگتا ہے لیکن جو جسم و جنس کی شیطانی خواہشات کی پیروی کرے اس کا دل اندھا ہو جاتا ہے اور دل اندھا ہو تو آنکھیں اور کان کام نہیں آتے۔ اندھے لوگ یہ خیال کرتے ہیں کہ دین کی دنیا تو ہمتا کی دنیا ہے یہ عنقریب جان لیں گے کہ کون سی دنیا گمان اور کون سی دنیا ایمان و یقین کی دنیا ہے۔

شیطان کے مرید شیطانی اعمال کے ذریعے چونکہ آخرت بچ کر دنیا خرید چکے ہوتے ہیں لہذا ان کو ہر شے فوری مل جاتی ہے لیکن دین کی دنیا صبر و انتظار اور پرہیزگاری ہے اور اللہ کے حکم سے ہر کام ایک مقرر وقت پر عزت سے ہو جاتا ہے۔

جادوگر (کاہن یا طاغوت) کا علم صرف اور صرف لوگوں سے اللہ اللہ کے رسول اللہ کی کتاب اور ادب کی چیزوں کی توہین کرنا نہیں جہنمی بنانا اور آخرت کے بدلے دنیا کی خواہشات پوری کر دینا ہے اور اگر ان کا واسطہ کبھی خالص توحید والے اللہ کے بندوں سے پڑ جائے تو اکثر منہ کی کھاتے ہیں اور بیماری سے مر بھی جاتے ہیں سب کچھ الٹ پلٹ جاتا ہے۔ دنیاوی خواہشات کے غلام لوگ ان کے پاس جاتے ہیں اور آخرت بچ کر دنیا خرید لاتے ہیں (جادوگروں کا کام صرف سودا کرنا ہے) جو بعد میں پھر تباہ ہو جاتی

ہے اور انسان پاگل تک ہو جاتا ہے۔ ان کے سبب جو چند دنوں کی دنیا لوگوں کو ملتی ہے اور کوئی خواہش پوری ہوتی ہے تو لوگ اسے فیض پانا خیال کرتے ہیں اور نہیں جانتے کہ وہ آخرت تباہ کر کے دنیا لے آئے ہیں اور یہ سب کچھ اللہ نے اپنی لعنت بھیج کر کیا ہے۔ آخرت برباد کر دی ہے اور شرک کے سبب دنیا منہ پر مار دی ہے۔ یہ فیض نہیں ہے اور اللہ کا عذاب دائمی ہے۔

النا قرآن اور اللہ کے نام اٹنے کر کے پڑھاتے ہیں۔ جانداروں کو بغیر بسم اللہ کے کٹواتے ہیں۔ جوتوں کا پانی پلاتے ہیں یا جوتا سوگھاتے ہیں۔ اللہ کے دیے رزق کو جلانے یا ناپاک کر کے ضائع کرنے کا حکم دیتے ہیں۔ لوگوں کو قبروں پر جا کر گندی حرکتیں کرنے کو کہتے ہیں۔ مردوں کو نہلانے سے جو پانی جمع ہو جاتا ہے وہ دعا کے طور پر مریضوں کو پلاتے ہیں اور ایسے ہزاروں کام کرتے ہیں اور کراتے ہیں۔ ان پر اللہ کی لعنت ہو کہ انتہائی برے اعمال کرا کے انسان کی توہین کر کے شیطان کو خوش کرتے اور اللہ کا دشمن بنا دیتے ہیں۔ گویا یہ شیطان کہ اُس چیلنج کو کہ جس میں اس نے کہا تھا کہ میں انسان سے بہتر ہوں سچا ثابت کرنا چاہتے ہیں۔ ان کے دین میں شیطان کو راضی کرنے اور اللہ کو ناراض کرنے کے سلسلے میں ہر کام اور قربانی جائز ہے۔

محمد رسول اللہ نے فرمایا رکھا ہے کہ جو کوئی بھی ان کے پاس جائے گا قیامت کے دن ہم میں سے نہیں ہوگا۔

جادو کی حقیقت

اور اب ہمیں سورہ طہ کی آیات ۵۶ تا ۷۰ میں سے پھوٹنے والے

نور میں یہ دیکھنا ہے کہ جادو کیا ہے؟ ان آیات سے یہ ثابت ہوتا ہے کہ:

1- فرعون کے عہد میں لوگ یہ بات جانتے تھے کہ جادو کی طاقت سے

لوگوں کو ملک بدر کیا جاسکتا ہے۔

2- جادو کرنے کے عمل میں سامان یعنی چیزیں ڈالی جاتی ہیں جو جادو کا

ذریعہ بنتی ہیں۔ لاکھوں میں تمام جادوگر جادو کے خریداروں کو کچھ

سامان لانے کے لیے کہتے ہیں جو نایاب ہونے کے سبب خریدار لا

نہیں سکتے۔ لہذا وہ سامان کی بجائے روپیہ پیش کر دیتے ہیں۔ اس

کھاتے میں ہزاروں روپے ہتھیا لیے جاتے ہیں حالانکہ درحقیقت

چند روپوں سے زیادہ خرچ نہیں آتا۔

3- جادو کرنے کا مطلب واضح طور پر اللہ سبحانہ و تعالیٰ پر جھوٹا فرض کرنا

ہے جیسا کہ موسیٰ سے اللہ نے کہلوا یا ہے اسی سبب سے جادو شرک

ہے اور شرک کے لیے صرف جہنم ہے۔

4- جادوگر دین الہی سے خارج ہوتا ہے مگر خود کو شائستہ دین پر قائم بتاتا ہے۔

5- جادو کے اثر کا اطلاق قوتِ مخیلہ پر ہوتا ہے اور ایک بے حقیقت چیز

حقیقی محسوس ہونے لگتی ہے جیسے رسیاں اور لائٹیاں حرکت کرتی ہوئی

اور خوف طاری کرتی ہوئی محسوس ہوتی ہیں۔

آئیے ایک جادوگر سے پوچھ لیں کہ جادو کی حقیقت کیا ہے؟

لاہور کے ایک ماہر فن جادوگر سے جب یہی سوال کیا گیا تو اس نے عملی مظاہرہ پیش کیا۔ اس نے اپنی دھاتی انگوٹھی اتاری اور اسے ایک خالی دھاتی گلاس میں ڈال دیا۔ پھر اپنی محفل میں موجود ایک عورت سے جو جادو خریدنے آئی تھی کہا کہ وہ گلاس پر ہاتھ رکھ کر اسے ہلائے۔ اس عورت نے گلاس ہلانا شروع کیا تو اس میں سے انگوٹھی کے ادھر ادھر نکرانے کی آواز سنائی دینے لگی۔ پھر جادوگر نے اس عورت کو روکا اور گلاس میں سے انگوٹھی نکال لی اور عورت سے کہا کہ وہ پھر خالی گلاس پر ہاتھ رکھ کر گلاس کو انگوٹھی کے بغیر پہلے کی طرح ہلائے۔ چنانچہ اس عورت نے ایسا ہی کیا تو محفل میں موجود لوگ حیرت زدہ رہ گئے۔ گلاس میں سے انگوٹھی کی آواز پہلے کی طرح لگاتار آرہی تھی۔ حالانکہ انگوٹھی اب گلاس میں نہیں تھی بلکہ جادوگر کے ہاتھ میں تھی۔ جادوگر نے مسکرا کر کہا:

”یہ جادو ہے“

اب آپ سمجھ سکتے ہیں کہ خیال میں غیر حقیقی شے کا حقیقی شے بن کر ظاہر ہونا جادو ہے اور اس شے کو قرآن حکیم کی روشنی میں اور دینی زبان میں وسوسہ کہا جاتا ہے۔

جادو کا عمل..... وسوسہ پیدا کرنا ہے اور یہ عمل اللہ سبحانہ و تعالیٰ پر جھوٹ افتراء کرنے کے مترادف ہے۔ یہ ایک حقیقت ہے کہ اللہ ہر آن اپنے بندے کے ساتھ ہے اور ہر معاملے میں اس کی راہنمائی خود فرماتا ہے اور اسے صراطِ مستقیم پر اُس کی دعا کے بعد چلاتا ہے اور شیاطین اللہ کے اس نظام میں کہ جس میں وہ ہر آن بندوں کی راہنمائی فرما رہا ہوتا ہے دخل اندازی کرتے ہوئے بندوں کے سینے میں ایسے خیالات ڈالتے ہیں کہ وہ جس سے گمراہ ہو جائیں اور اپنا کوئی نقصان کر بیٹھیں۔ اس عمل کو قرآن میں وسوسے پیدا کرنا

بتایا گیا ہے یہی وجہ ہے کہ تمام وسوسہ پیدا کرنے والوں کو اللہ نے اللہ پر جھوٹ افترا کرنے والے قرار دیا ہے۔ اول یہ عمل ابلیس نما بندے اپنی بات چیت سے کرتے ہیں۔ غیر واضح اور شرانگیز بات چیت کر کے سننے والے کو تیار کرتے ہیں کہ وہ غیر حقیقی بات کو حقیقی بات کے طور پر قبول کر لے اور ذہن و خیال کی سطح پر گمراہ ہو جائے۔ جو انسان بھی غیر واضح بات کرتا ہے یا غیبت کرتا ہے۔ وہ ابلیس کا پیروکار ہے اور ہر وقت غیبت کا بوجھ اٹھائے پھرتا ہے تاکہ لوگوں پر نہ صرف بہتان باندھے بلکہ حق سے ہٹا کر گمراہ بھی کر دے۔ اس قسم کے انسانوں کا ذکر سورہ الناس میں موجود ہے اور سورہ القلم میں بھی ان کا ذکر واضح الفاظ میں کیا گیا ہے۔

دوئم یہ کام یعنی وسوسوں کا خیال میں ڈالنا اور ذہن پر طاری کرنا جنات کی مدد سے کیا جاتا ہے اور یہ جادو یعنی جبت کی خطرناک صورت ہے۔ جادوگر جادو کی چیزوں کے ذریعے کافر جنات کو مسخر کرتے ہیں اور پھر انہیں دنیاوی اغراض کی تکمیل کے لیے لوگوں پر چھوڑتے ہیں تاکہ وہ ان پر مسلط ہو کر انہیں جادوگر کی مرضی پر چلائیں اور جو کام ان سے لینا مقصود ہو وہ با آسانی لے لیا جائے۔ یہ شیاطین، جھوٹ بولنے والوں پر اور سیاہ کاروں پر بخوبی قبضہ جمالیتے ہیں اور ذکر سے غافل نیک و کار بھی اس کا شکار بن جاتے ہیں۔ ذکر کثیر کرنے والوں پر البتہ ان کا اثر زیادہ نہیں ہوتا مگر ہوتا ضرور ہے۔ یہ ایسا عمل ہے جس سے اہل ایمان تکلیف اٹھاتے رہے ہیں صاحبان ایمان اس طرح بھی ستائے اور آزمائے جاتے ہیں اور بعض نیک لوگ تو کفر پر مجبور بھی کر لیے جاتے ہیں۔ (اللہ ما شاء اللہ!)

یوں شیاطین سے مومن لوگوں کی جنگ شروع ہوتی ہے اور یہ سلسلہ ایک زبردست آزمائش کی صورت اختیار کر جاتا ہے۔ مبارک ہیں وہ لوگ جو

ثابت قدمی سے اس زبردست آزمائش میں بھی پورے اترتے ہیں۔
 شیاطین کی مرضی پر چلنے والا اپنا نقصان اپنی غفلت کی وجہ سے کرتا ہے۔ اسے پتہ تک نہیں چلتا کہ کب شیاطین اس پر آئے اور قابض ہوئے اور کب اسے اپنی مرضی پر چلا کر اور کام نکال کر نکل گئے۔ وہ بار بار اپنا نقصان اپنے ہاتھوں کر بیٹھتا ہے اور بعد از عمل بُری طرح پچھتا تا رہتا ہے۔
 دین کی سمجھ رکھنے والا شیاطین کی مرضی پر تو ہرگز نہیں چلتا مگر شیاطین کے ہاتھوں اذیت بہت اٹھاتا ہے۔ وہ اس طرح کہ شیاطین اسے اس کے ارد گرد کے افراد کے ذریعے سخت تکرتے ہیں وہ دین دار اگرچہ شیاطین کی مرضی پوری نہیں ہونے دیتا مگر طویل صبر آزما اذیت ناک اور اکتا دینے والے اس مقابلے میں ٹوٹ پھوٹ کا شکار ضرور رہتا ہے کبھی سخت بے چین ہو جاتا ہے کبھی بے صبرے پن کی کیفیت اس پر طاری ہو جاتی ہے اور کبھی بیمار بھی پڑ جاتا ہے۔

بہت سے لوگ ثابت قدم نہ رہ سکنے کے سبب خودکشی تک کر لیتے ہیں۔ بے چینی اور بدامنی اتنی ہو جاتی ہے کہ ان کے لیے جینا دشوار ہو جاتا ہے۔ شیاطین کفر پر مجبور کرتے ہیں اور اللہ سبحانہ و تعالیٰ کی راہ سے روکتے ہیں۔ یہ سلسلہ اذیت بعض اوقات سالوں جاری رہتا ہے۔ ثابت قدم صابر اور پرہیزگار مومنین تاہم اللہ کے فضل و کرم سے فتح پاتے ہیں اور شیاطین کا مکرو فریب بالآخر نابود ہو جاتا ہے اور الحمد للہ فتح حق ہی کی ہوتی ہے۔
 کسی کو قتل کر ڈالنا اتنا بڑا عمل نہیں ہے کہ جتنا بڑا جادو کرنے کا عمل ہے کیونکہ مقتول تو فوراً مر جاتا ہے مگر جادو زدہ سسکتا رہتا ہے۔ اسی سبب سے رسول اللہ نے جادوگر کی سزا تلوار سے قتل مقرر کی ہے جو کہ دنیا میں تو جرم کے مقابلے میں کہیں کم ہے لیکن پوری سزا ان مشرکوں کی آگے یعنی جہنم

ہے۔ جو لوگ جادو زدہ مریضوں کی حالت دیکھ چکے ہیں وہ جانتے ہیں کہ رسول اللہ نے یہ حد اللہ کے حکم سے مقرر کر کے مومنوں پر قتال کا دروازہ ٹھیک کھولا ہے۔

جادو گر ہونا، جادو کا خریدار ہونا پورا پورا شیطان بن جانا ہے۔ اسی لیے رسول اللہ نے فرمایا تھا کہ ایسا شخص ہم میں سے نہیں یعنی ایسا شخص شیطاں میں سے ہے۔

راہِ حق پر چلنے والوں کو جو تکالیف پیش آتی ہیں ان میں سے سب سے بڑی تکلیف جادو ہے جو ظاہری بھی ہے اور باطنی بھی۔ یہ اذیت باطنی ہونے کے سبب عذاب لگتی ہے۔ مگر فی الحقیقت یہ عذاب نہیں ہوتی، آزمائش ہوتی ہے۔

کلام اللہ میں ہے ”بعض لوگ لوگوں کی دی ہوئی ایذا کو بھی ایسے خیال کرتے ہیں جیسے اللہ کا عذاب“ ایسا ہرگز نہیں ہے۔

(۲۹ العنکبوت: ۱۰)

جادوگر، جادو کے خریدار اور کفر پر مجبور ہو جانے والے

”موسیٰ نے ان جادوگروں سے کہا کہ ہائے تمہاری کم
بختی! اللہ پر جھوٹ افترا نہ کرو وہ تمہیں عذاب سے فنا کر
دے گا اور جس نے افترا کیا وہ نامراد رہا“
(سورہ طہ آیت ۶۱)

”جھوٹ افترا تو وہی لوگ کرتے ہیں جو اللہ کی آیات پر
ایمان نہیں لاتے اور وہی جھوٹے ہیں“

”جو شخص ایمان لانے کے بعد اللہ کے ساتھ کفر کرے ویسا نہیں جو
کفر پر مجبور کر دیا جائے جبکہ اس کا دل ایمان پر ہی مطمئن ہو۔ بلکہ کافر وہ ہے
جو (قصداً) دل کھول کر کفر کرے۔ ایسوں پر اللہ کا غضب ہے اور انہیں عذاب
عظیم پہنچے گا“

”یہ اس لیے کہ انہوں نے دنیا کی زندگی کو آخرت کے مقابلے میں
عزیز رکھا اور اللہ کافروں کو ہدایت نہیں دیتا“

(سورہ النمل آیات ۱۰۵-۱۰۷)

جھوٹ افترا کرنے سے مراد اول شرک کرنا ہے اور دوئم اس سے
مراد جادو کرنا ہے۔ دونوں باتوں کی سزا اللہ سبحانہ و تعالیٰ کے ہاں عذاب
عظیم ہے۔

کلام پاک میں اللہ سبحانہ و تعالیٰ پر جھوٹ افترا کرنے والا مشرک قرار دیا گیا ہے جس کے لیے جہنم کی وعید ہے۔ سورہ النمل کی ان آیات سے معلوم ہوتا ہے کہ یہ مشرک اور جادوگر آیات کا انکار کرنے والے ہیں اور جھوٹے ہیں۔

اہم ترین نقطہ جو سامنے آتا ہے وہ یہ ہے کہ کفر پر مجبور ہو جانے والا یعنی راہ حق سے روک دیا جانے والا مجبور انسان کافر نہیں ہوتا۔ ایسا شخص اللہ سبحانہ و تعالیٰ کے ہاں مومن ہے۔

یہ بھی واضح ہے کہ جادو سے راہ حق سے روک دینا ممکن ہے۔

(الا ماشاء اللہ) جادو طاغوتی طاقت ہے۔ جس کے ذریعے بندگان

خدا کو اذیت دی جاتی ہے۔

یہ بھی واضح ہے کہ جادوگر مشرک ہوتا ہے جو دل کھول کر کفر کرنے کے سبب کافر بھی ہے اور جس پر جادو کا وار کیا جاتا ہے وہ کفر پر مجبور یعنی راہ حق سے اپنی مرضی کے بغیر مجبوری کی حالت میں رک جاتا ہے تو جو کوئی جادو کے اثرات کے تحت راہ حق سے روک دیا جائے وہ بے چارہ کافر نہیں ہے۔

جادوگروں کی کوشش طرح طرح کی ہے۔ کسی کا کاروبار بند کرانا چاہتے ہیں، کسی کی منگنی تڑوانا چاہتے ہیں، کسی کو طلاق دلوانا چاہتے ہیں۔ کسی عورت کو کسی مرد کے پیچھے اور کسی مرد کو کسی عورت کے پیچھے لگانا چاہتے ہیں، کسی کی نوکری ختم کروانا چاہتے ہیں، کسی کا گھر اجاڑنا چاہتے ہیں، کسی کو راہ خدا سے روکنا چاہتے ہیں، کسی کو امتحان میں فیل دیکھنا چاہتے ہیں کسی کو کسی سے جدا اور کسی کو کسی سے ملا دینا چاہتے ہیں۔ کسی کی خوشحالی کسی کو بری لگتی ہے اور کسی سے حسد انہیں کھائے جاتا ہے۔ کسی پر الزام و بہتان لگاتے ہیں اور کسی سے انتقام لیتے ہیں۔

الغرض ایسے تمام طاغوتی کام یہ لوگ فلاح کے نام سے منسوب کر کے کرتے رہتے ہیں۔ ان کا زیادہ زور بے دینوں پر چلتا ہے اور دین دار ”الحمد للہ“ ان کی گرفت سے محفوظ رہتے ہیں گو اذیت سے کچھ عرصہ کے لیے دو چار ضرور ہوتے ہیں۔

سورہ طٰ میں جو یہ کہا گیا ہے کہ ”جادوگر جہاں جائے گا“ فلاح نہیں پائے گا“ یہ بات حق ہے جادو کرنے والا بھی اور کروانے والا بھی بالآخر عبرت ناک انجام کو پہنچتا ہے اور جس پر جادو کیا گیا ہو اگر مومن ہو تو اللہ اسے تمام دکھوں سے نجات اور انعام عطا کرتا ہے جیسا کہ اللہ نے ایوبؑ کو جب شفا عطا کی تو بہت کچھ عطا فرمادیا اور یہ امتحان میں پورا اترنے کا انعام تھا۔

KUTUBISTAN.BLOGSPOT.COM

ان آیات پر غور کیجئے!

”مگر ابلیس اکڑ بیٹھا اور کافروں میں ہو گیا“
 اللہ نے فرمایا: ”اے ابلیس جس شخص کو میں نے اپنے ہاتھوں
 سے (قدرت سے) بنایا ہے۔ اس کے (حوالے سے میرے)
 آگے سجدہ کرنے سے تجھے کس چیز نے منع کیا ہے؟ کیا تو غرور میں
 آ گیا ہے؟ یا تو اونچے درجے والوں میں تھا؟“
 ”بولا کہ میں اس سے بہتر ہوں کہ تو نے مجھے آگ سے پیدا کیا ہے
 جبکہ اسے مٹی سے بنایا ہے“

اللہ سبحانہ و تعالیٰ نے کہا: ”یہاں سے نکل جا، تو مردود ہے“
 ”اور تم پر قیامت کے دن تک میری لعنت برستی رہے گی“
 ”کہنے لگا کہ پروردگار! مجھے اس روز تک کہ لوگ قبروں سے اٹھائے
 جائیں، مہلت دے“ (اللہ نے) کہا تجھے (مطلوبہ) مہلت دی جاتی ہے“
 ”اس روز تک کہ جس کا وقت مقرر ہے“
 ”(ابلیس) کہنے لگا کہ مجھے تیری عزت کی قسم میں ان سب کو بہکاتا
 رہوں گا۔ سوائے ان کے جو تیرے خالص بندے ہیں (کہ ان پر میرا زور چلنا
 مشکل ہے)“

”(اللہ نے) کہا حق اور میں بھی حق کہتا ہوں“
 ”کہ میں تجھ سے اور جو اولادِ آدم میں سے تیری پیروی کریں گے
 سب سے جہنم کو بھر دوں گا“

” (اے پیغمبر) کہہ دو! کہ میں تم سے اس (تبلیغ) کا صلہ نہیں مانگتا اور نہ میں بناوٹ کرنے والوں میں ہوں“

”یہ (قرآن) تو اہل عالم کے لیے نصیحت ہے“

”اور تمہیں اس کا حال ایک وقت کے بعد معلوم ہو جائے گا“

(سورہ ص آیات ۷۴-۸۸)

ان آیات سے واضح ہے کہ کسی بھی طرح کے تکبر کے سبب جو اللہ سبحانہ و تعالیٰ کا حکم ماننے سے انکار کر دے شیطان بن جاتا ہے اور اس کی پہچان حسد ہوتی ہے۔ اس پر اور اس کے دھوکے میں آجانے والے پر اللہ کی لعنت قیامت تک برستی ہے۔ یہ زندگی ایک امتحان ہے اور ابلیس سے بھرپور جنگ ہے اور خالص مومن وہ ہے جس پر ابلیس کا زور نہ چلے لیکن جو ابلیس کی باتوں میں آ گیا اس نے بلاشبہ اپنی آخرت تباہ کر لی۔

اور آخر میں یہ بات کہ قرآن نصیحت کی کتاب ہے یہ عملیات کی کتاب نہیں ہے اس کی ہر آیت سامنے آ کر رہنے والی ہے اور یہ کہ اللہ سبحانہ و تعالیٰ کا دن آنے والا ہے۔ جب طاغوت اور اس کے پیروکار جہنم برد ہوں گے اور سورہ النمل کی آیت ۱۰۷ سے ظاہر ہے کہ جادوگر اور جادو کے خریدار دنیا کی زندگی کو آخرت کی زندگی کے مقابلے میں عزیز جانتے اور عزیز رکھتے ہیں۔

یعنی جادوگر اور جادو کے خریدار خالصتاً دنیا دار لوگ ہیں جو آخرت کو نہ ماننے کے سبب بڑے عذاب کا شکار ہوں گے اور ایسا اس لیے ہوگا کہ ان سے ابلیس کی پیروی ہوئی اور یہ لوگ دنیاوی خواہشات کے پیچھے چلے۔ طاغوت کے پیچھے چلنے کی دعوت دینے والے اشتہارات کی زبان ہی ایسی ہوتی ہے کہ جس کے سبب نفس پرست بغیر ڈور کے کھنچا چلا آتا ہے اور جادوگر کے پاس پہنچ کر ہی دم لیتا ہے۔ یہ جملے کہ:-

”تمنا کیسی ہو کیوں نہ پوری ہو“، ”محبوب آپ کے قدموں میں“
اور ”جادو سے موت بھی ہو سکتی ہے“

ایک جسم و جنس کے بزدل کتنے کے لیے ہڈی کا کام دیتا ہے۔ گوان
نفس پرستوں کے لیے دنیا و آخرت میں فائدہ نہیں ہے پھر بھی شیطان کی
اطاعت کو اکثریت نے اختیار کر رکھا ہے۔
مال، دولت، زن، زر، زمین نے جنھیں دیوانہ بنا رکھا ہے وہ طاغوت
سے بچ نکلنے کے قابل نہیں ہیں۔

یہ اندھے اور بہرے ہیں۔ انہیں جہنم کی آگ کی یہ آواز سنائی نہیں دیتی۔
”کیا کچھ اور ہے؟ کیا کچھ مزید ہے؟“

”هل من مزید“

سورہ النساء کی یہ آیات بھی توجہ طلب ہیں۔

”دیکھو یہ اللہ پر کیسا جھوٹ (طوفان) باندھتے ہیں اور یہی گناہ

صریح (انہیں جہنم میں لے جانے کے لیے) کافی ہے“

”بھلا تم نے ان لوگوں کو نہیں دیکھا جن کو کتاب سے حصہ دیا گیا

ہے کہ جبت اور طاغوت کو مانتے ہیں اور کفار کے بارے میں یہ کہتے

ہیں کہ یہ لوگ مومنوں کی نسبت زیادہ سیدھے راستے پر ہیں“

”کیا ان کے پاس اللہ کی بادشاہی کا کچھ حصہ ہے (اگر ایسا ہو تو)

یہ لوگوں کو تیل برابر بھی نہ دیں“

”یا (پھر یہ لوگ) جو اللہ نے اپنے فضل سے (مومنوں کو) دے رکھا

ہے اس کا حسد کرتے ہیں تو ہم نے خاندان ابراہیم کو کتاب اور

حکمت عنایت فرمائی تھی اور سلطنت عظیم بھی بخشی تھی“

(النساء آیات ۵۰، ۵۱، ۵۲، ۵۳، ۵۴)

سورہ طہ سے یہ بات پہلے ہی واضح ہو چکی ہے کہ افترا کرنے سے مراد شرک کرنا ہے۔ اب ان آیات سے یہ نقطہ بھی سامنے آتا ہے کہ جادوگر چونکہ اللہ سبحانہ و تعالیٰ پر جھوٹ افترا کرتے ہیں لہذا لفظ یہی ایک گناہ انہیں جہنمی بنا دینے کے لیے کافی ہے۔

(یہاں آیت ۵۰ میں بھی جھوٹ باندھنے کا ذکر ہے)

حضرت ابو ہریرہؓ سے روایت ہے۔ رسول اللہ نے فرمایا:

”جو شخص گرہ لگاتے وقت اس میں پھونک مارے اس نے جادو کیا اور جو شخص جادو کرے اس نے شرک کیا اور جو اپنے جسم پر تعویذ دھاگا لٹکائے اسے اسی کے سپرد کیا جائے گا“

حضرت عمرؓ نے فرمایا ہے کہ جبت سے مراد جادو اور طاغوت سے مراد شیطان ہے۔ کیونکہ انا قرآن پڑھنا شیطانی عمل یعنی کالاعلم ہے لہذا جادوگر اللہ سبحانہ و تعالیٰ کی کتاب کی جو سمجھ رکھتے ہیں وہ جبت و طاغوت کی خاطر یعنی شیطان کی عبادت کی خاطر رکھتے ہیں۔

ثابت ہوا کہ قرآن کا حصہ ان کو دیا گیا ہے مگر افسوس کہ یہ قرآن کے علم کو بھی شیطان کی پوجا بنائے ہوئے ہیں اور یہ ایک ایسا فعل ہے کہ جس کے سبب ایسے لوگوں پر اللہ سبحانہ و تعالیٰ نے واضح طور پر لعنت کی ہے۔ اب النساء کی آیت ۵۲ ملاحظہ کریں۔

”یہی لوگ ہیں جن پر اللہ نے لعنت کی ہے اور جس پر اللہ لعنت

کرے تم اس کا کسی کو مددگار نہ پاؤ گے“

مسئلہ صاف ہے کہ اللہ سبحانہ و تعالیٰ کی طرف سے ایک تو ابلیس پر لعنت ہے دوسرے جادوگروں اور جادو کے خریداروں پر لعنت ہے اور ایسوں کے ساتھی بھی لعنتی ہیں تو کتنے بد قسمت ہیں وہ لوگ جو ایسوں کی حمایت کرتے

ہیں یا پھر ایسوں سے ظاہر یا چھپی ہوئی دوستی رکھتے ہیں۔ ان کی بخشش ممکن نہیں اور نہ ہی آیت ۵۲ کے تحت دنیا و آخرت میں ان کا کوئی مددگار ہے۔

حالت یہ ہے کہ کالا علم کرنے والے یا تعویذ گنڈے کرنے والے لعنتی ہیں اور نادان لوگ انہیں اولیاء اللہ سمجھتے ہیں اور یہ کہتے ہیں کہ اللہ نے انہیں علم دے رکھا ہے اور یہ بڑے فضل کے مالک ہیں۔

کالا علم کرنے والے بذاتِ خود کہتے ہیں کہ ہمیں گناہ کرنے ہی پڑتے ہیں اور بدکرداروں والی زندگی ہمارے لیے ضروری ہے اور بتوں کی پوجا بھی ہمارے ہاں جائز ہے۔ اللہ سب کا ایک ہے شریعت سے کیا فرق پڑتا ہے اور اپنے خیال میں یہ لوگ یا ان کے طرف دار لوگ صاف طور پر یہ بات کہتے ہیں کہ یہ لوگ شریعتِ محمدیہ پر چلنے والوں کی نسبت زیادہ درست ہیں۔

مجھے ایسے حفاظِ قرآن بھی دیکھنے کا اتفاق ہوا ہے جو جادو گروں کے ہاں ملازم ہیں اور ان کے لیے اُلٹا قرآن لکھتے ہیں۔ افسوس ایسے حفظ کرنے والوں پر کہ جن کو کتاب سے حصہ ملا مگر انہوں نے چند لکوں کی خاطر شیطان کی راہ لیتے ہوئے اسے بیچ ڈالا۔ آیت ۵۱ میں ہے کہ کیا تم نے ایسے لوگوں کو دیکھا ہے؟ تو منہ سے بے اختیار اور بے ساختہ یہ الفاظ نکلتے ہیں کہ بے شک دیکھا ہے۔ آیت کا انداز بتا رہا ہے کہ یہ لوگ ہمارے سامنے ہیں اور انہیں آیات کی تصدیق کے طور پر دیکھا جاسکتا ہے۔

قرآن! الحمد للہ! حق ہے اور اس میں شک کی گنجائش نہیں ہے۔ جنہوں نے قرآن چھوڑ رکھا ہے ایسوں لوگوں کی بربادی یقینی ہے۔

ابلیس کے ولی، کارساز بن کر دوسروں کو شیطان کی راہ دکھانے کا کام برسرِ عام کر رہے ہیں۔ ان کے اشتہارات کی زبان آیت ۵۳ کی تصدیق کرتی ہے۔ یہ اس طرح دعوے کرتے ہیں کہ ہر کام ہو جائے گا کہ جیسے خدا کی

بادشاہت کے حصے دار ہوں۔ آیت دیکھیں:

”کیا ان کے پاس (اللہ کی) بادشاہت کا کچھ حصہ ہے؟ (اگر ایسا

ہوتا تو) لوگوں کو (اس میں سے) تیل برابر بھی نہ دیتے“

ابلیس کے وعدوں کی طرح ان شیاطین کا ہر وعدہ بھی جھوٹا ہے اور یہ

اللہ کے بندوں کے نزدیک پتے جھوٹے ہیں۔

آیت ۵۴ کے مطابق یہ لوگ صرف اور صرف مومن لوگوں سے حسد کرتے ہیں اور ایک حاسد اول اپنی آگ میں اور دوم جہنم کی آگ میں جلنے والا ہے۔

شیطان جب کسی کو مشرک بنا دیتا ہے تو اس کے بعد اس کا مکرو فریب ختم ہو جاتا ہے کیونکہ شکار خود جہنم کا مال بن چکا ہوتا ہے۔ شیطان کو اس کی طرف مزید توجہ دینے کی ضرورت نہیں رہتی مگر جو شخص مشرک نہ بنے اور شرک سے دور بھاگے۔ ایسے کا بیچھا شیطان آخری دم تک کرتا رہتا ہے۔ اسی لیے واضح کر دیا گیا ہے کہ جادو سے جادو کو دور کرنا بھی طاغوتی عمل ہے لہذا ہوشیار باش! ”جادو شرک ہے اور مشرک جہنمی ہے“

اللہ سبحانہ و تعالیٰ کا ارشاد ہے:

”اور جب تم قرآن پڑھنے لگو تو شیطان مردود کے خلاف اللہ کی

پناہ مانگ لیا کرو“

”کہ جو مومن ہیں اور اپنے رب پر بھروسہ رکھتے ہیں ان پر اس کا

کچھ بس نہیں چلتا“

”اس کا بس انہی لوگوں پر چلتا ہے جو اسے رفیق بناتے ہیں اور

اس کے سبب (اللہ کا) شریک مقرر کرتے ہیں“

(سورۃ النمل آیات ۹۸ تا ۱۰۰)

تو فقط اللہ سبحانہ و تعالیٰ ہی کا بھروسہ کافی ہے اس کے سوا کوئی معبود نہیں اور وہ عرش عظیم کا مالک ہے اور اپنے ہر بندے کے لیے کافی ہے۔
الحمد للہ!

”اور اس سے (بڑھ کر) ظالم کون ہے؟ جو اللہ سبحانہ و تعالیٰ پر جھوٹ بہتان باندھے یا حق بات اس کے پاس آئے تو اس کی تکذیب کرے۔ کیا کافروں کا ٹھکانہ جہنم نہیں ہے؟“
”اور جن لوگوں نے ہمارے لیے جدوجہد کی ہم انہیں ضرور اپنے راستے دکھا دیں گے اور اللہ تو محسنین کے ساتھ ہے“
(سورۃ العنکبوت ۶۸-۶۹)

سورۃ الفلق

”کہو کہ میں فلق کے رب کی پناہ مانگتا ہوں ہر اس مخلوق کے شر کے خلاف جسے اس نے پیدا کیا۔ اور تاریکی کی بدی کے خلاف جب وہ چھا جائے اور گرہوں پر پھونکنے والیوں کے خلاف اور حسد کرنے والے کی برائی کے خلاف جب وہ حسد (کے سبب کچھ) کرنے لگے“

یہاں فلق سے مراد کل مخلوق اشیاء ہیں چاہے کچھ بھی ہوں۔ اور اللہ سبحانہ و تعالیٰ ہر شے کا رب ہے چاہے وہ کچھ بھی ہو۔ اور اسی کی پناہ اصل پناہ ہے۔ وہی پناہ دینے والا ہے اور اس کے خلاف کوئی پناہ دینے والا نہیں ہے۔ لہذا ہر طرح کے شر کے خلاف اسی کی پناہ لی جائے کہ جو ہر طرح کی مخلوق کا خالق اور ہر طرح کی طاقت رکھتا ہے۔ اور اس کی پناہ خاص طور پر تاریکی کی بدی سے ایک مراد کالے علم کا وار بھی ہے۔ ہمیشہ اللہ سے پناہ مانگو بے شک اللہ ہی کی پناہ جو قہار ہے ابلیس کی ہر چال کا توڑ ہے۔ اللہ زبردست غلبے والا ہے اور اس کی پناہ میں کوئی شے غالب آنے والی نہیں۔

گرہوں پر پھونکنے والی عورتیں جادوگر نیاں ہیں کہ جو طاغوت کی تابع ہوتی ہیں اور اسی کی عبادت پر قائم رہتی ہیں۔ ایک عورت اور مرد میں بزدلی اور دلیری کا فرق ہوتا ہے۔ یہاں مردوں کا ذکر اس لیے نہیں ہے کہ بزدل مرد عورت ہی کے مترادف ہوتا ہے۔ اور مومن عورتوں کا مقام دلیر ہونے کے سبب بزل مردوں سے کہیں زیادہ بلند ہے۔

اور جبت و طاغوت کا سہارا لینے والے مرد بزدل ہوتے ہیں اور ایسا حسد کی وجہ سے ہوتا ہے۔ ایک حاسد کا حسد اسے مجبور کر دیتا ہے کہ وہ ایمان و تقویٰ کو چھوڑ کر جبت و طاغوت کی راہ لے اور یوں جس سے اسے حسد ہے، اس کو نقصان پہنچا کر یا تو کوئی بدلہ لے لے یا پھر اپنے حسد کی آگ ٹھنڈی کر لے۔

مگر اس کام میں فلاح نہ ہونے کے باعث حاسد کی ذلت دن بدن بڑھتی چلی جاتی ہے۔ یہاں تک کہ وہ ہلاکت تک پہنچ جاتا ہے۔

جبت و طاغوت کے اثرات کے زمانے میں مومنوں پر لازم ہے کہ وہ صبر سے کام لیں اور اللہ سبحانہ و تعالیٰ پر بھروسہ رکھیں۔ نماز و صبر کے ذریعے اللہ سے مدد مانگتے رہیں اور اپنے ذکر سے غافل نہ ہوں یعنی سارا وقت اٹھتے بیٹھتے، آتے جاتے آواز سے یا دل میں خاموشی سے یہ ورد کرتے جائیں۔

اللَّهُ رَبِّي -- اللَّهُ وَاحِدُ الْقَهَّار -- اللَّهُ نُورُ السَّمَوَاتِ وَالْأَرْضِ

میرا رب اللہ ہے۔ اللہ اکیلا ہی غالب ہے۔ اللہ زمین اور آسمانوں

کا نور ہے۔

چند دنوں میں جادوگر اور جادو کا خریدار دونوں تباہ و برباد ہو کر رہ جائیں گے۔ یہ ذکر دعا ہے اور یہ دعا کرنے سے اللہ کی مدد فوری آتی ہے۔ شرط یہ ہے کہ صرف یہی پڑھا جائے۔

سورۃ الناس

”کہو میں لوگوں کے رب کی پناہ مانگتا ہوں۔

لوگوں کے حقیقی بادشاہ کی

لوگوں کے حقیقی معبود کی

دوسوہ انداز کی برائی سے جو (دوسوہ پیدا کر کے) پیچھے ہٹ جاتا ہے۔

جو لوگوں کے سینوں میں دوسوہ ڈالتا ہے۔

”خواہ جنت میں سے ہو یا انسانوں میں سے“

یہ دونوں سورتیں یعنی الفلق اور الناس خاص طور پر جبت و طاغوت

کی کھلی وضاحت ہیں۔ الفلق میں جادو کے عمل اور سبب کی نشاندہی ہے اور

الناس میں یہ بات واضح کی گئی ہے کہ دوسوہ کے سبب جس کا مقام صدر

(سینہ) ہے، ابلیس اور دیگر شیاطین لوگوں کو گمراہ کرنے کی کوشش کرتے ہیں۔

صدر کا ایک ترجمہ دل بھی ہے کہ جہاں بے حقیقت بات خود انسان یا پھر

جنت ڈالتے ہیں اور اس بے حقیقت بات کے سبب اچھا بھلا انسان گمراہ ہو

کر رہ جاتا ہے۔

اللہ سبحانہ و تعالیٰ کا حکم ہے کہ دوسوہ میں مبتلا کرنے والوں کے

خلاف جو چاہے جن ہوں چاہے انسان..... میری پناہ مانگ لیا کرو۔

اور جب اللہ سبحانہ و تعالیٰ نے پناہ لینے کی دعوت دی ہے تو پھر ایک

مومن کو یقین کرنا چاہیے کہ اسے پناہ مانگتے ہی پناہ مل گئی ہے۔ اللہ سبحانہ و تعالیٰ

غالب حکمت والا ہے فوراً شیطان کے خلاف پناہ دے دیتا ہے۔

سورہ الناس سے واضح ہوتا ہے کہ وسوسے پیدا کرنے کا کام دو طرح کے شیاطین سرانجام دیتے ہیں ایک تو انسان نما شیاطین یعنی انسانوں کے پردے میں شیاطین بظاہر انسان باطن شیطان اور دوئم جتات جو کافر ہیں۔ پھر شیاطین کے ایسے ساتھی بھی ہیں جو جتات کو مسخر کرتے ہیں اور ان کے ذریعے وسوسے (باطل و طاغوتی خیالات) لوگوں کے دلوں میں ڈالتے ہیں۔ یہی لوگ جادوگر ہیں۔ انہی کو طاغوت کہا گیا ہے اور ان کا کام جت یعنی جادو کرنا ہے۔ اللہ کے کلام کے مختلف مقامات پر ان لوگوں کا ذکر موجود ہے جن پر شیاطین مسلط ہونے میں کامیاب ہوتے ہیں اور انہیں جہنم کی راہ پر چلاتے ہیں۔ ایسے لوگوں کی پہچان حسب ذیل ہے۔

1- ہر وہ ناشکرا کہ اللہ نے جسے نعمت عطا کی تو اس نے نعمت کو زحمت جانا۔ مثلاً وہ بیوی جسے اللہ نے نیک شوہر دیا مگر اس نے کسی اور سے دل لگی پسند کر لی۔

2- وہ صاحب ثروت خاندان جسے اللہ نے نیک بیوی دی مگر اس نے اپنی بیوی کو چھوڑ کر کسی حرام عورت سے تعلق جوڑ لیا اور اپنی بیوی کے حقوق کی طرف سے غافل ہو کر گناہ میں پڑ گیا۔

3- وہ بے ایمان مرد وزن جنہیں بے ایمانی، بے حیائی اور کردار کی خیانت اچھی معلوم ہوتی ہے۔

4- بات بات پر شک کرنے والے مرد وزن کہ جنہیں شکوک و شبہات سے فرصت ہی نہیں۔

5- وہ مرد وزن جو اللہ سبحانہ و تعالیٰ کو گواہ بنا کر کوئی عہد کرتے ہیں یا قسم اٹھاتے ہیں مگر بعد میں عہد و قسم کو توڑ ڈالتے ہیں تو ایسے لوگ کبھی سکھی نہیں ہوتے اور طاغوت کے ہتھے چڑھ جاتے ہیں۔

- 6- وہ مردوزن جن کا وطیرہ جھوٹ بولنا ہے۔
- 7- وہ مردوزن جو مکرو فریب سے کام چلاتے ہیں اور خود کو بڑا قابل خیال کرتے ہیں اور معصوم لوگوں کو دھوکہ دیتے ہیں۔
- 8- وہ مردوزن جو دین داری پر دنیا داری کو ترجیح دیتے ہیں اور نیکی کی بجائے برائی کی راہ اختیار کر لیتے ہیں۔

الغرض اللہ کی یاد سے غافل رہنے والے گانے بجانے کے رسیا، جواری، شرابی، منافق، زانی، چال باز، جھوٹے بہتان باندھنے والے، ناشکری، بے حیائی اور بدیانتی کرنے والے، مومن لوگوں کو تکلیف پہنچانے والے، سود کھانے والے، دولت جمع کرنے والے، رشوت خور، حرام کی کمائی کھانے والے، کفر کرنے والے، آیات کا انکار کرنے والے، دنیاوی رسم و رواج کے پابند لوگ، بے شرم و بے پردہ مردوزن، شرم گاہوں کی حفاظت نہ کر سکنے والے، جنسی ہوس میں بہہ جانے والے اور اسی طرح کے حد درجہ گمراہ تمام مردوزن ہی ایسے لوگ ہیں جن پر شیاطین بڑی آسانی سے مسلط ہو جاتے ہیں۔

ایسے لوگوں کا دنیا میں حال بالآخر یہ ہوتا ہے کہ بدنامی اور رسوائی اور ذلت ان پر چھا جاتی ہے۔ ہر طرف سے لعنت اور پھنکار ان پر بھیجی جاتی ہے، انہوں کی طرف سے بھی اور غیروں کی طرف سے بھی اور آخرت میں ان کا ٹھکانہ ہمیشہ ہمیشہ کا عذاب ہوتا ہے۔

اللہ کی پناہ ہر شر کے خلاف کہ جس کا انجام عبرت ناک اور انتہائی بھیا تک ہے۔

ہاں! توبہ کے دروازے کھلے ہیں۔ لہذا جس نے توبہ کی اور ایمان لایا اور اللہ سبحانہ و تعالیٰ کے کلام پر چلا تو گناہوں سے منہ موڑ لینے کے بعد اللہ معاف کرنے والا اور رحم کرنے والا ہے۔

پس جو توبہ کر کے سختی سے دین کی راہ لے لے گا۔ اُسے اللہ کی پناہ مل جائے گی اور وہ ہر جادو سے محفوظ ہو جائے گا۔ اور ایسے کو اللہ سبحانہ و تعالیٰ کی طرف سے اتنی بھرپور مدد ملے گی کہ وہ حیران رہ جائے گا۔

انشاء اللہ

لیکن اگر توبہ کی راہ نہ لی اور ابلیس ہی سے تعلق جوڑے رکھا تو گناہگاروں کا کوئی حامی و ناصر نہیں اور ایسوں پر ضرور ایک دن عذاب کا ایسا دروازہ کھلے گا کہ نہ تو عزت باقی رہے گی اور نہ ہی بدکرداری کے سبب مسلط ہو جانے والی ذلت کا علاج ممکن ہو سکے گا۔

تو عزیزو! تم بھی توبہ کر و قیامت قریب ہے اور زندگی کا کچھ بھی بھروسا نہیں ہے۔ اللہ سے ڈرو اور دین خالص کی کتاب قرآن کی طرف لوٹ آؤ۔

یہ باسی ہوتی، بوڑھی ہوتی، مٹی جاتی اور فنا ہوتی جاتی دنیا اور اس کے تمام جلوے خواب ہیں۔ یہ دنیا اور اس کی ہوس ایک ایسے مرد یا ایسی عورت کی طرح ہے کہ جس کا چہرہ خوبصورتی اور حسن میں تو لاجواب ہو کہ اس کا طالب اس کی طرف بھاگے مگر پورا جسم کوڑھ کے بہتے زخموں سے بھرا ہو کہ جب حاصل ہو تو پیچھا چھڑانا ممکن نہ رہے۔

کلامِ پاک میں یوں لکھا ہے

”مسلمان مرد اور مسلمان عورتیں اور مومن مرد اور مومن عورتیں اور فرمانبردار مرد اور فرمانبردار عورتیں اور سچے مرد اور سچی عورتیں اور صبر کرنے والے مرد اور صبر کرنے والی عورتیں اور عاجزی کرنے والے مرد اور عاجزی کرنے والی عورتیں اور روزہ رکھنے والے مرد اور روزہ رکھنے والی عورتیں اور خیرات کرنے والے مرد اور خیرات کرنے والی عورتیں اور شرمگاہوں کی حفاظت کرنے والے مرد اور حفاظت کرنے والی عورتیں اور اللہ کو کثرت سے یاد کرنے والے مرد اور کثرت سے یاد کرنے والی عورتیں۔ کچھ شک نہیں کہ ان کے لیے اللہ نے بخشش اور اجرِ عظیم تیار کر رکھا ہے۔“

(سورۃ الاحزاب آیت ۳۵)

”نیکی یہ نہیں ہے کہ تم اپنے چہرے کو مشرق کی طرف کر لو یا مغرب کی طرف بلکہ نیکی یہ ہے کہ آدمی اللہ سبحانہ و تعالیٰ کو یومِ آخر کو ملائکہ کو اللہ کی نازل کردہ کتاب کو اور اس کے پیغمبروں کو دل سے مانے اور اللہ کی محبت میں اپنا پسندیدہ مال، رشتے داروں اور یتیموں پر، مسکینوں اور مسافروں پر مدد کے لیے ہاتھ پھیلانے والوں پر اور غلاموں کی رہائی پر خرچ کرے۔ نماز قائم کرے اور زکوٰۃ ادا کرے۔ اور نیک لوگ وہ ہیں کہ جب عہد کریں تو اسے وفا کریں اور جنگی و مصیبت کے وقت میں اور حق و باطل کی جنگ میں ثابت

قدم رہیں۔ یہی ہیں راست باز لوگ اور یہی متقی لوگ ہیں“

(البقرہ آیت ۱۷۷)

یاد رہے کہ لا الہ الا اللہ کا اقرار کرنے کے بعد ہر گناہ چھوٹا ہو یا بڑا الا اللہ کی نفی ہے۔ اور یہی اصل میں شرک ہے۔ کیا شک ہے کہ ”لوگوں نے اللہ کی قدر اس طرح نہیں کی کہ جس طرح اللہ کی قدر کرنے کا حق ہے“

اور سن رکھو! کہ اللہ سبحانہ و تعالیٰ اپنے بندوں کو دیکھ رہا ہے ہر جگہ ہر آن ہر گھڑی اور ہر وقت۔۔۔ لہذا جو کوئی توبہ کر کے اللہ کی طرف لوٹ آئے گا اپنا بھلا کرے گا۔

الحمد للہ میں اپنا کام اللہ ہی کے سپرد کرتا ہوں کہ جو ہر شے پر قادر توبہ قبول کرنے والا اور زبردست حکمت والا ہے۔ زمین و آسمان میں اسی کی بادشاہی ہے اور وہ اپنی ذات اور صفات اور صفات کے تقاضوں میں وحدہ لا شریک ہے۔

والحمد لله رب العلمین



حصہ دوم

تدارک

KUTUBISTAN.BLOGSPOT.COM

علاماتِ جبت (جادو)

ہر بیماری اپنی علامات سے پہچانی جاتی ہے۔ علامات نہ ہوں تو بیماری کا پتہ نہیں چل سکتا۔ جادو بھی ایک بیماری ہے جو مستعدی بھی ہے اور مہلک بھی۔ تاہم لا علاج ہرگز نہیں ہے۔

ذیل میں جادو کی تمام علامات بصراحت دی جا رہی ہیں تاکہ اس موذی مرض کے پہچاننے میں آسانی ہو اور بعد از پہچان اسی مرض کا علاج کیا جائے نہ کہ کسی اور مرض کا۔ یعنی بیماری تو جادو اور جادو کے اثرات ہوں مگر ہم علاج کسی جسمانی مرض کا کر رہے ہوں اور بیماری جا ہی نہ رہی ہو۔ ایسی صورت حال سے بچنے کے لیے جادو کی علامات سے آگاہی لازمی ہے۔ تو اس سلسلے کی تفصیل حسب ذیل ہے۔

1- ایک سحر زدہ انسان یا جادو زدہ انسان کا زندگی کے معاملات میں رویہ بالکل ایسا ہوتا ہے جیسا کہ شوگر اور دل کے مریض کا یعنی مریض چڑچڑ اور بہت زیادہ حساس ہو جاتا ہے۔ بات بات پر رونے دھونے اور لڑنے جھگڑنے کے لیے تیار رہتا ہے۔ ذہنی طور پر بیزاری کا شکار اور ہر اُس شے سے جو کچھ روز قبل اسے پسند تھی، نفرت کرنے لگتا ہے۔

2- شیطانی اعمال اسے بہت اچھے معلوم ہونے لگتے ہیں۔ فلمیں، گانے اور ماضی کے کردار اسے پسند آنے لگتے ہیں۔ ہر بُرا کام اسے اچھا لگنے لگتا ہے۔ وہ ماضی کی طرف بار بار، لوٹ لوٹ جاتا ہے اور جن

سے کبھی اسے رغبت رہی ہو انہیں شدت سے یاد کرنے لگتا ہے اور مستقبل کے بہت سے خواب اور بہت سے خدشات اسے آگھرتے ہیں۔ یعنی اگلے پچھلے اعمال میں شیطان اسے الٹا پلٹا دیتا ہے۔

3- مریض خود کو بد قسمت جاننے لگتا ہے اور اللہ کی رحمت سے مایوس ہو کر کفر کی راہ اختیار کر لیتا ہے۔ تمام اچھے کام ایک ایک کر کے چھوٹ جاتے ہیں اور برے کاموں میں اضافہ ہونے لگتا ہے۔

4- مریض کو کچھ سمجھایا جائے تو وہ سمجھنے کے لیے تیار نہیں ہوتا۔ ہر بات رد کرتا چلا جاتا ہے۔ اور پاگلوں کی طرح شیطان کی طرف لوٹ لوٹ جاتا ہے یعنی شیطان کی راہ پر بار بار گامزن ہو جاتا ہے اور خدا خواستہ شیطان کے حملے کو مریض اگر اپنی ذات کی تبدیلی جان لے تو یہ خطرناک ترین صورت ہوگی کہ جس میں وہ خود شیطان بن جاتا ہے۔ ایسی صورت میں کوئی عمل کوئی تدبیر اور کوئی حیلہ اسے واپس اللہ کی راہ کی طرف نہیں لاسکتا (إلا ما شاء اللہ) اور یوں اس کا ٹھکانہ دنیا میں ذلت اور آخرت میں جہنم کا عذاب مقرر ہو جاتا ہے۔

یوں جو شیطان کا ہو گیا وہ زندگی کی ہر خوشی سے ہاتھ دھو بیٹھا اور اللہ کی لعنت اس کا مقدر بن گئی۔ لیکن جو شیطان کے مقابلے پر نکل آیا، ذکر کی تلوار تھام لی، پرہیزگاری کا بکتر لگا لیا، ایمان کی ڈھال تھام لی، اللہ کے بھروسے کے قلعے کو مضبوط کر لیا اور ابلیس سے بھرپور مقابلہ کیا۔ ایسے کے لیے اللہ کا حکم آ جاتا ہے اور شیطان سے کہا جاتا ہے کہ اب ہٹ جا! یہ میرا خالص بندہ یا بندی ہے۔ مقابلہ تمام ہونے پر فتح ہمیشہ کی طرح حق کی ہوتی ہے۔ باطل نابود ہو جاتا ہے۔ نعمتوں کا نزول شروع ہو جاتا ہے اور رحمت مقدر بنا دی جاتی ہے۔

- 5- شیطانی دورے کے دوران کہ جسے حملے کا دورانیہ کہنا زیادہ مناسب ہے، مریض جھگڑتا ہے اور گندی زبان بولتا ہے۔ اس کی سانس اکھڑ جاتی ہے اور دل زور زور سے دھڑکتا ہے۔ ایسے میں مریض کے دل پر ہاتھ رکھ کر دیکھا جاسکتا ہے کہ وہ کس قدر قابو سے باہر ہو رہا ہے اگر پورے گھر میں جادو کا اثر ہو تو ہر ایک لڑنے مرنے پر اتر آتا ہے۔
- 6- لگا تار جادو کی لپیٹ میں رہنے والے کے بال اترنے لگتے ہیں یہاں تک کہ بعضے گنچے ہو جاتے ہیں۔
- 7- جادو سے بعض اوقات مریض بالکل پاگل ہو جاتا ہے۔ لاہور کے پاگل خانے میں بہت سی گنچی عورتیں ہیں جو جاہ زدہ ہیں یا ایسی جادوگر نیاں ہیں جن پر جادو پلٹ کر پڑا اور وہ ذہنی توازن کھو بیٹھیں۔
- 8- جادو زدہ شخص نماز چھوڑ دیتا ہے یا نماز میں دل لگا نہیں پاتا۔ اللہ کے ذکر سے بے زار ہوتا ہے اور دین سے اسے کوئی واسطہ نہیں رہتا۔
- 9- گھر میں اگر جانور یا پرندے ہوں تو ان کے بھی بال و پر جھڑنے لگتے ہیں اور گھر پر جادو کے شدید حملے کی صورت میں وہ کھانا پینا یکسر ترک کر دیتے ہیں اور چند روز بیمار رہ کر مر جاتے ہیں۔ بعض اوقات کپڑوں یا دیواروں پر خون کے چھینٹے بھی نظر آتے ہیں۔
- 10- اگر مریض کوئی لائق طالب علم ہو یا طالبہ ہو تو علم کے حصول سے اس کی دلچسپی ختم ہو جاتی ہے۔ دماغ ست رہنے لگتا ہے اور بعض اوقات تو بالکل الٹ جاتا ہے۔ سکولوں اور کالجوں میں ایسے جادو زدہ طالب علم اچانک آنا بند کر دیتے ہیں اور یہ سمجھنے لگتے ہیں کہ وہ علم حاصل کرنے کے قابل نہیں رہے۔ یوں وہ امتحان میں ناکام ہو جاتے ہیں۔ بالخصوص مقابلے کے امتحانوں میں اس قسم کی صورت حال بار بار دیکھنے میں آتی ہے۔

11- جادو زدہ مردوزن کے سر میں مسلسل درد رہتا ہے جو ادویات سے ٹھیک نہیں ہوتا۔ جسم انتہائی تھکا ہوا محسوس ہوتا ہے۔ تھکاوٹ کا احساس بہت ہی زیادہ ہو جاتا ہے۔ صبح دم اٹھ کر بھی تازگی کا احساس نہیں ہوتا۔ نیند نہ آنے کی شکایت بھی اکثر پیدا ہو جاتی ہے یا پھر ضرورت سے زیادہ نیند آتی ہے اور اہم کام نہیں ہو پاتے۔ جسم کے بائیں حصے میں جسمانی شکایتیں نمودار ہوتی ہیں۔ اگر کسی کو جسم کے دائیں طرف کوئی خرابی ہو تو پھر ڈاکٹر کی طرف رجوع کرنا چاہیے۔ بائیں طرف کی تکالیف اکثر جادو کا نتیجہ ہوتی ہیں جو ادویات سے دور نہیں ہوتیں۔ گردن کے پچھلے حصے پر بوجھ اور کھچاؤ رہتا ہے اور بائیں جانب کی پسلیاں گرفت زدہ محسوس ہوتی ہیں۔ بعض اوقات جسم بہت بھاری ہو جاتا ہے اور ہڈیوں میں درد کی شکایت پیدا ہو جاتی ہے۔ طبیعت عموماً شدید بیزار اور سست رہتی ہے۔ کسی کو ملنے سے دل گھبراتا ہے۔

12- گھر کے سنسان اور تاریک کونوں اور کمروں سے خوف محسوس ہوتا ہے۔ ان تاریک جگہوں پر رُکنے سے یہ تین چیزیں محسوس ہوتی ہیں۔

(i) جسم میں عجیب سی سرسراہٹ اور سر کو چڑھتی ہوئی چیونٹیاں سی۔

(ii) جسم کے بائیں جانب بوجھ یا عجیب سی حرارت۔

(iii) سر کے بال سرکتے محسوس ہوتے ہیں جسم اور آواز دونوں بھاری ہو جاتے ہیں۔

مذکورہ تاریک جگہوں پر ذکر کے بغیر رکنا نہیں چاہیے۔

13- گھر میں عجیب سی بو پھیلی رہتی ہے۔ بعض اوقات ایسی بدبو کے جھونکے آتے ہیں کہ جیسے کوئی زخمی پٹیاں کھول رہا ہو۔ علاوہ ازیں گندگی کی بھی بو آتی ہے۔

14- گھر کے کسی عام یا خاص مقام سے پسینے کی سی بدبو آئے تو آپ جان لیں کہ آپ کے قریب ہی کوئی کافر جن موجود ہے۔ یہی وہ شیطان ہے جو ساتھی بن کر نقصان کرواتا ہے۔ اور خیالات باطلہ انسانی دماغ میں پیدا کرتا رہتا ہے۔

15- جسم سے جب ہو اسی گزرتی محسوس ہو یعنی ایسا لگے کہ جسم جالی داری کوئی شے ہے۔ اور سرسراہٹ کے ساتھ کوئی ہو اسی یا تو اس میں داخل ہو رہی ہے یا گزر رہی ہے تو سمجھ لیں کہ حملے کا زور ہے۔ لہذا اپنا مخصوص ذکر، جس کا آپ ورد کرتے ہوں، زبان و دل سے جاری کر دیجئے۔ فوری بچت ہوگی۔ انشاء اللہ!

16- اذان سے قبل سخت نیند کا غلبہ ہوتا ہے اور جسم تھکاوٹ سی اور بخار سا ظاہر کرتا ہے ایسے میں فوراً وضو کر کے اللہ کی طرف متوجہ ہو جائیں، شیطان کا مکرنا بود ہو جائے گا۔ نیند کے اس غلبے سے شیاطین کا مقصد مریض کو نماز سے روکنا ہوتا ہے تاکہ مریض اللہ سبحانہ و تعالیٰ کی پناہ نہ پاسکے۔

17- حملے کی شدت میں خود شیطان بن جانے والا گھر کی اشیاء توڑنے یا گھر کے بے تصور افراد پر برسنا اور سخت زبان بولنا شروع کر دیتا ہے۔ ایسا شخص بات بات پر جھگڑا کرنے لگتا ہے اور عجیب فساد پیدا ہو جاتا ہے۔

18- مریض کا چہرہ سخت تنا ہوا اور رنگ زرد ہو جاتا ہے۔ لہجہ بے رحم اور سمجھ بوجھ رخصت ہو جاتی ہے۔ کمزور بھی طاقت ور بن جاتا ہے۔ ایسے مریض کو اگر بدکلامی کرنے پر مارا پیٹا جائے تو اسے کوئی تکلیف محسوس نہیں ہوتی اور اس کا مزاج اور برہم ہو جاتا ہے پھر حملہ دور ہو جانے کے بعد مریض پشیمان اور افسردہ ہو جاتا ہے۔

- 19- جادو کے حملوں کے اوقات مقرر ہوتے ہیں اور موقع طے کر کے بھی حملے کئے جاتے ہیں۔ مثلاً جب کوئی کسی کا رشتہ مانگنے جاتا ہے تو عین وقت پر جنت کی مدد سے حسب ضرورت اقرار یا انکار کرایا جاتا ہے۔ اور دیکھنے اور سننے والے سوچتے ہی رہ جاتے ہیں کہ فلاں کو آج کیا ہوا تھا؟ ایسے موقعوں پر گھر کی فضا بھاری ہو جاتی ہے۔
- 20- جادو زدہ ہر معاملے میں شک کرتا ہے اور کسی بات کا یقین نہیں کرتا۔ اپنوں کو اپنا دشمن خیال کرنے لگتا ہے اور تمام قسموں کے طعنے دینے لگتا ہے۔
- 21- ان لوگوں کو اچھا بتاتا ہے جو خاندانی دشمن ہوتے ہیں۔
- 22- مومنوں کو برا کہتا ہے اور نیک عمل کرنے والوں کو شیطان اور جادوگر بتاتا ہے۔ ہر طرح کے بہتان لگاتا اور زبان چلاتا ہے۔

طریقہ واردات

شیاطین اور شیاطین کے اولیاء..... اول تو خود اپنے شکار کے دوست بنتے ہیں اور زبردست عزت و احترام، پیار و محبت اور خیر خواہی کا مظاہرہ کرتے ہیں۔ ایسے افراد کا ظاہری خلوص دیکھ کر انسان ان پر بھروسہ کرنے لگتا ہے اور شک بالکل نہیں کرتا۔

بڑے تکلف اور اخلاص سے تحائف دیئے جاتے ہیں یہ گویا شیاطین کی طرف سے ایک طرح کا تجارتی خرچ ہوتا ہے۔ جس کے بعد وہ اپنے مقصد کے طرف تیزی سے بڑھتے ہیں۔ کوئی مطلب یا کوئی انتقام عموماً ان کا ٹارگٹ ہوتا ہے۔ اکثر زن، زر اور زمین ہی کے مسائل ان کے پیش نظر رہتے ہیں جادو کی چیزیں دعوت یا پارٹی کے دوران مطلوبہ شخص کو بڑی محبت سے کھلا دی جاتی ہیں اور تماشا شروع ہو جاتا ہے۔

دوئم یہ اپنے شکار کے کسی قریبی کو مسخر کرتے ہیں۔ پھر اس کے ہاتھ سے کسی نہ کسی طرح کالا لچ دے کر یا پھر بہتری کی امید دلا کر اپنے شکار کو جادو کی ہوئی مٹھائی یا کھانا کھلانے میں کامیاب ہو جاتے ہیں اور اس طرح سلسلہ واردات کامیاب ہو جاتا ہے۔

خاندانی تعلقات میں عورتیں بڑا کام دکھاتی ہیں اور جادو وغیرہ کے معاملے میں بہترین معاون ثابت ہوتی ہیں۔ جادو کرنے والے خود کو بڑا دین دار ظاہر کرتے ہیں۔ جادو کے کلمات پڑھنے، شیاطین کو پکارنے اور اپنے شکار پر مسلط کرنے کے لیے یہ بھری محفل سے اٹھتے ہیں اور کچھ دیر غائب رہ کر پھر حاضر ہو جاتے ہیں۔

شیاطین کی پہچان

شیاطین کو یعنی جادوگروں کو پہچاننا انتہائی آسان ہے۔ کیونکہ یہ لوگ مقررہ وقت پر اپنے شکار یعنی جادو زدہ انسان کو دیکھنے ضرور آتے ہیں یا مقررہ وقت پر اپنے کسی کارندے کو سلام دعا کے بہانے بھیجتے ہیں تاکہ یہ معلوم ہو جائے کہ حملہ کس قدر کامیاب ہے۔

کلام پاک کے مطابق ان کی پہچان وہی ہے جو منافقین کی ہے۔ تاہم ایک چیز ان کے بارے میں خاص ہے اور وہ یہ ہے کہ جادو کے حملے کے دوران یہ اپنے شکار کا جائزہ بڑی باریک بینی سے لیتے ہیں۔ اس جائزے کے دوران یہ عموماً خاموشی کی چادر اوڑھے رکھتے ہیں۔ دوران جائزہ یہ اگر ہنسیں تو ان کی ہلکی پھلکی اور بے کیف ہوتی ہے۔ ان کا چہرہ دل سے اور بات ان کی نیت سے جدا ہوتی ہے۔

خوف کے وقت ان کی آنکھوں میں ایک خاص مُردنی سی ہوتی ہے۔ اور چہرہ مشکل میں گرفتار سا دکھائی دیتا ہے۔ یہ شیاطین اپنے شکار سے ایک سوال ضرور کرتے ہیں جو طبیعت یا صحت کے بارے میں ہوتا ہے مثلاً

☆ آپ کچھ ست ست دکھائی دے رہے ہیں کیا وجہ ہے؟

☆ آپ کچھ بیمار سے نظر آ رہے ہیں خیر تو ہے؟

☆ آپ کی حالت کچھ ٹھیک نہیں لگ رہی!

☆ یا پھر مخصوص انداز سے سلام کرتے ہیں اور بعد از سلام دیکھتے ہی چلے

جاتے ہیں۔

کلام میں ہے کہ اگر اللہ سبحانہ و تعالیٰ چاہتا تو ان لوگوں (منافقین) کو واضح کر دیتا۔ تو تم خوف کے وقت ان کی آنکھوں کو دیکھا کرو (ان کی کیفیت یہ ہوتی ہے کہ) جیسے موت سے غشی آرہی ہو۔ اور تم انھیں (ان کی) باتوں ہی سے پہچان لو گے۔

چونکہ جادوگر خود شیطان ہیں لہذا ان کی ہر بات کا نتیجہ وسوسہ ہوتا ہے۔ یہ لوگ غیر واضح یا پھر ذومعنی گفتگو کرتے ہیں۔ جب وضاحت کے طور پر کچھ پوچھا جائے تو اکثر صاف مکر جاتے ہیں یا پھر یہ کہہ کر بات بدل لیتے ہیں کہ میری مراد یہ نہ تھی۔ خبردار! یہی لوگ ہیں جو سورہ ناس کی تصدیق کے طور پر دکھائی دینے والے شیاطین ہیں۔

بہر حال ان کی کھلی اور واضح پہچان اس وقت ہوتی ہے جب ان کے آنے سے قبل یا ان کے آجانے کے بعد جادو زدہ کی طبیعت میں تبدیلی آنے لگتی ہے۔ لہذا ہوشیار باش!

ان کی آمد و رفت کو اور جادو کے اثرات کو کم از کم تین بارنوٹ کر لیں اور پھر یقین کر لیں کہ یہی لوگ آپ کے اصل مجرم ہیں۔

کلام پاک میں لکھا ہے کہ ان سے بے فکر نہ ہونا یہ لوگ منافق ہیں۔ لہذا شیاطین اور منافقین اور جادوگروں سے کبھی بے فکر نہیں ہونا چاہیے۔ ان سے ہر ممکن احتیاط کرنی چاہیے۔ جادوگر اپنے جھوٹ اور مکر سے دوسروں پر بُرے بُرے بہتان باندھتے ہیں اور فساد برپا کرتے رہتے ہیں۔ بات بات پر جھوٹی قسم کھا لیتے ہیں۔ اور زیادہ قسمیں کھانے والے کو اللہ سبحانہ و تعالیٰ نے ذلیل اوقات اور لعنتی قرار دیا ہے۔ قسموں کے ذریعے جادوگر لوگوں کو حق سے اور راہِ حق سے اکھاڑ دیتے ہیں۔ اور قسموں کی آڑ میں اپنا کام نکالتے ہیں۔ ان سے ملاپ اور ان سے تعلق، ابلیس لعین سے ملاپ اور تعلق ہے۔ کم فہم

اور سادہ لوح لوگ عموماً ان کے ہتھے چڑھ جاتے ہیں۔ حسد ان کی اصل تکلیف ہے۔ یہ لوگ سانپوں اور بچھوؤں سے بھی زیادہ زہریلے ہیں۔ ان پر اللہ سبحانہ و تعالیٰ نے کلام میں بار بار لعنت کی ہے۔ اور ان کا ٹھکانہ جہنم کو مقرر کیا ہے۔ اور الحمد للہ! دنیا میں بھی مومنوں کے ہاتھوں ذلت ان کا مقدر ہے۔

ان کی لائی ہوئی اشیاء نہ کھائی جائیں۔ یہ کسی نہ کسی تقریب کے بہانے کچھ نہ کچھ کھانے کے لیے (عموماً مٹھائی) ضرور لاتے اور بانٹتے نظر آتے ہیں۔ یہ شیطان کے پیروکار ہیں یعنی حزب ابلیس ہیں۔ ان کا حلیہ اور دین داری کی باتیں صرف دھوکہ دینے کے لیے ہوتی ہیں۔ اور اس بات سے کوئی واقف نہیں ہے کہ شیطان کا خطرناک ترین بھیس وہ ہے کہ جس میں وہ اللہ والا بن کر سامنے آتا ہے اور گمراہ کر دیتا ہے۔ کلام کے مطابق یہ دین سے روکنے والے لوگ ہیں۔ جن کی نہ تو توبہ قبول ہے اور نہ صبر قبول ہے۔

یہ لوگ گھروں میں پڑی ہوئی چیزوں پر یا تو جادو کر دیتے ہیں۔ یا پھر ان میں جادو کی چیزیں ملا دیتے ہیں۔ ان سے ہمہ وقت ہوشیار رہنا چاہیے۔ اور ان سے پیچھا چھڑالینا بڑی کامیابی ہے۔

ان کے ہاتھ سے کوئی میٹھی چیز نہیں کھانی چاہیے۔ علاوہ ازیں ان کا لایا ہوا گوشت اور زردہ خطرناک چیزیں ہیں۔ یہ لوگ دالیں بھی دم کر کے یا تو خود لاتے ہیں۔ یا پھر کسی کے ہاتھ بھجوادیتے ہیں۔ لہذا کیا میٹھی کیا نمکین ان کی لائی ہوئی یا بھجھی ہوئی کوئی چیز استعمال نہیں کرنی چاہیے۔ کھانے کھلانے کے مذہبی اور قومی تہوار ان لوگوں کے لیے سنہری مواقع ہوتے ہیں۔

احادیث نبویؐ کے مطابق ایک منافق کی پہچان ان باتوں سے صاف طور پر ہو جاتی ہے۔

- 2- عہد کرے تو توڑ ڈالے۔
 - 3- امانت اور دیگر معاملات میں خیانت کرے۔
 - 4- غیبت کرے۔
 - 5- قسم کی آڑ میں مطلب نکالے۔
 - 6- نصیحت قبول نہ کرے۔
 - 7- آخرت پر دنیا کو ترجیح دے۔
 - 8- آنکھ سے یا خفیہ اشاروں سے بات کرے۔
 - 9- محفل میں سرگوشی کرے۔
 - 10- گناہ کی باتیں کرے اور یہ خیال کرے کہ اللہ اسے نہیں دیکھ رہا۔
- کلام پاک میں اللہ سبحانہ و تعالیٰ نے ان کی خصوصیات کچھ یوں بیان کی ہیں۔
- (i) اگر کوئی کھیل تماشا، جھگڑا، جلوس یا شور ہو رہا ہو تو یہ فوراً اس کی طرف بھاگتے ہیں اور اللہ کے ذکر کی محفل سے نکل جاتے ہیں اور کسی سے اجازت لینا بھی ضروری خیال نہیں کرتے۔
 - (ii) عورتیں ہوں یا مرد یہ خیانت پسند ہوتے ہیں اور اللہ کی نعمتوں کا کفر یعنی ناشکری ہی پسند کرتے ہیں اللہ کا فیصلہ ہے کہ وہ ایسوں پر لعنت بھیجتا ہے۔
 - (iii) اشارے کرنا، چھپ کر بات کرنا اور سرگوشیاں کرنا ان کا انداز گفتگو ہے۔ ان کے لیے دنیا و آخرت دونوں میں عذاب مقرر ہے۔
 - (iv) یہ جب اہل حق سے ملتے ہیں تو ان سے کہتے ہیں کہ تمہارے ساتھ ہیں۔ اور جب باطل پرستوں سے ملتے ہیں تو ان سے کہتے ہیں کہ ہم دل سے تمہارے ساتھ ہیں۔ اور مومنوں سے تو ہم ٹھٹھا کرتے ہیں۔

- (v) خاص طور پر مردوں کے بارے میں ہے کہ یہ لوگ یا تو عورتوں کی عبادت کرتے ہیں یا شیطان کی۔
- (vi) دھوکہ و فریب ان کا شعار ہے۔
- (vii) آیات سن لیتے ہیں مگر آیات پر عمل نہیں کرتے اور بہانے بنا بنا کر قرآن کا مسلسل انکار کرتے رہتے ہیں۔ ان کے دلوں پر مہر ہے جو ان کے جہنمی ہونے کی پہچان ہے۔ (کلام کے مطابق یہ لوگ دوزخ کے سب سے نچلے طبقے میں ہوں گے۔ ان سے اللہ سبحانہ و تعالیٰ سخت ناراض ہے اور یہ ہر آن اس کے غضب کی زد میں ہیں۔ سورہ احزاب میں اللہ سبحانہ و تعالیٰ نے ان پر کھلی لعنت کی ہے۔ ان کی بخشش کسی طور نہیں ہوگی۔)
- (viii) یہ لوگ حزب شیطان ہیں۔ ان کا کام لوگوں کو راہ حق سے ہٹانا اور گمراہ کر کے اپنی راہ پر چلانا ہے۔

نشرہ کرنا

(جادو کے اثرات دور کرنا)

اس سلسلے میں کاہنوں اور عالموں کی طرف جانے اور انہیں کارساز ماننے کی شریعت محمدیہ میں ممانعت ہے اور آپؐ نے فرما رکھا ہے کہ جو کوئی ایسا کرے گا وہ ہم میں سے نہیں۔

اب مسئلہ یہ ہے کہ جن لوگوں کو اس قسم کے مسائل گھیر لیں وہ کیا کریں؟ تو ایسے حضرات کے لیے اللہ سبحانہ و تعالیٰ کے کلام کے عین مطابق اور تجربات و مشاہدات کی روشنی میں کچھ اللہ سبحانہ و تعالیٰ کے خاص ذکر درج ذیل ہیں تاکہ لوگ ایسے مواقع پر اللہ کی طرف رجوع کرنے کے طریقے سے واقف ہو جائیں اور اپنی آخرت کو تباہ ہونے سے بچائیں اور دنیا میں سکھ چین کی زندگی بسر کریں۔

احتیاط

- (1) یہ اذکار اللہ سبحانہ و تعالیٰ کے خالص ذکر پر مبنی ہیں۔ انہیں بے دین اور بے نمازی عمل میں نہ لائے۔
- (2) جو شخص خواہشاتِ نفس اور گونا گوں گناہوں میں الجھا ہوا ہو وہ بھی دور رہے یا پہلے توبہ کرے۔

(3) جسے توبہ کی توفیق نہیں اور جو حرام و گناہ ترک نہیں کر سکتا وہ بھی دور ہے۔

(4) طہارت اور پاکیزگی کا عام زندگی میں بالعموم اور اللہ کے ذکر کے دوران بالخصوص خیال رکھا جائے۔ فقط ظاہری طہارت کافی نہیں ہے۔ طہارت قلبی بھی اس ضمن میں لازمی ہے۔

ضروری ہدایت

اللہ سبحانہ و تعالیٰ جن لوگوں کو پسند فرماتا ہے اور جن کو نیک اعمال کے سبب پاک کرنے اور جن کے درجات بلند کرنے کا ارادہ کرتا ہے۔ انہیں صراطِ مستقیم پر چلا دیتا ہے اور الحمد للہ! وہ بخوبی چل پڑتے ہیں۔ ایسے لوگ ابلیس اور اس کے اولیاء کی نظروں میں بُری طرح کھکتے ہیں۔

جب رسول اللہ پر جادو کا وارہوا اور آپ نے اللہ سبحانہ و تعالیٰ کے فضل و کرم سے جادو کے اثرات سے بخیر و خوبی بچ نکلے تو اس سے یہ بات واضح ہو گئی کہ جادو کا حملہ ایک امتحان تھا جس کا مقابلہ آپ نے صبر اور نماز سے کیا۔ پس جادو کے حملے کا مقابلہ سنت کے مطابق صبر اور نماز ہی سے کرنا چاہیے۔ کاہنوں اور عالموں کی طرف رجوع کر کے شرک نہیں کرنا چاہیے نہ ہی خلاف شرع اعمال پر مبنی بدعتوں کا ارتکاب کرنا چاہیے۔ کیونکہ ایسا کرنا سنت رسول کے خلاف عمل ہے۔ واستعینو بالصبر و الصلوٰۃ کے تحت اللہ سبحانہ و تعالیٰ کی نصرت کا ملنا یقینی ہے اور انجام مومنین ہی کا بخیر ہے کسی اور کا نہیں۔

جیسے رات کے بعد دن ہے ایسے ہی اللہ سبحانہ و تعالیٰ نے ہر مشکل کے ساتھ آسانی بھی بنائی ہے اور رنج و تکلیف کے بعد صبر کرنے والوں اور اللہ پر بھروسہ رکھنے والوں پر نزول رحمت و نعمت لازم کیا ہے۔ اور جو صبر نہ کر سکا اور شیطان کا ہو گیا۔ ایسے کی ذلت و رسوائی سے نجات نہ ہوگی۔

اللہ سبحانہ و تعالیٰ کے سوا کسی اور کا حکم نہ تو مصیبت دور کر سکتا ہے اور نہ ہی کامیابی تک لا سکتا ہے۔ اللہ ہی پر بھروسہ کرنا چاہیے کیونکہ وہی ایک قادر مطلق ہے جو اللہ کو اپنے لیے کافی مانتا ہے وہی راہ حق پر ہے۔

جبت و طاغوت کے ساتھ جہاد کا زمانہ دراصل پاک و صاف ہونے کا زمانہ ہے۔ گویا ایسی تکلیف جو جبت و طاغوت کے سبب پہنچتی ہے۔ اول اس میں گرفتار ایک مومن ہے تو وہ امتحان ہے۔ دوئم اگر گناہ گار ہے۔ تو وہ اعمال کا وبال یعنی اعمال کا نتیجہ بصورت سزا ہے۔ دونوں صورتوں میں استغفار اور توبہ کے بعد صبر و نماز کو قائم کر لینے سے نجات ہو جاتی ہے۔ جادو کی بعض حالتیں ایسی خطرناک ہیں کہ اگر کوئی شخص ناپاک ہی رہنا چاہے تو ہلاک تک ہو سکتا ہے۔ (الآ ماشاء اللہ)

لہذا کثرت سے اللہ سبحانہ و تعالیٰ کو یاد کرنا ہی اصل چارہ کار ہے اور اللہ کے سوا کوئی اور ایسا نہیں جو نجات دے۔ باقی جو کاروبار چکانے والے لوگ ہیں ان کی نظر مصیبت زدہ کی جیب ہی پر رہتی ہے اور اس قدر لوٹ کھسوٹ کرتے ہیں کہ اللہ کی پناہ۔ اس کاروبار میں چور ڈاکو اور نوسر باز عام ہیں۔ ان سے بچنا دو وجوہ کی بناء پر لازمی ہے۔

1- ایک عام انسان اللہ کو چھوڑ کر انہیں کارساز بنا لیتا ہے جو شرک ہے اور شرک کا ٹھکانا دوزخ ہے۔

2- یہ چور لٹیروں سے مصیبت زدہ لوگوں کو لوٹتے ہیں اور مزید بربادی کی

طرف دھکیل دیتے ہیں۔ کسی پر جادو نہ ہو تو بھی کر دیتے ہیں۔ کسی بھی اسلامی ریاست میں ایسے لوگوں کو کھلا یا پوشیدہ کاروبار کرنے کی اجازت نہیں ہونی چاہیے۔ ایسا ملک کہ جہاں جادوگر علم نجوم کے نام پر یا کالے اور سفلی علم کے نام پر سر عام کاروبار کر رہے ہوں نہ تو اسلامی ہو سکتا ہے نہ مسلمانوں کا دلیس۔ ایسا ملک ہمیشہ زوال سے دوچار رہتا ہے۔ پھر بھی اگر کسی ملک کی قیادت گمراہ لوگوں کے ہاتھ ہو اور اللہ اور اس کے رسول کی شریعت کے حکم کے مطابق جادوگروں کو سر عام قتل کرنا ممکن نہ ہو تو بے بس مومنوں کو اس کا تدارک اپنے طور پر کرنا چاہیے۔

KUTUBISTAN.BLOGSPOT.COM

طاغوت کا توڑ

- طاغوت (شیطان کا بہن) سے مقابلے کے لیے درج ذیل باتوں کا قلبی اور جسمانی دونوں طرح سے دھیان رکھنا چاہیے۔
- (1) ہر قسم کا گناہ ترک کر دینا چاہیے۔
 - (2) کثرت سے استغفار پڑھنی چاہیے۔
 - (3) آیت کریمہ کی تلاوت کرنا، غم سے نجات پالینا ہے۔ انشاء اللہ جب تلاوت کرنا مقصود ہو تو استغفار اور آیت الکرسی حسب توفیق ضرور پڑھیں۔
 - (4) حرام رزق قطعی طور پر ترک کر دینا چاہیے۔ کیونکہ نبیؐ نے فرما رکھا ہے کہ جس جسم میں حرام ایک گندم کے دانے کے برابر بھی ہوگا۔ چالیس روز تک ایسے کی تسبیح، تلاوت، نماز اور نیکی اللہ سبحانہ و تعالیٰ کے ہاں نا منظور ہے۔ حرام خوروں کو روزے رکھ کر جسم پاک کرنا چاہیے۔
 - (5) دنیاوی امور قرآن حکیم کی روشنی میں سرانجام دینا چاہئیں۔ اپنے اعمال کو درست کر لینا چاہیے۔ خود قرآن پڑھنا اور اس پر عمل کرنا ضروری ہے۔
 - (6) دل اور دماغ دونوں کو فرسودہ و فاسد خیالات سے پاک کرنا چاہیے۔ جب گندے خیالات تنگ کر رہے ہوں تو لاجول اور اعوذ باللہ پڑھ کر بائیں طرف شیطان کو دھتکارنا چاہیے۔
- ”امنت باللہ و کتبہ و رسوله والحمد للہ رب العلمین“
- کا بار بار پڑھنا یعنی ورد کرنا مفید ہے۔

اللہ سبحانہ و تعالیٰ کے بندوں کا کہنا ہے کہ جس طرح مال دیکھ کر چور آتا ہے۔ اسی طرح ایمان دیکھ کر شیطان آتا ہے اور حملے کرتا ہے۔ شیطان ہمیشہ اسی کے پیچھے لگتا ہے جو روشن دل اور صاحب ایمان ہو۔ اور جسے شیطان مشرک بنا چکا ہو اس کی طرف اسے مزید توجہ کی ضرورت نہیں ہوتی۔ ایسوں پر جادو ہو بھی تو ان کو کچھ خبر نہیں ہوتی۔

(7) اللہ سبحانہ و تعالیٰ کے علاوہ ایسی الجھن کے موقع پر کسی اور کی طرف رجوع کرنا ہلاکت ہے۔ ویسے بھی جب اللہ ہر شے پر قادر ہے تو کسی اور کی طرف رجوع کرنے کی ضرورت ہی کیا ہے۔ بار بار یہ ورد کرنا اللہ کی پناہ حاصل کر لینا ہے۔

اللَّهُ رَبِّي وَهُوَ أَيْجِيرُ وَلَا يُجَارُ عَلَيْهِ

انشاء اللہ یہ ورد کرنے والا نقصان سے محفوظ رہے گا

(8) طاغوت کے مقابلے میں طہارت کا خاص خیال رکھیں ہر وقت با وضو رہیں۔ رات کو بھی ناپاک حالت میں نہ رہیں۔

(9) خواتین مخصوص دنوں میں بھی ذکر جاری رکھیں۔

جبت و طاغوت کے اثرات سے نجات کے اعمال

اللہ سبحانہ و تعالیٰ کے ذکر سے بڑھ کر کوئی عمل نہیں۔ اور اللہ کا ذکر قول و فعل دونوں طرح سے جاری رکھنا چاہیے۔ کلام پاک میں مختلف اعمال کی اجازت موجود ہے۔ اور ایسا اس لیے ہے کہ انسان اپنے رب کو زیادہ سے زیادہ یاد کرے۔ اور کوشش کے ذریعے شیطان کے زخموں سے بچا رہے۔ اور ظاہر ہے کہ ہر عمل ذاتی اور انفرادی ہے یہ کچھ بیچنے یا خریدنے یعنی کاروبار کرنے کے لیے نہیں ہے۔ کلام پاک میں سورہ الم نشرح میں ارشاد ہوتا ہے۔

”جب بھی فراغت پاؤ تو اپنے رب کی طرف توجہ و رغبت میں محنت کیا کرو“

اور کلام پاک میں یہ بھی اعلان کر دیا گیا ہے۔

”جو کوئی بھی پاک ہوتا ہے۔ تو اپنے ہی لیے پاک ہوتا ہے“

اور یہ ارشاد بھی موجود ہے کہ۔

”اللہ جسے چاہتا ہے برگزیدہ کر دیتا ہے“

یعنی اللہ سبحانہ و تعالیٰ ہی بندوں کو برگزیدہ کرتا ہے کوئی اور نہیں کرتا۔ اور اللہ ہی ہر طرح کے عذاب سے نجات دلاتا ہے کوئی اور نہیں دلاتا۔ میرے نزدیک تمام طریقوں اور سلسلوں سے بڑھ کر قابل توجہ اور لائق عمل ایک ہی طریقہ اور ایک ہی سلسلہ ہے اور وہ ہے عبد کا اپنے معبود کو پکارنا اور اللہ سبحانہ و تعالیٰ ہی معبودِ برحق ہے۔ وہی دعا سنتا ہے اور قبول کرتا ہے وہی مصیبت زدہ کو پریشانی سے نجات دیتا ہے وہی گناہ معاف کرتا ہے اور رحم کرتا

ہے۔ اسی کا پکارنا سُو مند اور نفع رساں ہے اس کے علاوہ کسی اور کو پکارنا اپنے آپ کو ہر طرح کے نقصان کے حوالے کر دینا ہے۔ ارشاد باری تعالیٰ ہے کہ:

”جنہیں لوگ اللہ کے سوا پکارتے ہیں وہ اگر پکار سن بھی لیں تو بھی کسی کو نفع یا نقصان پہچانے کا اختیار نہیں رکھتے“

سورۃ البقرہ میں اللہ سبحانہ و تعالیٰ نے ایک وعدہ انسانوں سے کیا ہے جو واضح ہے۔

”تم مجھے یاد کرو میں تمہیں یاد کروں گا اور شکر کرو اور (میری

نعمتوں کی) ناشکری میری یاد سے غافل ہو کر نہ کرو“

اللہ سبحانہ و تعالیٰ کے اسماء کی تلاوت کا حکم اللہ نے سورہ الاعراف آیت ۱۸۰ میں دیا ہے۔ اللہ سبحانہ و تعالیٰ قادر مطلق ہے اس کے اسماء ہر مرض، ہر دکھ اور ہر تکلیف کے لیے شفاء ہیں۔ جادو پلٹانے کے لیے یعنی جادو کرنے والے کی طرف واپس بھیجنے کے لیے یہ تین اسماء اکسیر ہیں۔ ان تینوں ناموں کو ملا کر بھی تعداد کے بغیر کھلا پڑھا جا سکتا ہے۔

الْمُمِیْتُ

اللہ سبحانہ و تعالیٰ کے اس اسم کی ایک نشست میں تعداد آٹھ ہزار ہے۔ گھر کے تمام افراد مل کر بھی با آواز تلاوت کے ساتھ اس کی تعداد پوری کر سکتے ہیں یعنی اگر گھر کے افراد چار ہیں تو وہ مل کر دو ہزار بار پڑھیں گے تو وہ ضرب چار برابر آٹھ ہزار کی تعداد پوری ہو جائے گی۔ آٹھ ہزار کی اس تعداد کے علاوہ ہر آن بھی اس اسم کی تلاوت اٹھتے بیٹھتے، لیٹتے جاگتے اور آتے جاتے کرنی چاہیے جادو کے اثرات ختم ہونے تک تلاوت کا سلسلہ جاری رکھیں۔

الْقَهَّارُ

تعداد ایک ہی نشست میں آٹھ ہزار ہے جسے گھر کے افراد مل کر با آواز بلند تلاوت کے ساتھ پورا کر سکتے ہیں اوّل و آخر استغفار اور آیت الکرسی سات بار ضرور پڑھیں۔ ہر اسم کی تلاوت با وضو ہو کر کریں۔ اور سلسلہ تلاوت جادو کے اثرات کے خاتمے تک جاری رکھیں۔

الْجَبَّارُ

اس اسم کی تلاوت کی تعداد ۷۰۰ ہے جو ایک ہی نشست میں مکمل کرنا ہوگی۔ بعد ازاں اٹھتے بیٹھتے ہر وقت کھلا پڑھتے رہیں اور جادو کے اثرات کے خاتمے تک یہ سلسلہ جاری رکھیں۔ پاک صاف رہنا ہر اسم کی تلاوت کے دوران لازمی ہے۔

واضح رہے کہ جو شخص توبہ اور نیکی کی راہ نہیں لے سکتا۔ گناہ و معصیت ترک نہیں کر سکتا۔ ایسا ان اسماء کی تلاوت سے کچھ حاصل نہیں کر سکے گا۔ ہاں بعد از توبہ بعد از ترک بدی فائدہ یقینی ہے۔

اور جب تک حالات درست نہ ہو جائیں ذکر قطع نہ کیا جائے۔ حالات و معاملات کے معمول پر آ جانے کے بعد بھی ذکر قطعی طور پر ترک نہیں کرنا چاہیے بلکہ جو نام بھی اسم تلاوت کیا گیا ہے اسی اسم کی صبح کی نماز کے بعد

سو بار یعنی ایک تسبیح پر مشتمل تلاوت کو کبھی نہیں بھولنا چاہیے۔ اس طرح ذکر تازہ رہے گا اور اگر کبھی پھر ضرورت محسوس ہو تو گزشتہ تعداد کے مطابق کم سے کم ایام کا ذکر بھی شافی رہے گا۔ انشاء اللہ۔

مذکورہ اسماء کی تلاوت کے دوران دل انشاء اللہ مطمئن رہے گا۔ دورانِ ذکر یا ذکر کی نشست کے اختتام پر جلنے کی بو آئے تو سمجھ لیجئے کہ یہی ذکر موزوں ترین ہے اور اس کے اثرات ظاہر ہو رہے ہیں۔ جلنے کی بودر اصل جنات کے جلنے کی بو ہوتی ہے جو شیاطین میں سے ہوتے ہیں اور آپ کے درپے ہوتے ہیں۔ اگر خوف یا دہشت محسوس ہو تو آیت الکرسی پڑھ لیں ذکر قطع نہ کریں اور بعد از آیت الکرسی ذکر جاری رکھیں۔ خوف یا دہشت کا محسوس ہونا بھی جادو کی واپسی کی نشانی ہے۔

ہر ذکر سے پہلے اعوذ باللہ اور بسم اللہ کے بعد سات بار یا ستر بار استغفار ضرور پڑھیں اور پھر تین بار آیت الکرسی پڑھ کر ذکر شروع کر دیں۔ یہ اہتمام رکھیں گے تو خوف و دہشت محسوس نہیں کریں گے۔

مذکورہ اسماء کے علاوہ الْقَسْبِضُ کی تلاوت بھی جادو کے اثرات کی دوری کے لیے مناسب و مفید ہے۔ تعداد ایک نشست میں بعد از نماز عشاء ۹۰۳ بار ہے اور یہ گھر کے ہر فرد کے لیے انفرادی ہے۔ مجموعی تعداد جتنی بھی ہو جائے اس سے غرض نہیں ہے۔ اس اسم کی تلاوت سے تین دن کے اندر اندر سارے اثرات ختم ہو جاتے ہیں اور گھر کی فضا پاک ہو جاتی ہے۔ اللہ سبحانہ و تعالیٰ شیاطین کو اپنے قبضے میں جکڑ لیتے ہیں۔ اس ذکر کی روز عشاء کے بعد تلاوت کرنے والے پر بڑے سے بڑا شیطان جادو گر بھی کبھی جادو کا وار کر کے کامیاب نہیں ہو سکتا۔ یہ زندگی بھر کا سکھ ہے۔

تاہم جادو اگر شدید ہو تو پہلے تین اسماء ہی میں سے کسی ایک کی تلاوت کریں۔

آيَةُ الْكُرْسِيِّ

کون مسلمان ہے جو آیت الکرسی کی فضیلت سے آگاہ نہ ہوگا۔ اس آیت کی تلاوت بعد از ہر نماز ۲۶ بار کریں۔ ہر قسم کے نقصان اور جادو کے اثرات سے حفاظت ملے گی۔

ہر ذکر کے بعد تفصیلی دعا کریں کیونکہ اس سے معبود برحق اللہ سبحانہ و تعالیٰ کی رضا حاصل ہوتی ہے۔ اور اس کی رحمت دو چند ہو جاتی ہے۔

مذکورہ اذکار میں سے کوئی ایک بھی ذکر انشاء اللہ بے اثر نہیں جائے گا۔ سارے اذکار فقیر کے آزمودہ ہیں۔ شرط ترک شرک و گناہ ہے۔ پھر ظالم جلد معلوم کر لیں گے کہ وہ کہاں پلٹائے جاتے ہیں۔ بے شک اللہ سبحانہ و تعالیٰ بندے کے لیے کافی ہے۔ اس کا بھروسہ رکھنا چاہیے۔ اور دل کو عیبوں سے پاک رکھنا چاہیے۔

جس گھر میں جادو کیا گیا ہو اس کی جھاڑ پونچھ اچھی طرح سے کریں۔ ہر قسم کی مٹی گھر سے نکال دیں۔ اور اگر کوئی گرہ لگی ہوئی شے یا کوئی اور مشکوک چیز ملے تو اسے نہریا دریا میں پھینک دیں۔ اور گھر میں آنے جانے والوں پر بھی نظر رکھیں۔ کیونکہ جادو ہمیشہ آنے جانے والوں اور ملنے جلنے والوں کے ذریعے ہی کیا جاتا ہے۔ کسی اور ذریعے سے نہیں کیا جاتا۔

دل اور ذکر

ذکر کے دوران اگر دل پر سے اچانک بوجھ ساہٹ جائے اور دل پر پڑی گرفت سی کھل جائے تو آپ جان لیں کہ آپ کا ذکر قبول ہو رہا ہے اور شیطان نقصان اٹھا کر دور ہو رہا ہے۔

یہ موثر ترین تیر بہدف ذکر ہے کہ جس سے چند دنوں میں جادو کو نہ صرف پلٹایا جا سکتا ہے بلکہ جادوگر کو زیر کر کے معافی مانگنے پر مجبور بھی کیا جا سکتا ہے۔ اس ذکر سے پاگل بھی صحت یاب ہو جاتے ہیں مریض یا تو خود پڑھے یا اسے پڑھ کر اور پانی پر پھونک مار کر پلائیں۔ ذکر پیش ہے۔

بِسْمِ اللّٰهِ الرَّحْمٰنِ الرَّحِیْمِ

اللَّهُ رَبِّيَ - اللَّهُ وَاحِدُ الْقَهَّارِ - اللَّهُ نُورُ السَّمَوَاتِ وَالْأَرْضِ

تعداد چوبیس گھنٹے میں آٹھ ہزار ہے۔ جو وقفوں سے پوری کی جا سکتی ہے۔ یا پھر ہر وقت ہر آن کھلا پڑھیں اور ہر بار یہ دعا کریں کہ اے پروردگار شرک سے اور مشرکوں کی چالوں سے محفوظ فرما۔ انشاء اللہ ہر معاملہ حل ہو جائے گا۔

جو مومن بھی اپنا ہر مطالبہ اللہ کے آگے رکھتا ہے اور اللہ ہی کو اپنے لیے کافی سمجھتا ہے وہی اللہ کو ماننے کا دعویٰ کر سکتا ہے۔ اور اسی کا ایمان راست اور اسی کے لیے آخرت میں بھی خوشخبری ہے اور ایسے کا دنیا میں کوئی بال تک نہیں ہلا سکتا۔

قیامت کے دن مُوکلّوں سے کام لینے والوں کا انجام

”اور جس دن وہ ان سب کو جمع کرے گا پھر فرشتوں سے فرمائے گا۔ کیا یہ لوگ تم کو پوجا کرتے تھے؟“
وہ کہیں گے ”تو پاک ہے“ تو ہی ہمارا محافظ ہے نہ کہ یہ۔ بلکہ یہ جنت کو پوجا کرتے تھے اور اکثر ان ہی کو مانتے تھے“
”تو آج تم میں سے کوئی کسی کو نفع اور نقصان پہنچانے کا اختیار نہیں رکھتا اور ہم ظالموں (کہ جو جنت سے مدد لیتے تھے) کہیں گے کہ دوزخ کے عذاب کا کہ جس کو تم جھوٹ سمجھتے تھے اب مزا چکھو“

(سورۃ سبأ آیات ۴۰ تا ۴۲)

www.KitaboSunnat.com

وماعلینا الا البلاغ المبین

مکتبۃ المدینہ

۹۹۔۔۔ بے مائل ماوان - لاہور

نمبر.....

کیا اللہ ہمارے لیے کافی نہیں؟

" اور بعض لوگ ایسے ہیں کہ جو اللہ کے سوا (لوگوں کو اللہ کی بادشاہت میں) شریک سمجھتے ہیں۔ اور ان سے ایسی محبت رکھتے ہیں کہ جیسی محبت صرف اور صرف اللہ سے رکھنی چاہیے (تاکہ ان سے ان کو کوئی مدد ملے، ہرگز نہیں، وہ ان کی مدد کرنے کی طاقت نہیں رکھتے)۔ لیکن جو ایمان والے ہیں وہ تو صرف اللہ ہی سے شدید محبت رکھتے ہیں اے کاش یہ ظالم لوگ (جو اللہ کی بجائے انسانوں کی محبت میں صرف ہو رہے ہیں) جو بات عذاب کے وقت دیکھیں گے اب دیکھ لیتے کہ سارے کی ساری طاقت (مدد) اللہ ہی کی ہے اور یہ کہ اللہ کا عذاب کس قدر شدید ہے۔"

(سورۃ البقرہ: آیت 165)